









## संक्षिप्त

## समाचार

## ससुराल में खूनी वार, पत्नी और साले पर चाकू से हमला करने वाला पति गिरफ्तार

**मसौड़ी।** थाना क्षेत्र के पुरानी बाजार में ससुराल आए एक युवक ने आपसी विवाद के दौरान अपनी पत्नी और साले पर चाकू से जानलेवा हमला कर दिया। घटना के बाद इलाके में अफरा-तफरी मच गई। पुलिस ने पीड़ित महिला की मां के बयान पर त्वरित कार्रवाई करते हुए आरोपी पति को गिरफ्तार कर जेल भेज दिया है। जानकारी के अनुसार पुरानी बाजार निवासी सोना देवी की पुत्री कुछ दिनों से अपने मायके में रह रही थीं। रविवार को इसी दौरान उसका पति देवराज चौहान, निवासी धीरा बिगहा गांव, थाना मखदुमपुर, जिला जहानाबाद, ससुराल पहुंचा। किसी बात को लेकर विवाद बढ़ गया और गुस्से में अक्बर देवराज चौहान ने चाकू से अपनी पत्नी और साले विकास कुमार पर हमला कर दिया। हमले में दोनों गंभीर रूप से घायल हो गए। घटना के बाद परिजनों ने घायलों को इलाज के लिए अस्पताल में भर्ती कराया और पुलिस को सूचना दी। पीड़ित सास सोना देवी के बयान पर मसौड़ी थाना में प्राथमिकी दर्ज की गई। पुलिस ने कार्रवाई करते हुए आरोपी पति को गिरफ्तार कर लिया। थानाध्यक्ष विवेक भारती ने बताया कि दर्ज मामले के आधार पर देवराज चौहान को गिरफ्तार कर न्यायिक हिरासत में जेल भेज दिया गया है। पुलिस मामले की आगे की जांच कर रही है।

## सहरसा न्यायालय परिसर में न्यायधीशों ने दिखाई मानवता जरूरतमंदों के बीच किय़ा कंबल का वितरण

**सहरसा।** बड़ती ठंड और कानूनी को देखते हुए सोमवार को व्यवहार न्यायालय, सहरसा के परिसर में एक मानवीय पहल की गई। प्रधान जिला एवं सत्र न्यायाधीश आशुतोष कुमार झा के नेतृत्व में न्यायिक पदाधिकारियों द्वारा दर्जनों गरीब, विधवा, लाचार और दिव्यांग व्यक्तियों के बीच कंबल वितरित किए गए। इस अवसर पर प्रधान जिला एवं सत्र न्यायाधीश ने कहा कि समाज के वंचित और असहाय लोगों की सेवा करना ही सच्ची मानवता है। कड़ाके की ठंड में इन जरूरतमंदों को राहत पहुंचाने के उद्देश्य से यह अभियान चलाया गया। कंबल वितरण के इस कार्यक्रम में अपर जिला एवं सत्र न्यायाधीश चंदन कुमार, अविनाश कुमार, प्रेमचन्द वर्मा और विवेक विशाल मौजूद रहे। साथ ही मुख्य न्यायिक दंडाधिकारी अश्विन कुमार, दंडाधिकारी अंजिता सिंह, निशा कुमारी, रमून कुमारी, भवानी प्रसाद और निखिल चन्द्र ने भी अपनी सहभागिता दर्ज कराई। इस पुनीत कार्य के अहम आयोजन में नाजीर निसार अफ़मद, नायाब नाजीर पवन कुमार, न्यायालय प्रबंधक रवि कुमार और बड़ा बाबू जयप्रकाश सहित अन्य न्यायालय कर्मियों का सराहनीय सहयोग रहा। कड़ाके की ठंड में कंबल पाकर लाभुकों के चेहरे पर संतोष और खुशी देखी गई।

## जमीनी विवाद में फायरिंग का आरोपी गोल् यादव गिरफ्तार, भेजा गया जेल

**सहरसा।** प्रखंड क्षेत्र के भवड़ा गांव में पिछले वर्ष भूमि विवाद को लेकर हथियार से फायरिंग कर दहशत फैलाने वाले एक शांति आरोपी को सोनवर्षा राज थाना पुलिस ने रविवार को गिरफ्तार करने में सफलता हासिल की है। गिरफ्तार अभियुक्त की पहचान गोल् यादव, पिता चानो यादव के रूप में हुई है, जो पतरघट थाना क्षेत्र के मोती पोखर गोतमा का निवासी है। मिली जानकारी के अनुसार, गोल् यादव कांड संख्या 126/25 का नामजद अभियुक्त था और घटना के बाद से ही पुलिस की गिरफ्तारी से बचने के लिए लगातार फरार चल रहा था। रविवार को पुलिस को गुप्त सूचना मिली कि आरोपी पतरघट थाना क्षेत्र के गोतमा चौक पर मौजूद है। सूचना मिलते ही पुलिस ने त्वरित कार्रवाई करते हुए पेराबंदी कर उसे धर दबोचा। मामले के अनुसंधानकर्ता पीएसआई राकेश कुमार शर्मा ने बताया कि गिरफ्तारी के बाद आरोपी के विरुद्ध सभी आवश्यक कानूनी प्रक्रियाएं पूरी कर ली गई हैं। रविवार को ही उसे संबंधित न्यायालय के समक्ष पेश किया गया, जहाँ से उसे न्यायिक हिरासत में भेज दिया गया है। पुलिस के मुताबिक, यह पूरी घटना भवड़ा गांव में भूमि के एक टुकड़े को लेकर हुए विवाद से जुड़ी थी, जिसमें आरोपी ने सरआम फायरिंग कर कानून व्यवस्था को चुनौती दी थी। इस गिरफ्तारी से इलाके के लोगों ने राहत की सांस ली है।

## भाजपा मंत्री के पति की विवादित टिप्पणी पर भाकपा का कड़ा प्रहार

**सहरसा।** बिहार की बेटियों पर की गई अपमानजनक टिप्पणी को लेकर सहरसा में राजनीतिक पारा चढ़ गया है। सोमवार को भारतीय कम्युनिस्ट पार्टी के कार्यकर्ताओं ने उत्तराखंड सरकार की मंत्री रेखा आर्या के पति गिरधारी लाल साहू के बयान के विरोध में स्थानीय वीर कुंवर सिंह चौक पर प्रधानमंत्री नरेंद्र मोदी का पुतला दहन किया। भाकपा के राष्ट्रीय परिषद सदस्य ओमप्रकाश नारायण ने प्रदर्शनकारियों को संबोधित करते हुए कहा कि भाजपा मंत्री के पति गिरधारी लाल साहू ने मर्यादा की सभी सीमाएं लांघ दी हैं। उन्होंने आरोप लगाया कि साहू ने अपने बयान में कहा कि बिहारी लड़कियों मात्र बीस-पच्चीस हजार रुपये में शादी के लिए कहीं भी उपलब्ध हैं। भाकपा नेता ने इसे बिहार के सम्मान, महिलाओं की गरिमा और भारतीय संस्कृति पर एक गहरा आघात बताया।

प्रदर्शन के दौरान भाकपा नेताओं ने केंद्र सरकार पर हमला बोला। ओमप्रकाश नारायण ने कहा कि सरकार एक तरफ ‘बेटी बचाओ-बेटी पढ़ाओ’ और ‘नारी शक्ति’ की बात करती है, तो दूसरी तरफ उनकी ही पार्टी से जुड़े लोग महिलाओं का अपमान कर रहे हैं। उन्होंने आश्चर्य व्यक्त किया कि इस टिप्पणी के बाद भी आपति क्यों नहीं जताई गई और न ही किसी पर कोई कार्रवाई की गई। उन्होंने कहा कि इससे स्पष्ट होता है कि ये वादे महज चुनावी हथकंडे और छलावा हैं। पुतला दहन कार्यक्रम का नेतृत्व भाकपा के जिला सचिव कामरेड परमानंद ठाकुर ने किया। इस विरोध प्रदर्शन में भवेश यादव, कामरेड अजीत सिंह, शंकर कुमार, मो. जाकिर, संतोष कुमार, धर्मेन्द्र कुमार, राधेश्याम मंडल, हीरा देवी, अमित मंडल, मनोष मंडल, कार्तिक कुमार, मुकेश पासवान और प्रभुलाल दास सहित दर्जनों कार्यकर्ता शामिल हुए। भाकपा ने स्पष्ट किया कि जब तक महिलाओं और बिहार के सम्मान के साथ खिलवाड़ करने वालों पर कार्रवाई नहीं होती, उनका संघर्ष जारी रहेगा।

# पूर्णिया में होगा “पूर्णिया इंटरनेशनल स्किल सेंटर” की स्थापना!

निज संवाददाता। पूर्णिया

पूर्णिया के युवाओं को रोजगार, आधुनिक कौशल और वैश्विक अवसरों से जोड़ने के उद्देश्य से पूर्णिया के लोकप्रिय सांसद राजेश रंजन उर्फ पप्पू यादव ने आज दिल्ली में केंद्रीय कौशल विकास एवं उद्यमिता मंत्री (स्वतंत्र प्रभार) श्री जयंत चौधरी से महत्वपूर्ण मुलाकात की। इस दौरान उन्होंने पूर्णिया लोकसभा क्षेत्र में “पूर्णिया इंटरनेशनल स्किल सेंटर” की स्थापना का ठोस प्रस्ताव रखते हुए मंत्रालय को विस्तृत ज्ञापन दिया। सांसद पप्पू यादव ने कहा कि पूर्णिया केवल एक जिला नहीं, बल्कि कोसी-सीमांचल और पूर्वोत्तर बिहार के लाखों युवाओं की उम्मीदों का केंद्र है, जहां सही दिशा में निवेश से ऐतिहासिक बदलाव संभव है। सांसद ने अपने ज्ञापन में बताया कि पूर्णिया लोकसभा क्षेत्र की 65 प्रतिशत से अधिक आबादी युवा

वर्ग की है, लेकिन आधुनिक कौशल प्रशिक्षण संरचनाओं के अभाव में यह ऊर्जा और प्रतिभा पलायन का शिकार हो रही है। बिहार, नेपाल और उत्तर-पूर्व भारत के बीच स्थित यह क्षेत्र रणनीतिक दृष्टि से अत्यंत महत्वपूर्ण होने के बावजूद आज भी अंतरराष्ट्रीय स्तर के स्किल इंफ्रास्ट्रक्चर से वंचित है। उन्होंने कहा कि यहां के युवा मेहनती हैं, सीखने की इच्छा रखते हैं, पर अवसरों की कमी उन्हें दिल्ली, मुंबई, पंजाब और खाड़ी देशों की ओर पलायन के लिए मजबूर कर रही है।

पप्पू यादव ने कहा कि पूर्णिया, अररिया, किशनगंज और कटिहार सहित पूरा कोसी-सीमांचल कृषि, डेयरी, फूड प्रोसेसिंग, लॉजिस्टिक्स और घरेलू उद्योगों की अपार संभावनाओं वाला क्षेत्र है। उभरती एयर कनेक्टिविटी, राष्ट्रीय राजमार्ग का जाल और पूर्वोत्तर के लिए एरोवेज की भूमिका इसे पूर्वी भारत का सबसे संभावनाशील स्किल-इकोनॉमी

निज संवाददाता। पटना

पटना में सोमवार तड़के हुए एक दर्दनाक सड़क हादसे ने पूरे शहर को झकझोर कर रख दिया। राजधानी की सबसे आधुनिक सड़कों में शामिल अटल पथ पर तेज रफ्तार स्कॉर्पियो ने सड़क किनारे खड़ी पिकअप में पीछे से जोरदार टक्कर मार दी। इस भयावह दुर्घटना में एक युवक की मौके पर ही मौत हो गई, जबकि चार अन्य लोग घायल हो गए। हादसे के बाद कुछ दूर के लिए अफरा-तफरी का माहौल बन गया। यह हादसा गांधी मैदान ट्रैफिक थाना क्षेत्र अंतर्गत अटल पथ पर सोमवार सुबह करीब तीन बजे हुआ। रात के सत्राटे और खाली सड़क का फायदा उठाकर तेज रफ्तार में चल रही स्कॉर्पियो अचानक अनियंत्रित हो गई और सड़क किनारे खड़ी पिकअप से जा टकराई। टक्कर की आवाज इतनी तेज थी कि आसपास के लोग घरों से बाहर निकल आए।

**पंक्चर बना हादसे की वजह:** प्रारंभिक जांच में सामने आया है कि पिकअप वाहन पशुओं के चारे से लदा हुआ था और उसका एक



टायर पंक्चर हो गया था। चालक रामसेवक वाहन को सड़क किनारे खड़ा कर पंक्चर बना रहा था। इसी दौरान सोनपुर की ओर से पटना लौट रही स्कॉर्पियो तेज रफ्तार में आई और चालक वाहन पर नियंत्रण नहीं रख सका। स्कॉर्पियो सीधे पिकअप से टकरा गई। टक्कर के बाद स्कॉर्पियो का अगला हिस्सा पूरी तरह चकनाचूर हो गया, जबकि पिकअप पर लदी चारे की बोerियां सड़क पर बिखर गईं।

**कारोबारी के बेटे की गई जान:** हादसे में स्कॉर्पियो चला रहे आदित्य कुमार की मौके पर ही मौत हो गई। आदित्य मीठापुर इलाके के रहने वाले थे और जाने-माने पेट्रोल पंप कारोबारी प्रदीप कुमार के पुत्र थे। स्कॉर्पियो भी प्रदीप कुमार के नाम पर पंजीकृत थी और हाल ही में खरीदी गई बताई जा रही है। वाहन पर एक राजनीतिक दल का झंडा भी लगा हुआ था।

**पिकअप चालक गंभीर, दोस्तों को आई हल्की चोट:** इस दुर्घटना में पिकअप चालक रामसेवक गंभीर रूप से घायल हो गया। उसके पैर में फ्रैक्चर हुआ है और शरीर पर कई जगह गहरी चोटें आई हैं, जिन पर करीब 15 टंके लगाए गए हैं। उसका इलाज फिलहाल अस्पताल में जारी है।

## ED की बड़ी कार्रवाई: NHIA के पूर्व DGM प्रभांशु शेखर की 2.85 करोड़ की संपत्ति जब्त



निज संवाददाता। पटना

प्रवर्तन निदेशालय (ED) के पटना जोनल कार्यालय ने राष्ट्रीय रासमार्ग प्राधिकरण (NHIA) के तत्कालीन उ्ग महाप्रबंधक प्रभांशु शेखर के खिलाफ मनी लॉन्ड्रिंग के मामले में कड़ी कार्रवाई की है। ED ने प्रिक्शन ऑफ मनी लॉन्ड्रिंग एक्ट (PMLA) 2002 के तहत लगभग 2.85 करोड़ रुपये की चल-अचल संपत्तियों को अस्थायी रूप से अटैच किया है।

ED के अनुसार, जब्त की गई संपत्तियां भ्रष्टाचार के जरिए अर्जित आय से खरीदी गई थीं। आरोपी अधिकारी ने यह संपत्तियां अपने नाम के अलावा परिवार के सदस्यों के नाम पर भी निवेश की थीं। जांच में सामने आया है कि इन संपत्तियों का स्रोत उनकी वैध आय से मेल नहीं खाता।

जब्त संपत्तियों में बिहार और दिल्ली में स्थित प्लैट व जमीन शामिल हैं। इसके अलावा विभिन्न बैंक खातों में जमा राशि, सोना-चांदी के आभूषण, बीमा पॉलिसियों में किया गया निवेश और अन्य चल संपत्तियां भी कार्रवाई के दायरे में आई हैं।

प्रवर्तन निदेशालय का कहना है कि आरोपी ने भ्रष्टाचार से अर्जित धन को छिपाने के उद्देश्य से अलग-अलग वित्तीय माध्यमों और परिजनों के नाम पर निवेश किया, जो मनी लॉन्ड्रिंग के स्पष्ट संकेत हैं। फिलहाल संपत्तियों को अस्थायी रूप से जब्त किया गया है और मामले में आगे की कानूनी प्रक्रिया जारी है।

ED ने स्पष्ट किया है कि सरकारी अधिकारियों द्वारा भ्रष्टाचार के जरिए अर्जित संपत्तियों के खिलाफ सख्त कार्रवाई आगे भी जारी रहेगी।

## रेल पटरी से पेंड्रोल विलप चोरी करते युवक गिरफ्तार

निज संवाददाता। सहरसा



भारतीय रेलवे की संपत्ति की सुरक्षा को लेकर चलाए जा रहे विशेष अभियान के तहत सहरसा आरपीएफ को बड़ी सफलता हाथ लगी है। रविवार को सुपौल स्टेशन परिक्षेत्र में रात के दौरान आरपीएफ की टीम ने रेल ट्रैक से पेंड्रोल विलप (जिलेबी) चोरी कर भाग रहे एक युवक को रंगे हाथ गिरफ्तार किया है। जानकारी के अनुसार, रविवार को सअन मु॰ रजा उल्लाह के नेतृत्व में प्रधान आरक्षी ललन सिंह यादव, सुशील कुमार मेहता और राकेश कुमार ठाकुर सुपौल स्टेशन

ने भागने का प्रयास किया, लेकिन मुस्तैद जवानों ने उसे मौके पर ही धर दबोचा।

**बोरी में मिली 10 पेंड्रोल विलप:** जब आरोपी से उसके कंधे पर लदी बोरी के बारे में पूछताछ की गई, तो उसने बताया कि इसमें लोहे की ‘जिलेबी’ (पेंड्रोल विलप) है, जिसे उसने रेलवे स्टोर से चोरी किया है और उसे फेरीवाले को बेचने जा रहा था। बोरी की तलाशी लेने पर उसमें से रेलवे ट्रैक में इस्तेमाल होने वाले 10 पेंड्रोल विलप बरामद हुए। वैध कागजात पेश न करने पर आरपीएफ ने सामान को जब्त कर लिया।

2026 के अनुरूप पूर्णिया के लिए 150 करोड़ का विशेष पैकेज स्वीकृत किया जाए, जिसके अंतर्गत 10 आधारभूत प्रशिक्षण केंद्र, 2,000 ड्रोन पैकेज (प्रशिक्षण सहित) तथा बिहार स्किल डेवलपमेंट मिशन (BSDM) के साथ अभिसरण स्थापित किया जाए। इससे 5,000 से अधिक युवाओं, विशेषकर महिलाओं और स्वयं सहायता समूहों को DGCA-अनुमोदित रिमोट पायलट ट्रेनिंग मिल सकेगी और कृषि क्षेत्र में क्रांतिकारी बदलाव आएगा। अपने दूसरे पत्र में उन्होंने यह भी रेखांकित किया कि पूर्णिया लोकसभा क्षेत्र बार-बार बाढ़, भारी पलायन, सीमावर्ती चुनौतियों और आर्थिक पिछड़ेपन से जूझता रहा है। ऐसे में इस परियोजना को राष्ट्रीय प्राथमिकता वाले जिलों के मॉडल के रूप में शामिल किया जाना चाहिए।

उन्होंने प्रयास से केंद्रीय टीम भेजकर शीघ्र साइट निरीक्षण और DPR तैयार करने का आग्रह किया।

## हत्या-लूट और आर्म्स एवट का वांछित आरोपी गिरफ्तार, भेजा गया जेल



निज संवाददाता। मसौड़ी

मसौड़ी में स्थानीय पुलिस और एसटीएफ की संयुक्त कार्रवाई में हत्या, लूट, डकैती और आर्म्स एक्ट के मामलों में लंबे समय से फरार चल रहा वांछित अपराधी गिरफ्तार किया गया है। पकड़ा गया आरोपी फतुहा थाना क्षेत्र के रसलपुर गांव निवासी मुना उर्फ पिंटू यादव का पुत्र पिंटू यादव उर्फ पिंटू गोप है। थानाध्यक्ष विवेक भारती ने बताया कि पिंटू यादव के खिलाफ फतुहा, कादिरगंज और मसौड़ी थानों में कई गंभीर कांड दर्ज हैं। वह काफी समय से पुलिस की पकड़ से बाहर था और लगातार ठिकाने बदलकर फरारी काट रहा था। रविवार को

एसटीएफ और मसौड़ी पुलिस की टीम ने उसे गिरफ्तार कर लिया। पुलिस के अनुसार वर्ष 2015 में मसौड़ी थाना क्षेत्र में पिंटू यादव ने अपने तीन अन्य साथियों के साथ मिलकर मोटरसाइकिल सवार एक व्यक्ति को पिस्तौल का भय दिखाकर लूटपाट की थी। उसी कांड के बाद से वह फरार चल रहा था। उसके अन्य साथी निरंजन कुमार और अमरजीत कुमार पहले ही कादिरगंज थाना क्षेत्र के मोबाइल चोरी के मामले में जेल जा चुके हैं। गिरफ्तारी के बाद आरोपी से पूछताछ की गई, जिसके बाद उसे न्यायिक हिरासत में जेल भेज दिया गया। पुलिस का कहना है कि आरोपी के आपराधिक इतिहास की विस्तृत जांच की जा रही है।

# पूर्व मध्य रेल के महाप्रबंधक छत्रसाल सिंह ने किया पटना-आरा रेलखंड का विंडो ट्रेलिंग निरीक्षण

## आरा स्टेशन पर चल रहे स्टेशन पुनर्विकास कार्य की प्रगति की समीक्षा

निज संवाददाता। हाजीपुर



पूर्व मध्य रेल के महाप्रबंधक श्री छत्रसाल सिंह द्वारा आज 05.01.2026 को पटना-आरा रेलखंड का विंडो ट्रेलिंग निरीक्षण किया गया। इस दौरान महाप्रबंधक महोदय ने इस रेलखंड के रेलवे ट्रैक, रेल पुलों आदि का मुआयना किया। महाप्रबंधक ने रेल ट्रैक के बेहतर रख-रखाव पर संतोष व्यक्त करते हुए संरक्षित रेल परिचालन के लिए हर संभव कदम उठाने का निर्देश दिया। निरीक्षण के प्रारंभ में महाप्रबंधक महोदय द्वारा दानापुर के प्लेटफार्म सं.-01 पर सोलर सिस्टम से चलाए जाने के लिए तैयार किए गए कैपेन कोच का निरीक्षण किया गया। कैपेन कोच के उपर रूफ टॉप प्लेक्विक्बल सोलर प्लेट लगाया गया है जिससे प्रतिदिन लगभग 40 से 45 यूनिट बिजली मिल सकेगी। इससे कैपेन कोच के उपकरणों को चलाने हेतु अब बाहर से बिजली सप्लाई के अलावा एक विकल्प उपलब्ध रहेगा और कैपेन कोच में बिजली की सुरक्षित सप्लाई सुनिश्चित की जा सकेगी। कैपेन कोच में सोलर सिस्टम लगाए जाने से सालाना लगभग डेढ़ लाख रूपये की बिजली की बचत होगी। निरीक्षण

के क्रम में महाप्रबंधक महोदय द्वारा आरा जंक्शन पर चल रहे स्टेशन पुनर्विकास से संबंधित कार्यों की अधिकारियों के साथ समीक्षा की तथा संबंधित अधिकारियों को आवश्यक दिशा-निर्देश दिए। महाप्रबंधक महोदय ने निर्माण कार्य उच्च गुणवत्ता के साथ निर्धारित समय-सीमा पर पूरा करने का निर्देश दिया। पुनर्विकसित स्टेशन भवन आकर्षक डिजाइन के साथ उन्नत एवं आधुनिक यात्री सुविधाओं से युक्त होगा। आरा स्टेशन के विकास कार्य को पूरा करने हेतु अतिरिक्त धनराशि भी उपलब्ध कराया गया है। आरा जं. पर महाप्रबंधक महोदय द्वारा आरा

कोचिंग डिपो में मेटेनॅस क्षमता बढ़ाने हेतु लगाए गए IoT बेस्ड डिवाइस के सर्वर रूम एवं कोचिंग डिपो का निरीक्षण किया गया। निरीक्षण के दौरान डेमो द्वारा महाप्रबंधक महोदय को IoT बेस्ड डिवाइस के कार्य प्रणाली से अवगत कराया गया। विदित हो कि सुरक्षित, भरोसेमंद और कुशल रेलवे सेवाओं की बढ़ती मांग के साथ, रेलवे कोच में इंटरनेट ऑफ थिंग्स (IoT) पर आधारित डिवाइस का इंटीग्रेशन जरूरी हो गया है। आरा कोचिंग डिपो में, मेटेनॅस की क्षमता बढ़ाने, गलती का पता लगाने की सटीकता में सुधार करने हेतु कोच में IoT सिस्टम लगाए गए हैं।

# राजेश राम बोले-उत्तराखंड मंत्री के लफंगे पति ने बिहार के बेटियों पर बोली लगा रहे

निज संवाददाता। पटना



बिहार के लड़कियों पर अभद्र टिप्पणी करने वाले उत्तराखंड सरकार के मंत्री पति गिरधारी लाल साहू पर कांग्रेस ने निशाना साधा है। बिहार कांग्रेस के प्रदेश अध्यक्ष राजेश राम ने उन पर जोरदार हमला बोला है। राजेश राम ने कहा, ‘महिला सशक्तिकरण विभाग की मंत्री के लफंगे पति ने बिहार के बेटियों पर बोली लगाने का काम किया है। उन्होंने पूरे बिहार के महिलाओं को अपमानित किया है। जिस व्यक्ति ने हमारे बहु-बेटियों पर बोली लगाई है, उसके लिए लफंगा शब्द बहुत छोटा है। हमारे बिहार की बेटियां पूरे देश में राज करती हैं। बिहार की महिलाएं हर मायने में सक्षम हैं। उनमें बहुत ताकत है।’

**भाजपा के नेताओं से ही हमारी बेटियों को खतरा-राजेश राम:** कांग्रेस प्रदेश अध्यक्ष ने आगे कहा कि मैं प्रधानमंत्री का एक वक्तव्य याद दिलाना चाहता हूं जिसमें उन्होंने कहा था कि बेटी पढ़ाओ, बेटी बचाओ। मगर अब यह स्पष्ट हो गया है कि भाजपा के नेताओं से ही हमारी बेटियों को खतरा है। मैं यह पूछना चाह रहा हूं कि आज बिहार की बेटियों पर बोली लगाई गई है, तो प्रधानमंत्री को नींद कैसे आ रही है। उनकी प्रतिक्रिया क्यों नहीं आ रही है। देश के प्रधानमंत्री खुद बिहार आकर बोली लगाए हैं कि मैं बिहार को किनारा करोड़ दे दूँ, मगर बिहार को वह भी नहीं मिला।

**हिजाब विवाद में सड़क पर**

उत्तरेगी बिहार कांग्रेस: राजेश राम ने मुख्यमंत्री के हिजाब विवाद पर भी बोला है। उन्होंने कहा कि बिहार के मुख्यमंत्री नीतीश कुमार ने एक महिला का हिजाब खींचा और कहते हैं कि हम बिहार में महिलाओं को सम्मान दे रहे हैं। उनकी भी इस मसले पर कोई प्रतिक्रिया नहीं आई है। यहां तक की चिराग पासवान और जीतेन राम मांझी ने भी अभी तक कुछ नहीं कहा है। बिहार कांग्रेस इसकी निंदा करती है।

**मनरेगा बचाने के खिलाफ 8 जनवरी से शुरू होगा अभियान:** IRCCT घोटाले में लालू यादव के सुनवाई पर राजेश राम ने कहा कि सुविधा अनुसार केंद्र सरकार ईडी, सीबीआई जैसे ट्रूल्स का इस्तेमाल करती है। इस तरह के मामलों में आरोप निराधार होते हैं। भाजपा सरकार जब से आई है, तब से वह विपक्ष के

नेताओं को परेशान करने के लिए इन ट्रूल्स का इस्तेमाल करती है। वहीं, मनरेगा बचाने के खिलाफ 8 जनवरी से हमारा अभियान शुरू होने वाला है। सदाकत आश्रम में समीक्षा बैठक होगी और फिर जो जिला और प्रखंड स्तर के नेताओं को दायित्व सौंपी जाएगी। यह एक आंदोलन का रूप लेगा।

### पूर्व रेलवे

**निविदा सूचना सं. सीटीई जेएमपी 14/25-26, दिनांक 02.01.2026,** सहायक नगर अभियंता, पूर्व रेलवे, जमालपुर वर्कशॉप, जिला-मुंगेर, बिहार-811214 द्वारा निम्नलिखित कार्य के लिए ई-निविदा आमंत्रित की जाती है: **कार्य का नाम :** “एटीई/जमालपुर के अधीन जमालपुर वर्कशॉप में कार्यालय एवं पाइप लाइन कनेक्शन आदि सहित पंप हाउस का निर्माण”। **विज्ञापित निविदा मूल्य :** ₹.78,46,273/-, **बयाना राशि:** ₹. 1,56,900/-, **खुलने की तिथि:** 30.01.2026, **कार्य की समापन अवधि:** 12 (बारह) माह। **विवरण यहाँ उपलब्ध है:** [www.ireps.gov.in](http://www.ireps.gov.in) [www.misc-350/2025-26.gov.in/www.ireps.gov.in](http://www.misc-350/2025-26.gov.in/www.ireps.gov.in) पर भी उपलब्ध है

**हमें यहाँ देखें :** [@EasternRailway](https://www.easternrailway.gov.in)



## संक्षिप्त

## समाचार

तकिया फीडर का विद्युत आपूर्ति रहेगी बाधित

सासाराम / रोहतास । विद्युत आपूर्ति प्रशाखा तकिया अंतर्गत 11 केवी तकिया फीडर का लाइन बाईफ्रकेशन का कार्य मेसेर्स बैजल परियोजना के द्वारा किया जा रहा है। बता दें की तकिया फीडर को दो भागों में बाँटने के लिए विद्युत शक्ति उपकेंद्र से निकले 11 केवी तकिया फीडर का विद्युत आपूर्ति 6 व 7 जनवरी को 11 बजे से 15 बजे के बीच बन्द रहेगी। सहायक विद्युत अभियंता सासाराम (शहरी) रंजन कुमार द्वारा उक्त फीडर के सभी उपभोक्ताओं से आग्रह किया गया है कि विद्युत आपूर्ति बंद होने से पहले ही बिजली संबंधित अपना जरूरी काम निपटा लेंगे। मरम्मत के दौरान तकनीकी सुरक्षा को प्राथमिकता देते हुए बिजली आपूर्ति बंद करने का निर्णय लिया गया है। इससे कई क्षेत्रों में बिजली आपूर्ति बाधित रहेगी। बिजली विभाग ने उपभोक्ताओं को सुझाव दिया है कि आवश्यक घरेलू और व्यावसायिक कार्य निर्धारित समय से पहले ही निपटा लें ताकि किसी तरह की परेशानी का सामना न करना पड़े। इस रखरखाव कार्य का उद्देश्य लाइन व उपकरणों की कार्य क्षमता को दुरुस्त रखना है ताकि निर्बाध और सुरक्षित बिजली आपूर्ति सुनिश्चित का जा सके।

### मातम पूर्ति में पहुंचे समाजसेवी शोकसभा का आयोजन



**नोखा / रोहतास ।** समाज सेवी सनातनी चंदन तिवारी उर्फ सनातनी बाबा की 95 वर्षीय दादी कौशल्या कुंवर की मृत्यु से शोक की लहर दौड़ गई । लोगों में एक ही चर्चा है कि कौशल्या कुंवर बहुत ही सुन्दर विचारवान,आदर्श व कोमल स्वभाव वाली थी । इसका भरपाई नहीं हो सकती । इस घटना को सुनते ही राष्ट्रीय मानवता सेवा संघ के सिपाही ने मातमपूरी के लिए सनातनी चंदन बाबा के दरवाजे पर जाकर संकट की इस घड़ी में दुखित परिवार के साथ खड़े रहने को कहा और दो मिनट का मौन रख कर मृत आत्मा को शांति मिले एवं प्रभु अपने चरण में जगह दे,इसकी कामना किए । मौके पर मानवता सेवा संघ के राष्ट्रीय उपाध्यक्ष गुड्डू उपाध्याय,सचिव अखिलेश तिवारी, महासचिव दशरथ मिश्रा ,राशन चौबि,ददन पाण्डेय, जन्मंजय उपाध्याय ,कमल तिवारी,अरुण पाण्डेय ,चंदन तिवारी सहित कई लोग मौजूद रहे ।

### यात्री का छूटा हुआ बैग लौटाया गया

**डेहरी (रोहतास)** बताते चले की निरीक्षक प्रभारी डेहरी ऑन सोन राम विलास राम को एक यात्री द्वारा दिए सूचना के आलोक में गाड़ी संख्या 12398 डाउन (नई दिल्ली गया महाबोधि एक्सप्रेस) के डेहरी ऑन सोन स्टेशन आने के उपरांत उक्त गाड़ी के कोच संख्या M2 को ड्यूटी में तैनात सहायक उप निरीक्षक उपेंद्र कुमार द्वारा अटेंड कर उनका छूटा हुआ ग्रे रंग का पिट्टू बैग जिसमें एक सैमसंग टैब, एक हाथ की घड़ी, मोबाइल चार्जर,पहचान पत्र एवं एक पर्स जिसमें रखे 1700/- रुपया नगद था, को खोजबीन कर उतारा गया एवं इसकी सूचना यात्री को देते हुए बैग को सुरक्षित लाकर रेलवे सुरक्षा बल कार्यालय में रखा गया था। सूचना पर उक्त यात्री के पिता जितेंद्र नारायण सिंह पता-खिंवल लाइन सासाराम वार्ड नंबर 16 थाना नगर सासाराम जिला रोहतास बिहार बैग लेने वास्ते रेलवे सुरक्षा बल पोस्ट कार्यालय में उपस्थित हुए एवं अपने बैग का पहचान करते हुए उसमें रखे सभी सामान सही सलामत पाए। बाद उचित पहचान व सत्यापन करने के उपरांत उक्त बैग में रखे सभी सामान सहित सही सलामत फोटोग्राफी करते हुए जिंदिंद नारायण सिंह पता उपरोक्त को सुपुर्द किया गया। यात्री द्वारा बैग में रखे सामानों की अनुमानित कीमत करीब 35000/- रुपया बताया गया है।

### नववर्ष पर विकास और संकल्प का संदेश, राजन तिवारी ने दी शुभकामनाएं

**बथनाहा।** जय श्री श्याम कंस्ट्रक्शन के मालिक एवं भारतीय जनता पार्टी के वरिष्ठ नेता राजन तिवारी ने नववर्ष के अवसर पर जिलावासियों समेत समस्त देशवासियों को हार्दिक शुभकामनाएं दी हैं। अपने संदेश में उन्होंने कहा कि नया वर्ष नए संकल्प, नई सोच और सकारात्मक बदलाव का प्रतीक है। राजन तिवारी ने कहा कि "नववर्ष हमें बीते अनुभवों से सीख लेकर आगे बढ़ने और समाज व राष्ट्र के विकास में अपनी भूमिका निभाने का अवसर देता है।" उन्होंने कामना की कि आने वाला वर्ष सभी के जीवन में स्वास्थ्य, सुख-समृद्धि और शांति लेकर आए। साथ ही उन्होंने युवाओं से आह्वान किया कि वे राष्ट्रनिर्माण में अपनी ऊर्जा, प्रतिभा और ईमानदारी से योगदान दें। राजन तिवारी ने कहा कि जय श्री श्याम कंस्ट्रक्शन हमेशा गुणवत्ता, पारदर्शिता और जनहित को प्राथमिकता देती रही है और आगे भी विकास कार्यों के माध्यम से समाज के प्रति अपनी जिम्मेदारी निभाती रहेगी। अंत में उन्होंने कहा कि "नया साल हम सबके लिए एकजुट होकर विकास, सेवा और राष्ट्रहित के मार्ग पर चलने का अवसर बने—यही मेरी शुभकामना है।" उनके नववर्ष संदेश को पार्टी कार्यकर्ताओं और स्थानीय लोगों ने सकारात्मक और प्रेरणादायक बताया।

### पूर्णिया में श्रद्धा के साथ मनाई गई सुशील कुमार मोदी की जयंती, भाजपा कार्यालय में नमन

**पूर्णिया।** भारतीय जनता पार्टी वनभाग जिला कार्यालय, पूर्र्णिया में बिहार के पूर्व उपमुख्यमंत्री एवं पद्म विभूषण से सम्मानित स्वर्गीय सुशील कुमार मोदी की जयंती श्रद्धा, सम्मान और विचार-स्मरण के साथ मनाई गई। इस अवसर पर भाजपा नेताओं एवं कार्यकर्ताओं ने उनके तेलचित्र पर पुष्प अर्पित कर उन्हें भावभीनी श्रद्धांजलि दी। कार्यक्रम में मुख्य रूप से उपस्थित विधायक विजय खेमका ने स्वर्गीय सुशील मोदी जी के तेलचित्र पर श्रद्धा सुमन अर्पित करते हुए कहा कि वे अहर्निश कर्मयोगी थे, जिनका जीवन समाज, संगठन और राजनीति—तीनों क्षेत्रों के लिए प्रेरणा का अमर स्रोत है। विधायक विजय खेमका ने कहा कि सुशील मोदी जी ने अपने पूरे जीवन में सीखने, समझने और सत्य के पथ पर चलने को ही अपनी पहचान बनाया। उनका व्यक्तित्व सुचिता, अनुशासन और पारदर्शिता का जीवंत उदाहरण था। उन्होंने कहा कि छात्र राजनीति से लेकर संगठन, सरकार और संसद तक सुशील मोदी जी ने हर जिम्मेदारी को ईमानदारी, वैचारिक प्रतिबद्धता और निष्ठा के साथ निभाया।

विधायक ने कहा कि स्वर्गीय सुशील मोदी जी ने राजनीति को केवल सत्ता का माध्यम नहीं, बल्कि सेवा और मूल्यों का मंच माना। उन्होंने अपने आचरण से यह सिद्ध किया कि राजनीति के राजनीति में रहते हुए भी नैतिकता और सिद्धांतों से समझौता नहीं किया जाना चाहिए। इस अवसर पर विधायक विजय खेमका ने कहा कि "पद्म विभूषण से सम्मानित श्रद्धेय सुशील मोदी जी की जयंती पर हमें उनके जीवन से छोटी-छोटी प्रेरणाएँ लेकर स्वयं को संगठन और समाज सेवा के लिए और अधिक महजुब बनाना चाहिए। राष्ट्र सेवा और पार्टी संगठन को ही अपना मूल उद्देश्य मानना आज की सबसे बड़ी आवश्यकता है।" विधायक ने कहा कि यद्यपि सुशील मोदी जी आज हमारे बीच शारीरिक रूप से उपस्थित नहीं हैं, लेकिन उनके विचार, आदर्श और स्मृतिायें हम सभी के लिए सतत मार्गदर्शन का कार्य करती रहेंगी और विकसित भारत के संकल्प को साकार करने में प्रेरणा देती रहेंगी। कार्यक्रम में उपस्थित भाजपा कार्यकर्ताओं ने भी उनके जीवन और योगदान को स्मरण करते हुए उनके बताए मार्ग पर चलने का संकल्प लिया ।

# नोखा विधायक ने राजपुर प्रखंड कार्यालय पर लगाया जनता दरबार

निज संवाददाता। राजपुर

प्रखंड सह अंचल कार्यालय भवन पर सोमवार को नोखा विधायक नागेंद्र चंद्रवंशी द्वारा जनता के साथ सीधा संवाद स्थापित करते हुए अधिकारियों के बीच बैठकर जनता दरबार आयोजित किया गया.

#### अधिकारियों का लगाया क्लास:

विधायक ने जनता दरबार से पूर्व प्रखंड कार्यालय साभागार में बीडीओ रविजार समेत अन्य विभागों के अधिकारियों,पंचायतों के मुखिया,प्रमुख,बीडीसी एवं अन्य जनप्रतिनिधियों समेत भाजपा जदयू पार्टी कार्यकर्ताओं एवं समाजसेवियों के साथ बैठक की.इस दौरान प्रतिनिधियों से जनता की समस्याओं को जानने का प्रयास किया. अधिकारियों से सम्बंधित कार्यों की अड़चनों को जानने का प्रयास किया. अधिकारियों से जवाब मिलने के उपरांत कार्य को उचित गति नहीं मिलने एवं लापरवाही बरतने का प्रतिनिधियों व समाजसेवियों द्वारा आरोप लगाये जाने पर अधिकारियों को उचित निर्देश प्रदान किया. विधायक ने प्रतिनिधियों एवं समाजसेवियों के आरोप पर अधिकारियों की क्लास लगाई.

**विधायक को जनता ने दर्ज कराया फरियाद:** जनप्रतिनिधियों समाजसेवियों एवं अधिकारियों के साथ बैठक करने के बाद विधायक



ने जनता के साथ दरबार लगाया. इस दौरान सबसे अधिक शिकायत अंचल कार्यालय के विरुद्ध लोगों ने दर्ज करायी.रैयतों ने दाखिल खारिज, नामांतरण, ऋति सुधार,जमाबंदी में सुधार आदी कार्यों के लिये छः माह साल भर से दौड़ने का फरियाद सुनाया.अपने शिकायतों को लेकर विधायक को आवेदन प्रस्तुत किया. विधायक द्वारा अंचलाधिकारी से ऑन द स्पॉट जबाब तलब किया गया. राजपुर निवासी मालती देवी आदी कई शिकायतकर्ताओं ने शौचालय राशि भुगतान नहीं किये जाने का विधायक के समक्ष आवेदन प्रस्तुत करते हुए फरियाद लगाया. सबसे अधिक शिकायत जन्म एवं मृत्यु प्रमाणपत्र प्रखंड कार्यालय द्वारा निगित नहीं किये जाने का लोगों द्वारा दर्ज कराते हुए फरियाद लगाया गया. बरांव पंचायत के पूर्व मुखिया

बिश्नपुर गांव निवासी सुनिल कुमार ने आरोप लगाया कि जन्म मृत्यु प्रमाण पत्र बनाने के लिए उनके समेत पचासी लोग तीन माह छः माह से चक्कर लगा रहे हैं.नहीं बन रहा है. दलालों के द्वारा जो लोग प्रमाण बनवाते हैं,सिर्फ उन्हीं का काम प्रखंड कार्यालय से हो रहा है. प्रखंड कृषि पदाधिकारी पर खाद की कालाबाजारी करवाने का आरोप किसानों द्वारा लगाया गया किसानों ने विधायक को बताया की प्रखंड कृषि कार्यालय द्वारा जो गेहूँ आदि का बीज प्रदान किया गया है उसका बीच अंकुरित नहीं हुआ है जिससे स्पष्ट है कि कालाबाजारी हुआ है.इसी तरह शिक्षा विभाग,आंगनवाडी आदी कई विभागों की शिकायत का फरियाद लोगों ने लगाई.

**समाजसेवियों ने विधायक को बोला:** क्षेत्र के भुत्तुआही गांव

# सीमा पर लहराया राष्ट्रगौरव, जोगबनी बना देशभक्ति का हाईटेक प्रतीक

निज संवाददाता। जोगबनी

सीमावर्ती नगर जोगबनी उस वक्त इतिहास के पन्नों में दर्ज हो गया, जब 56वीं वाहिनी सशस्त्र सीमा बल (एसएसबी) बथनाहा के नेतृत्व में निकली भव्य 'तिरंगा एवं वन्दे मातरम् रैली' ने राष्ट्रभक्ति को एक आधुनिक, अनुशासित और सशक्त स्वरूप में प्रस्तुत किया। यह आयोजन केवल रैली नहीं, बल्कि राष्ट्रीय चेतना का हाईटेक मंच बनकर उभरा, जिसमें छात्र, सुरक्षा बल, जनप्रतिनिधि और आम नागरिक एक साथ कदमताल करते नजर आए।

**नेतृत्व से संदेश, सहभागिता से शक्ति:** कार्यक्रम का शुभारंभ नरपतंग विधायक श्रीमती देवती यादव, फारबिसगंज विधायक श्री मनोज विश्वास तथा 56वीं वाहिनी एसएसबी के कमांडेंट श्री शाश्वत कुमार (भा.पु.से.) ने संयुक्त रूप से तिरंगा फहराकर किया। हरी झंडी के साथ यह स्पष्ट संदेश गया कि राष्ट्रभक्ति केवल भावना नहीं, बल्कि जिम्मेदारी है।

**जेनिथ पब्लिक स्कूल: राष्ट्रनिर्माण की युवा ताकत:** रैली का अग्रदूत बना जेनिथ पब्लिक स्कूल, जोगबनी। ढोल-नगाड़ों की ताल, कदमों का अनुशासन और हाथों में लहराता तिरंगा—छात्रों की यह प्रस्तुति युवा भारत की ऊर्जा और संस्कार का सजीव चित्र थी। "भारत माता की जय" और "वन्दे मातरम्" के नारों ने माहौल को ऐसा बनाया कि हर राहगीर राष्ट्रगान की भावना से जुड़ता चला गया।



**एक मंच, अनेक विद्यालय—अनुशासन का सामूहिक प्रदर्शन:** रैली में राधा कृष्णा सरस्वती विद्या मंदिर, उर्मिला पब्लिक स्कूल, जीवन दीप एकेडमी, मटिहारी स्कूल, नोवल एकेडमी, उच्च विद्यालय अमौना, अवा देवी ज्ञान विद्यापीठ नरपतंगज, एम.एस. अमौना, उच्च माध्यमिक बथनाहा, एम.एस. इंडियन पब्लिक स्कूल, माध्यमिक विद्यालय बथनाहा एवं उक्रमिक माध्यमिक विद्यालय कोशी शिविर के छात्र-छात्राओं ने संगठित और अनुशासित सहभागिता निभाकर यह दिखावा कि भविष्य सुरक्षित हाथों में है।

**BCP से थाना तक—देशभक्ति का स्मार्ट कारवा:** BCP गेट जोगबनी से प्रारंभ होकर रैली नगर के प्रमुख मार्गों से गुजरते हुए पुलिस थाना जोगबनी तक पहुंची। तिरंगे की शान, नारों की गुंज और नागरिकों की तालियों ने पूरे नगर को डिजिटल युग की राष्ट्रभक्ति से जोड़ दिया।

**सीमाओं से परे सौहार्द का संदेश:** इस आयोजन की विशेष पहचान रही नेपाल से आए नागरिकों की गरिमायगी भागीदारी। यह दृश्य केवल सहभागिता नहीं, बल्कि भारत-नेपाल मैत्री, सांस्कृतिक समरसता और साझा लोकतांत्रिक मूल्यों का प्रतीक बन गया।

**आयोजकों की सराहना, छात्रों को प्रेरणा:** समापन अवसर पर आयोजकों ने सभी विद्यालयों और विद्यार्थियों का आभार जताया, जबकि जेनिथ पब्लिक स्कूल के छात्रों की नेतृत्व क्षमता, अनुशासन और ऊर्जा को विशेष रूप से सराहा गया। आयोजकों ने कहा कि ऐसी रैलियां विद्यार्थियों में देशभक्ति, सामाजिक उत्तरदायित्व और राष्ट्रनिर्माण की चेतना को नई दिशा देती हैं। जोगबनी की यह 'तिरंगा एवं वन्दे मातरम् रैली' आधुनिक भारत की वह तस्वीर बनकर उभरी, जहां परंपरा, अनुशासन और युवा शक्ति एक साथ कदमताल करते नजर आए।

# समृद्ध उद्योग, सशक्त बिहार” अभियान के तहत उद्योग वार्ता कार्यक्रम का आयोजन

निज संवाददाता। नवादा

होटल राजश्री इंटरनेशनल में जिला पदाधिकारी श्री रवि प्रकाश की अध्यक्षता में राज्य सरकार की सात निश्चय—3 योजना के अंतर्गत “समृद्ध उद्योग, सशक्त बिहार” अभियान के तहत उद्योग वार्ता कार्यक्रम का आयोजन किया गया। कार्यक्रम का शुभारंभ जिला पदाधिकारी सहित अन्य पदाधिकारियों द्वारा दीप प्रज्वलित कर किया गया। कार्यक्रम का मुख्य उद्देश्य नवादा जिले में औद्योगिक गतिविधियों को प्रोत्साहित करना, निवेश को बढ़ावा देना तथा उद्यमियों को सरकार द्वारा संचालित विभिन्न प्रोत्साहन योजनाओं की जानकारी उपलब्ध कराना रहा। बैठक के दौरान उद्योगों की स्थापना, संचालन एवं विस्तार से संबंधित विभिन्न विषयों पर उद्यमियों के साथ गहन विचार-विमर्श किया गया।

अपने संबोधन में जिला पदाधिकारी ने बताया कि वर्ष 2015 में राज्य सरकार द्वारा सात निश्चय—01, वर्ष 2020 में सात निश्चय—02 तथा वर्ष 2025 में सात निश्चय—03 लागू किया गया है। सात निश्चय—03 के



अंतर्गत एक प्रमुख निश्चय निश्चय संख्या—02 : “समृद्ध उद्योग, सशक्त बिहार” है। इस निश्चय के माध्यम से राज्य में उद्योगों के तीव्र विकास, बिहार को पूर्वी भारत के एक नए प्रौद्योगिकी केंद्र एवं विश्व स्तरीय कार्यक्षेत्र के रूप में विकसित करने का संकल्प लिया गया है। इसके अंतर्गत प्रतिष्ठित उद्योगपतियों के साथ-साथ बिहार के युवाओं को भी राज्य में उद्योग स्थापित करने हेतु प्रोत्साहित किया जा रही है।

जिला पदाधिकारी ने बताया कि राज्य के सभी जिलों में औद्योगिक क्षेत्रों की स्थापना, नए बड़े उद्योगों के लिए नि:शुल्क भूमि एवं आकर्षक अनुदान की व्यवस्था

की जा रही है तथा राज्य में कम से कम 50 लाख करोड़ रुपये के निजी निवेश को सुनिश्चित करने का लक्ष्य निर्धारित किया गया है। साथ ही, उद्योग स्थापना की प्रक्रिया को और अधिक सरल एवं पारदर्शी बनाया जा रहा है। छोटे उद्योगों को बढ़ावा देने हेतु उद्योग विभाग के अंतर्गत सूक्ष्म, लघु एवं मध्यम उद्योग निदेशालय का गठन किया गया है।स्थानीय उत्पादों के निर्यात एवं बाजार विकास के उद्देश्य से बिहार विपणन प्रोत्साहन प्राधिकरण की स्थापना का भी निर्णय लिया गया है। इसके अतिरिक्त, पुरानी बंद चीनी मिलों को चरणबद्ध रूप से पुनः चालू करने तथा नई चीनी मिलों की स्थापना के भी संकल्प

- ♦ **जन संवाद के दौरान अधिकारियों का लगा क्लास,**
- ♦ **समस्याओं को लेकर अधिकारियों ने दिया जवाब,जनता ने जताई नाराजगी,**
- ♦ **अधिकारियों पर काम नहीं करने का लगाया आरोप**

निवासी समाजसेवी बृज किशोर पांडे पकड़ी निवासी अंजनी तिवारी समेत कई अन्य लोगों ने दरबार के दौरान विधायक से बोला कि वे शिकायत सुनने के अतिरिक्त पदाधिकारियों के नाक में नकेल डालने का काम करें. जनता की समस्याओं का आवेदन अधिकारियों के कार्यालय अन्तर्गत प्रक्रियाधीन है. अधिकारी सोची समझी रणनीति के तहत जनता को दौड़ाते हैं.जिससे जनता लेन देन के लिए मजबूर हो जाये. मौके पर अंचलाधिकारी पिट्टू कुमार चौधरी, प्रखंड शिक्षा पदाधिकारी प्रेमरंजन प्रसाद बीससूत्री अध्यक्ष नवनीत राय उर्फ मंगरू राय भाजपा मंडल अध्यक्ष रामजीत राय उर्फ पप्पु राय, पडरिया मुखिया संतोष कुमार सिंह समेत सैकड़ों अन्य मौजूद रहे.

# चार साल में भी 900 मीटर सड़क अधूरी 88 लाख खर्च-सिस्टम की बड़ी नाकामी

निज संवाददाता। अररिया

विकास के दावों के बीच अररिया जिले में महज 900 मीटर सड़क का निर्माण चार वर्षों में भी पूरा न हो पाना न सिर्फ प्रशासनिक लापरवाही, बल्कि पूरे सिस्टम पर सवाल खड़े करता है। पलासी प्रखंड के रानी चौक से भटवार बस्ती तक प्रस्तावित सड़क का निर्माण कार्य 8 फरवरी 2022 को शुरू हुआ था, जिसे नवंबर 2022 तक पूरा किया जाना था। तय समय सीमा बीतने के बावजूद सड़क आज भी अधूरी है। ग्रामीणों के अनुसार, सड़क के नाम पर सिर्फ गिट्टी बिछाकर छोड़ दिया गया। बारिश के मौसम में यही गिट्टी कीचड़ में तब्दील हो जाती है, जिससे पैदल चलना भी दूभर हो जाता है। स्क्रूली बच्चों, बुजुर्गों और मरीजों को सबसे ज्यादा परेशानी डेलनी पड़ती है।

**लोक शिकायत के बाद खुली नौद:** कई बार मौखिक शिकायतों के बावजूद जब कोई कार्रवाई नहीं हुई, तब मामला लोक शिकायत तक पहुंचा। इसके बाद विभाग हरकत में आया, लेकिन जमीनी सुधार अब तक नहीं दिखा।

**RTI से हुआ बड़ा खुलासा:** भटवार गांव के गौव चौधरी ने सूचना का अधिकार अधिनियम के तहत विभाग से जानकारी मांगी। तत्कालीन कार्यपालक अभियंता धनिक लाल मंडल द्वारा दिए गए जवाब में साफ हुआ कि सड़क अधूरी है, लेकिन भुगतान हो चुका है। RTI ने विभागीय दावों और



जमीनी हकीकत के बीच की खाई को उजागर कर दिया।

**88 लाख की योजना, आधा भुगतान—फिर भी अधूरी सड़क:** यह सड़क मुख्यमंत्री ग्राम संपर्क योजना के तहत स्वीकृत है। एप्रैल 2018 राशि 88 लाख 52 हजार रुपये तय की गई। ठेकेदार अराध्या इन्फोटेक (सरिता शाही) को आधी से अधिक राशि का भुगतान किया जा चुका है, इसके बावजूद सड़क पूरी नहीं की गई। हैरानी की बात यह है कि सड़क के पांच साल के रख-रखाव के लिए 9.748 लाख रुपये की अतिरिक्त राशि भी स्वीकृत है।

**शिलान्यास हुआ, काम अधूरा:** इस योजना का शिलान्यास 22 मई 2022 को जोकीहाट के तत्कालीन विधायक द्वारा किया गया था। शिलान्यास के बाद भी निर्माण कार्य समय पर पूरा नहीं हुआ, जिससे विभागीय निगरानी पर सवाल उठ रहे हैं।

**नापी कम पड़ी तो स्कूल**

**परिसर में सड़क:** ग्रामीणों का आरोप है कि यह सड़क की नापी

कम पड़ने लगी, तो लंबाई पूरी दिखाने के लिए चन्द्रा नंद संस्कृत विद्यालय, भटवार के परिसर में ग्रेड-3 तक कार्य कर दिया गया। सड़क को दो हिस्सों में बांटकर बनाया गया, जो तकनीकी नियमों के खिलाफ है।

**निर्माण स्थल बदला, सवाल बरकरार:** शुरुआत में यह सड़क एमएमजेएसवाई—बांस बिट्टी से चौधरी टोला तक प्रस्तावित थी, लेकिन बाद में निर्माण स्थल बदल दिया गया। ग्रामीणों का कहना है कि यह सब कामजो में सड़क पूरी दिखाने की कोशिश है, जबकि वास्तविकता में सड़क आज भी अधूरी है।

**हालिया निरीक्षण, इंतजार जारी:** दो दिन पहले वर्तमान कार्यपालक अभियंता चन्द्रशेखर ने स्थल निरीक्षण किया, लेकिन अब तक न तो काम दोबारा शुरू हुआ है और न ही दोषियों पर कोई ठोस कार्रवाई सामने आई है।

**परिसर में सड़क:** ग्रामीणों का आरोप है कि यह सड़क की नापी

कम पड़ने लगी, तो लंबाई पूरी दिखाने के लिए चन्द्रा नंद संस्कृत विद्यालय, भटवार के परिसर में ग्रेड-3 तक कार्य कर दिया गया। सड़क को दो हिस्सों में बांटकर बनाया गया, जो तकनीकी नियमों के खिलाफ है।

**निर्माण स्थल बदला, सवाल बरकरार:** शुरुआत में यह सड़क एमएमजेएसवाई—बांस बिट्टी से चौधरी टोला तक प्रस्तावित थी, लेकिन बाद में निर्माण स्थल बदल दिया गया। ग्रामीणों का कहना है कि यह सब कामजो में सड़क पूरी दिखाने की कोशिश है, जबकि वास्तविकता में सड़क आज भी अधूरी है।

**हालिया निरीक्षण, इंतजार जारी:** दो दिन पहले वर्तमान कार्यपालक अभियंता चन्द्रशेखर ने स्थल निरीक्षण किया, लेकिन अब तक न तो काम दोबारा शुरू हुआ है और न ही दोषियों पर कोई ठोस कार्रवाई सामने आई है।

बिंदुओं को गंभीरता से सुनते हुए संबंधित विभागों को आपसी समन्वय स्थापित कर शीघ्र समाधान सुनिश्चित करने का निर्देश दिया।उद्यमियों द्वारा विपणन, ब्रांडिंग, गुणवत्ता संवर्धन, पैकेजिंग, वित्तीय सहायता एवं परिवहन व्यवस्था से संबंधित चुनौतियाँ भी प्रस्तुत की गईं, जिनके निराकरण हेतु जिला प्रशासन द्वारा आवश्यक सहयोग का आश्वासन दिया गया।

कार्यक्रम का समापन चैम्बर ऑफ कॉमर्स, नवादा के अध्यक्ष श्री राजेश्वर प्रसाद के धन्यवाद ज्ञापन के साथ हुआ। कार्यक्रम में पुलिस अधीक्षक, उप विकास आयुक्त, अपर समाहर्ता,जिला भूअर्जक तथा कादिरांज, नवादा अंतर्गत बुनकरों को आ रही विभिन्न व्यावहारिक कठिनाइयों की जानकारी दी गई। साथ ही रजौली प्रखंड में चिन्हित औद्योगिक

क्षेत्र के विकास, आधारभूत संरचना एवं निवेश की संभावनाओं से भी उद्यमियों को अवगत कराया गया। उद्योग वातां के क्रम में पु्प अंजुरी प्राइवेट लिमिटेड के फाउंडर श्री रजनिकांत पांडेय ने अपने अनुभव साझा करते हुए बताया कि बिहार सरकार द्वारा प्रदत्त सीड फंड (10 लाख) से उन्होंने अपना व्यवसाय प्रारंभ किया। इसके साथ ही उद्यमियों ने औद्योगिक क्षेत्र, नवादा में विद्युत आपूर्ति एवं जल निकासी से संबंधित समस्याओं तथा कादिरांज, नवादा अंतर्गत बुनकरों को आ रही विभिन्न व्यावहारिक कठिनाइयों की जानकारी जिला पदाधिकारी को दी। जिला पदाधिकारी ने सभी



## संक्षिप्त

## समाचार

नालंदा ओपन यूनिवर्सिटी में मैथ्स में 500 से अधिक फेल



**नालंदा।** नालंदा ओपन यूनिवर्सिटी (NOU) के पीजी गणित (Mathematics) के रिजल्ट में करीब 900 में से 500 से अधिक छात्रों को फेल कर दिया गया है। रिजल्ट आने के बाद जिन छात्रों को फेल किया गया है, उन्होंने आज यूनिवर्सिटी कैम्पस में जमकर हंगामा किया। छात्रों ने आरोप लगाया कि कॉपी अच्छी लिखने और असाइनमेंट जमा करने के बावजूद उन्हें 'जीरो' (Zero Awarded) मार्क्स देकर फेल कर दिया गया है। हंगामा कर रहे छात्रों ने रजिस्ट्रार से मिलकर अपनी समस्या रखी और न्याय की गुहार लगाई। बेगूसराय से आए छात्र ने कहा- 20 नंबर के असाइनमेंट में 0 मार्क मिला है बेगूसराय से आए छात्र अमित कुमार ने बताया कि पीजी गणित सत्र में करीब 800 से 900 परीक्षार्थी शामिल हुए थे, जिनमें से 500 से अधिक बच्चों को फेल कर दिया गया है। उन्होंने कहा कि हम कॉपी अच्छे से लिखकर आए थे। यहां तक कि घर से लिखकर लाए गए 20 नंबर के असाइनमेंट में भी कई छात्रों को जीरो मार्क्स दिया गया है, जो समझ से परे है।

**चार सवाल सही फिर भी जीरो नंबर:** एक अन्य छात्र पंकज कुमार ने बताया कि उन्होंने पेपर-1 की थ्योरी परीक्षा में करीब चार प्रश्नों के सही उत्तर लिखे थे, इसके बावजूद उन्हें शून्य अंक दिया गया है। छात्रों का कहना है कि इतने बड़े पैमाने पर फेल होना मूल्यांकन प्रक्रिया पर सवाल खड़े करता है।

**छात्रों ने यूनिवर्सिटी मैनेजमेंट से प्रमोट करने की मांग की:** छात्रों ने यूनिवर्सिटी मैनेजमेंट से मांग की है कि जिन छात्रों को तकनीकी खामी या गलत मूल्यांकन के कारण 'जेड' (Z) ग्रेड या कम नंबर मिले हैं, उनके मार्क्स सुधार जाएं। साथ ही, उनका सत्र लेट न करते हुए उन्हें सेकंड ईयर (Paper 2) की परीक्षा में बैठने की अनुमति दी जाए और फेल विषय की परीक्षा अगले साल के साथ समायोजित की जाए।

**छात्रों के हंगामा के बाद रजिस्ट्रार ने मांगा समय:** हंगामे के बाद छात्रों के एक प्रतिनिधिमंडल ने यूनिवर्सिटी के रजिस्ट्रार से मुलाकात की। रजिस्ट्रार डॉ. अजय कुमार सिंह ने छात्रों से लिखित आवेदन लिया है और मामले की जांच कर दो से तीन दिनों के भीतर समाधान का आश्वासन दिया है। उन्होंने कहा कि छात्रों को मैसेज या वॉट्सऐप के जरिए अपडेट कर दिया जाएगा।

**विधानसभा अध्यक्ष तक होटल कारोबारियों ने पहुंचाई समस्याएं**  
**डॉ. प्रेम कुमार बोले- पर्यटन और होटल उद्योग को मजबूत करना जरूरी, गयाजी का विकास मेरी प्राथमिकता**



**गयाजी।** गयाजी शहर के होटल कारोबारियों की वर्षों पुरानी बुनियादी समस्याएं अब सीधे विधानसभा अध्यक्ष तक पहुंच गई हैं। गयाजी होटल एसोसिएशन की ओर से नगर विधायक सह विधानसभा अध्यक्ष डॉ. प्रेम कुमार के अभिन्दन समारोह और नववर्ष मिलन कार्यक्रम के दौरान होटल उद्योग से जुड़ी अहम दिक्कतों को मजबूती से रखा गया। इस पर विधानसभा अध्यक्ष ने समस्याओं के शीघ्र निराकरण का भरोसा दिलाया। कार्यक्रम में एसोसिएशन के अध्यक्ष निशांत कुमार गुप्ता ने कहा कि गया एक अंतरराष्ट्रीय पर्यटन नगरी है। बौद्ध, पिंडदान और धार्मिक पर्यटन से साल भर देश-विदेश के पर्यटक यहां आते हैं। इसके बावजूद होटल कारोबार कई बुनियादी समस्याओं से जूझ रहा है। सबसे बड़ी परेशानी स्टेशन रोड पर दिन रात लगने वाला जाम है। नगर निगम से जुड़ी टैक्स संबंधी उलझनें और पार्किंग की अव्यवस्था है। इससे न सिर्फ होटल संचालक, बल्कि पर्यटक भी परेशान होते हैं।

**होटल कारोबार को पर्यटन उद्योग के रूप में विशेष दर्जा देने की मांग:** सचिव अजय कुमार और कोषाध्यक्ष अभिषेक कुमार गुप्ता ने कहा कि होटल उद्योग शहर की अर्थव्यवस्था की रीढ़ है। हजारों परिवार इस कारोबार से परोक्ष व अपरोक्ष रूप से जुड़े हैं। अगर बुनियादी सुविधाएं मजबूत हों, तो गया पर्यटन के क्षेत्र में नई ऊंचाई छू सकता है। उन्होंने होटल व्यवसाय को पर्यटन उद्योग के रूप में विशेष दर्जा देने और स्थानीय स्तर पर समस्याओं के त्वरित समाधान की मांग रखी।

**विधानसभा अध्यक्ष बोले- गयाजी का विकास मेरी प्राथमिकता:** विधानसभा अध्यक्ष डॉ. प्रेम कुमार ने होटल संचालकों की बातों को गंभीरता से सुना। उन्होंने कहा कि गया का विकास उनकी प्राथमिकता में है। पर्यटन और होटल उद्योग को मजबूत करना जरूरी है। बिजली, पानी, नगर निगम और प्रशासन से जुड़े मसलों पर संबंधित विभागों से बात कर समाधान कराया जाएगा। इस मौके पर होटल एसोसिएशन के सदस्य रमार्शनर सिंह, अमित कुमार, जीवन कुमार, गौरव कुमार, विकास कुमार, अभिषेक दुबे मौजूद रहे। कार्यक्रम में वार्ड पार्षद उपेन्द्र कुमार, राहुल कुमार, पूर्व पार्षद लालजी बाबू, धर्मेन्द्र कुमार, विक्रमी शर्मा और एडवोकेट मुकेश जी की भी उपस्थिति रही। नववर्ष के अवसर पर सभी ने एक-दूसरे को बधाई दी और गया के विकास को लेकर सकारात्मक माहौल तैयार करने की बातें कहीं।

# गयाजी में नशे के खिलाफ बड़ा अभियान जंगलों में लहलहा रही अफीम की खेती ध्वस्त

निज संवाददाता। गयाजी

जिले में अवैध नशा कारोबार के विरुद्ध प्रशासन ने सख्त रुख अपनाते हुए सोमवार को बड़ी कार्रवाई की। जिलाधिकारी और एसएसपी के निर्देश पर इमामगंज अनुमंडल के नेतृत्व में पुलिस व प्रशासन की संयुक्त टीम ने छकरबंथा थाना क्षेत्र के घने जंगलों में चल रही अफीम की अवैध खेती को पूरी तरह नष्ट कर दिया। यह कार्रवाई पिपरेहट और कोकना गांव के आसपास स्थित दुर्गम और पहाड़ी जंगल क्षेत्रों में की गई, जहां लंबे समय से चोरी-छिपे अफीम की खेती किए जाने की सूचनाएं मिल रही थीं।

**दुर्गम जंगलों में घंटों चला ऑपरेशन:** इमामगंज एसडीपीओ कमलेश कुमार ने बताया कि अफीम की खेती को लेकर लगातार खुफिया सूचनाएं मिल रही थीं। सूचनाओं की पुष्टि के बाद रणनीतिक योजना के तहत संयुक्त छापेमारी अभियान

चलाया गया। टीम को जंगल के भीतर पैदल और संकरे, पथरीले रास्तों से होकर मौके तक पहुंचना पड़ा। करीब कई घंटे तक चले इस अभियान में लगभग 4.60 एकड़ भूमि में लगी अफीम की फसल को ट्रैक्टर और अन्य संसाधनों की मदद से पूरी तरह नष्ट कर दिया गया। खेतों में लहलहा रही अफीम की फसल पर बुलडोजर चलाकर उसे मिट्टी में मिला दिया गया।

**सुरक्षा के पुख्ता इंतजाम, कई विभाग रहे शामिल:** अभियान के दौरान किसी भी अग्रिय घटना से निपटने के लिए कड़े सुरक्षा इंतजाम किए गए थे। पूरे इलाके की घेराबंदी कर दी गई थी और संवेदनशील स्थानों पर अतिरिक्त बल तैनात किया गया था। इस संयुक्त कार्रवाई में इमामगंज अनुमंडल पदाधिकारी कमलेश कुमार, छकरबंथा थानाध्यक्ष शमशेर आलम, विशेष कार्य बल (एसटीएफ), उत्पाद विभाग, वन विभाग, डुमरिया अंचलाधिकारी और



सीआरपीएफ 47/बी के जवानों की अहम भूमिका रही। सभी विभागों के आपसी समन्वय से अभियान को सफलतापूर्वक

अंजाम दिया गया।

**नशे के कारोबार पर जीरो टॉलरेंस:** प्रशासन: प्रशासनिक अधिकारियों ने स्पष्ट

शब्दों में कहा है कि गयाजी जिले में नशे के अवैध कारोबार के लिए कोई स्थान नहीं है। अफीम की खेती करने वालों की पहचान कर उनके खिलाफ सख्त कानूनी कार्रवाई की जाएगी। साथ ही ऐसे संवेदनशील इलाकों में निगरानी और गश्त बढ़ाई जाएगी, ताकि दोबारा इस तरह की गतिविधियां पनप न सकें।

**आम लोगों से सहयोग की अपील:** पुलिस प्रशासन ने आम जनता से भी नशे के खिलाफ चल रहे इस अभियान में सहयोग की अपील की है। अधिकारियों ने कहा है कि यदि किसी भी क्षेत्र में नशीले पदार्थों से जुड़ी गतिविधि दिखाई दे तो तुरंत पुलिस या प्रशासन को सूचना दें। सूचना देने वालों की पहचान पूरी तरह गोपनीय रखी जाएगी। प्रशासन ने भरोसा दिलाया है कि जिले को नशामुक्त बनाने के उद्देश्य से इस तरह की सख्त कार्रवाइयां आगे भी लगातार जारी रहेंगी।

## शेरघाटी में ठंड से राहत का प्रयास, हम पार्टी ने गरीबों और मजदूरों के बीच बांटे कंबल

निज संवाददाता। शेरघाटी

गया जिले के शेरघाटी प्रखंड में कड़ाके की ठंड से जूझ रहे गरीब, असहाय और दिहाड़ी मजदूर वर्ग को राहत पहुंचाने के उद्देश्य से हिंदुस्तानी आवाम मोर्चा (हम) की ओर से कंबल वितरण कार्यक्रम का आयोजन किया गया। यह कार्यक्रम सोमवार को प्रखंड अध्यक्ष मनोज कुमार मांडी के नेतृत्व में शांतिपूर्ण तरीके से संपन्न हुआ। कार्यक्रम के दौरान बड़ी संख्या में जरूरतमंद ग्रामीणों को ठंड से बचाव के लिए कंबल वितरित किए गए। कंबल पाकर लोगों के चेहरे पर राहत और संतोष साफ नजर आया। कंबल वितरण कार्यक्रम में ढाब चिड़ैया पंचायत के मुखिया सुधीर कुमार मांडी विशेष रूप से उपस्थित रहे। उनकी मौजूदगी में दर्जनों गरीब, बुजुर्ग और मजदूर वर्ग के लोगों को कंबल दिए गए। स्थानीय कार्यकर्ताओं ने कार्यक्रम की व्यवस्था संभालते हुए वितरण की सुव्यवस्था बनाए रखा। इस मौके पर प्रखंड अध्यक्ष मनोज कुमार मांडी ने कहा कि ठंड का असर सबसे ज्यादा उन लोगों पर पड़ता



है, जिनके पास रहने और ठंड से बचाव के सीमित साधन होते हैं। गरीब, असहाय और मजदूर वर्ग के लिए यह मौसम बेहद चुनौतीपूर्ण होता है। इसी संवेदनशीलता को ध्यान में रखते हुए पार्टी की ओर से यह पहल की गई है। उन्होंने कहा कि समाज के कमजोर तबकों की मदद करना केवल राजनीतिक नहीं, बल्कि सामाजिक और नैतिक जिम्मेदारी भी है। पार्टी आगे भी ऐसे जनहितकारी कार्यक्रमों के माध्यम से जरूरतमंदों के साथ खड़ी रहेगी। मुखिया सुधीर कुमार मांडी ने कंबल वितरण कार्यक्रम की सराहना करते हुए कहा कि इस तरह के सामाजिक कार्यों से जरूरतमंदों को तत्काल राहत मिलती है और समाज में सकारात्मक संदेश जाता है। उन्होंने कहा कि ठंड के इस मौसम में ऐसी पहल बेहद सराहनीय है।

## डिजिटल फसल सर्वे की डेट बढ़ी, 9 के बाद होगी शुरुआत

निज संवाददाता। नालंदा

नालंदा जिले में किसानों को राहत मिली है। रबी सीजन में होने वाले डिजिटल क्रॉप सर्वे की डेट को आगे बढ़ा दिया गया है। पांच जनवरी से शुरू होने वाला सर्वे अब नौ जनवरी के बाद होगा। कृषि विभाग ने किसानों की फॉर्म रजिस्ट्री के लिए 6 से 9 जनवरी तक पंचायत स्तर पर विशेष शिविर आयोजित करने के कारण यह निर्णय लिया है।

**10 लाख से अधिक प्लॉटों का होना सर्वेक्षण:** जिले में इस बार रबी सीजन के दौरान कुल 10 लाख 47 हजार 500 कृषि भूखंडों का डिजिटल सर्वे किया जाना है। इस विशाल अभियान के लिए करीब 270 सर्वेक्षकों की नियुक्ति की गई है। इन सर्वेक्षकों में कृषि समन्वयक, किसान सलाहकार, सहायक तकनीकी प्रबंधक (एटीएम) और प्रखंड तकनीकी प्रबंधक (बीटीएम) शामिल हैं। सर्वे दल के सदस्यों को हर खेत तक पहुंचकर न केवल फसल की जानकारी एकत्र करनी



होगी, बल्कि सिंचाई के लिए उपलब्ध संसाधनों का ब्योरा भी मोबाइल एप पर दर्ज करना होगा। यह डेटा कृषि योजनाओं को धरातल पर उतारने में महत्वपूर्ण भूमिका निभाएगा।

**प्रक्रिया में किए गए महत्वपूर्ण बदलाव:** इस वर्ष डिजिटल क्रॉप सर्वे की कार्यप्रणाली में कई अहम परिवर्तन किए गए हैं। पहले जहां प्लॉटों का आवंटन जिला स्तर से होता था, वहीं अब यह जिम्मेदारी अनुमंडल और प्रखंड स्तर पर स्थानांतरित कर दी गई है। प्रखंड कृषि पदाधिकारी खुद सर्वेक्षकों का चयन करेंगे, उनकी आईडी बनाएंगे और क्षेत्रों का आवंटन करेंगे। इस विकेंद्रीकरण से सर्वे प्रक्रिया में पारदर्शिता और जवाबदेही बढ़ने की

उम्मीद है। साथ ही, अनुमंडल कृषि पदाधिकारियों को सर्वे के दौरान आने वाली समस्याओं के त्वरित समाधान की जिम्मेदारी सौंपी गई है।

**प्रतिदिन का लक्ष्य निर्धारित:** कृषि विभाग ने सर्वेक्षकों के लिए दैनिक लक्ष्य भी तय कर दिया है। प्रत्येक सर्वेक्षक को रोजाना 80 प्लॉटों का सर्वेक्षण पूरा करना होगा। वहीं, सुपरवाइजरों को सर्वेक्षित प्लॉटों का सत्यापन तीन दिनों के अंदर करना अनिवार्य होगा। यह व्यवस्था सर्वे की गुणवत्ता और गति दोनों सुनिश्चित करने के लिए बनाई गई है। हालांकि सर्वे की प्रक्रिया नौ जनवरी के बाद शुरू होगी, लेकिन प्लॉटों का आवंटन नौ जनवरी तक ही सर्वेक्षकों को कर दिया जाएगा, ताकि वे अपने कार्यक्षेत्र से परिचित हो सकें।

डिजिटल फसल सर्वे के माध्यम से हर मौसम में उगाई जाने वाली वास्तविक फसलों और उपलब्ध सिंचाई संसाधनों की प्रामाणिक जानकारी मिलती है। यह पूरी प्रक्रिया ऑनलाइन होने के कारण पारदर्शी और सुलभ है। एक क्लिक पर यह

जानना संभव हो जाता है कि किस गांव या इलाके में किस प्रकार की खेती हो रही है। यह डेटा कृषि विभाग को किसानों की जरूरतों के अनुरूप योजनाएं बनाने में मदद करता है। साथ ही, फसल बीमा, बीज वितरण, खाद-उर्वरक की आपूर्ति जैसी योजनाओं का सटीक क्रियान्वयन संभव होता है। जिला स्तर पर डाउन हॉल में आठ दिन पूर्व ही सभी पदाधिकारियों और कर्मियों को विशेष प्रशिक्षण दिया जा चुका है। इस प्रशिक्षण में मोबाइल एप के उपयोग, डेटा संग्रहण की पद्धति और सर्वे की बारीकियों को समझाया गया था। जिला कृषि पदाधिकारी डॉ. नितेश कुमार ने बताया कि रबी सीजन में फसल सर्वे की सभी तैयारियां पूर्ण हैं और लक्ष्य निर्धारित कर दिए गए हैं। फॉर्म रजिस्ट्री के विशेष शिविर की समाप्ति के बाद डिजिटल क्रॉप सर्वे तुरंत शुरू कर दिया जाएगा। किसानों से अपेक्षा की जा रही है कि वे सर्वेक्षकों को सही जानकारी उपलब्ध कराएं, ताकि उनके हित में बेहतर योजनाएं बनाई जा सकें।

## गयाजी में ठंड का डबल अटैक, रात-दिन के तापमान में सिर्फ 4 डिग्री का अंतर

निज संवाददाता। गयाजी

गयाजी में सर्दी का सितम जारी है। कड़ाके की ठंड, सर्द हवा और घने कोहरे ने जनजीवन को प्रभावित कर दिया है। बर्फीली पछिया हवा से कनकनी बढ़ गई है। दिन और रात के तापमान में फर्क सिमटा जा रहा है। ठंड का यह मिजाज इस सीजन में पहली बार देखने को मिला है। सोमवार सुबह से ही तेज पछिया हवा चल रही है। ग्रामीण से लेकर शहर इलाकों में कोहरा छाया रहा। ठंड का असर सड़कों और बाजारों में साफ दिखल। ट्रै-व्हीलर सवार सबसे ज्यादा परेशान नजर आए।

**फिलहाल राहत के आसार नहीं:** मौसम विशेषज्ञ एसके पटेल के अनुसार, फिलहाल बादलों के कारण धूप जमीन तक नहीं पहुंच पा रही। सर्द पछिया हवा ने कनकनी बढ़ा दी है। अगले दो दिनों तक राहत के आसार नहीं हैं। आज (सोमवार) भी रात के तापमान में गिरावट की संभावना बनी हुई है।



रविवार को दिन का अधिकतम तापमान सामान्य से करीब पांच डिग्री नीचे फिसलकर 17 के आसपास रहा, जबकि रात का न्यूनतम पारा 13 डिग्री तक चढ़ गया। यानी दिन-रात के तापमान में महज चार डिग्री का ही अंतर रहा। नभ का स्तर भी लगातार ऊंचा बना हुआ है। सुबह में करीब 90 फीसदी और शाम तक 85 फीसदी के आसपास नमी दर्ज की गई, जिससे ठंड और ज्यादा चुभने लगी। पिछले कुछ दिनों का ट्रेंड भी चौंकाने वाला है। एक जनवरी को जहां दिन में थोड़ी धूप ने राहत दी थी और अधिकतम तापमान 23 डिग्री के करीब पहुंच गया था, वहीं उसके बाद लगातार गिरावट शुरू हो गई।

## ज्ञान की भूमि नालंदा में हुआ सार्क देशों का सम्मेलन, मॉरीशस की पूर्व उप प्रधानमंत्री की पत्नी भी पहुंचीं

निज संवाददाता। नालंदा

ज्ञान और संस्कृति की प्राचीन धरोहर नालंदा ने एक बार फिर अपनी ऐतिहासिक गरिमा को साबित किया। 4-5 जनवरी को यहां आयोजित चौथे अंतर्राष्ट्रीय मातृभाषा सम्मेलन में भारत, नेपाल, बांग्लादेश, श्रीलंका, थाईलैंड और मॉरीशस के पत्रकारों, लेखकों और संस्कृतिकर्मियों ने भागीदारी की। सार्क जर्नलिस्ट फोरम इंडिया चेप्टर बिहार, नालंदा ओपन यूनिवर्सिटी, आम्रपाली कला साहित्य सम्मेलन एवं मानवाधिकार टुडे के संयुक्त देखरेख में आयोजित इस दो दिवसीय सम्मेलन की सबसे बड़ी उपलब्धि रही 'वैशाली अंतर्राष्ट्रीय विद्यापीठ' की स्थापना की घोषणा। सम्मेलन का शुभारंभ करते हुए सचिविक के पूर्व राज्यपाल गंगा प्रसाद ने कहा कि ज्ञान की इस ऐतिहासिक भूमि नालंदा ने अपनी गरिमा को पुनः स्थापित करने में सार्क देशों के पत्रकारों और लेखकों की भूमिका सराहनीय है। आप सभी का

बिहार की इस धरती में नई ऊर्जा का संचार करने के लिए धन्यवाद। बिहार हिंदी साहित्य सम्मेलन के अध्यक्ष डॉ. अनिल सुलभ ने सम्मेलन की अध्यक्षता करते हुए मातृभाषा और राष्ट्रभाषा के व्यापक महत्व को रेखांकित किया।

**मॉरीशस से आई भावनात्मक प्रतिक्रिया:** मॉरीशस से पधारी वहां की पूर्व उप प्रधानमंत्री की धर्मपत्नी और अंतर्राष्ट्रीय ख्याति प्राप्त लेखिका डॉ. सरिता बुद्ध ने बिहार की धरती को अपना दूसरा घर बताते हुए कहा कि नालंदा की धरती के ज्ञान की चर्चा आज पूरी दुनिया में है। यही आकर्षण मुझे बार-बार यहां खींच लाता है। डॉ. शशि भूषण कुमार जी ने लगातार चौथी बार यह अंतर्राष्ट्रीय सम्मेलन आयोजित किया है और मेरा बिहार से आत्मिय लगाव बन गया है।

**प्रतिष्ठित हस्तियों को मिला सम्मान:** उद्घाटन सत्र में पद्मश्री डॉ. जे.के. सिंह, पद्मश्री बिमल जैन, थाईलैंड के डॉ. पी.सी. चंद्रा, नेपाल से सार्क जर्नलिस्ट फोरम के अंतर्राष्ट्रीय अध्यक्ष राजू लामा

एवं बांग्लादेश से सार्क जर्नलिस्ट फोरम के अंतर्राष्ट्रीय महासचिव मोहम्मद अब्दुल रहमान और डॉ. ब्रजनंदन कुमार सिन्हा उपस्थित रहे। सम्मेलन में डॉ. सरिता बुद्ध, पद्मश्री डॉ. जे.के. सिंह, डॉ. ब्रजनंदन कुमार सिन्हा एवं डॉ. सुष्मिता पांडेय को लाइफटाइम अवार्ड 2025 से सम्मानित किया गया। इसके अलावा 21 व्यक्तित्वों को नालंदा इंटरनेशनल अचीवर्स अवार्ड 2025 और 51 व्यक्तित्वों को बिहार गौरव अवार्ड 2025 प्रदान किया गया।

**पुस्तक लोकार्पण और ऐतिहासिक घोषणा:** इस अवसर पर प्रधान संपादक डॉ. शशि भूषण कुमार एवं प्रो. रवींद्रनाथ श्रीवास्तव 'परिचय दास' द्वारा संपादित पुस्तक 'बिहार का गौरव: नालंदा एवं मातृभाषा' तथा भोजपुरी चित्रकार वंदना श्रीवास्तव की पुस्तक 'भोजपुरी कला के बहाने' का लोकार्पण किया गया। सम्मेलन की सबसे महत्वपूर्ण घोषणा रही अंतर्राष्ट्रीय स्तर पर भारत एवं बिहार की लोक संस्कृति और भाषा के उन्नयन हेतु 'वैशाली अंतर्राष्ट्रीय



विद्यापीठ' की स्थापना। इस घोषणा पत्र का लोकार्पण सभी सम्मानित अतिथियों और अंतर्राष्ट्रीय प्रतिभागियों की बौद्धिक सहमति और हस्ताक्षर के साथ किया गया।

**तीन सत्रों में हुई गहन चर्चा:** पहला सेशन: 'पत्रकारिता एवं मानवाधिकार: एक वैश्विक चुनौती' विषय पर

आयोजित पहले वैचारिक सत्र का उद्घाटन सार्क जर्नलिस्ट फोरम के अंतर्राष्ट्रीय अध्यक्ष राजू लामा ने किया। नालंदा खुला विश्वविद्यालय के कुलसचिव डॉ. अभय कुमार सिंह विशिष्ट अतिथि रहे। नेपाल के पत्रकार नृपेन्द्र लाल श्रेष्ठ, बांग्लादेश के वरिष्ठ पत्रकार मुस्ताक अहमद मुबारक सहित कई विद्वानों ने अपने विचार व्यक्त

किए। श्रीलंका से सार्क जर्नलिस्ट फोरम के अध्यक्ष राहुल समथाने वीडियो कॉन्फ्रेंसिंग के माध्यम से भागीदारी की। सैंकेड सेशन: 'अंतर्राष्ट्रीय स्तर पर नालंदा विश्वविद्यालय का शैक्षणिक महत्व' विषय पर सरस्वती विद्या मंदिर राजगीर के प्राचार्य डॉ. आनंद कुमार ने उद्घाटन किया। नालंदा नव बिहार विश्वविद्यालय के प्रो. परिचय दास ने अध्यक्षता की।

**थर्ड सेशन:** 'बिहार की संस्कृति एवं मातृभाषा' विषय के खुले सत्र का उद्घाटन पटना विश्वविद्यालय, नालंदा विश्वविद्यालय एवं वीर कुंवर सिंह विश्वविद्यालय के पूर्व कुलपति प्रो. के.सी. सिन्हा ने किया। औरंगाबाद के उप विकास आयुक्त सुमित कुमार विशिष्ट अतिथि रहे।

**प्राचीन नालंदा विश्वविद्यालय का भ्रमण:** सम्मेलन के दूसरे दिन सभी अंतर्राष्ट्रीय अतिथियों ने प्राचीन नालंदा विश्वविद्यालय के खंडहरों का भ्रमण किया। डॉ. सरिता बुद्ध ने भ्रमण के बाद

कहा कि निश्चित रूप से यह दुनिया की बेहतरीन और बेमिसाल विश्वविद्यालय रही होगी जिसने दुनिया को ज्ञान प्रदान करने में अहम भूमिका अदा की होगी। नालंदा खुला विश्वविद्यालय के कुलसचिव डॉ. अभय कुमार सिंह ने कहा कि हमारे लिए यह बहुत खुशी की बात है कि सार्क देशों के पत्रकार और लेखक हमारे प्राचीन नालंदा विश्वविद्यालय का भ्रमण किया। सभी को बधाई और शुक्राभिनान। सार्क जर्नलिस्ट फोरम बिहार के अध्यक्ष डॉ. शशि भूषण कुमार ने कहा कि यह ऐतिहासिक सम्मेलन और प्राचीन नालंदा विश्वविद्यालय के खंडहरों का अवलोकन हमारे पत्रकार बंधुओं के लिए महत्वपूर्ण रहा। वे अपनी खबरों और लेखों में बिहार की इस विरासत का जिक्र करेंगे।' संघ्या में लोक संस्कृति पर आधारित भव्य सांस्कृतिक कार्यक्रम का आयोजन किया गया जिसमें स्थानीय कलाकारों के साथ पश्चिम बंगाल के कलाकारों और सिने अभिनेता राजन कुमार की टीम ने शानदार प्रस्तुति दी।



## संक्षिप्त समाचार

### स्कूल भवन निर्माण कार्य का विधायक ने किया निरीक्षण

**अररिया।** फारबिसगंज के खवासपुर स्थित हाई स्कूल भवन के निर्माण कार्य का विधायक मनोज विश्वास ने सोमवार को औचक निरीक्षण किया। निरीक्षण के दौरान निर्माण की गुणवत्ता, प्रगति और मानकों का जायजा लिया तथा कार्य में पारदर्शिता और समयबद्ध पूर्णता सुनिश्चित करने के लिए संबंधित अधिकारियों और कार्य कर रहे एजेंसी के कर्मचारियों को आवश्यक निर्देश दिए। मौके पर विधायक मनोज विश्वास ने कहा कि शिक्षा के बुनियादी ढांचे को मजबूत करना उनकी प्राथमिकता है।जिसके तहत बच्चों के शिक्षा दीक्षा को लेकर निर्माण कराए जा रहे स्कूल भवन निर्माण कार्य की गुणवत्ता का सही होना जरूरी है।उन्होंने कहा कि अधिकारियों और कार्य कर रहे एजेंसी के कर्मचारियों को कार्य की गुणवत्ता को लेकर कड़ी हिदायत दी है और काम में किसी तरह की लापरवाही को बर्दाश्त करने के लायक नहीं करार दिया।

### मंदार में पर्यटक थाना खुलेगा

**बांका।** बांका के बौसी प्रखंड अंतर्गत प्रसिद्ध धार्मिक एवं पर्यटन स्थल मंदार में जल्द ही पर्यटक थाना खोला जाएगा। इसके अलावा जिले में जहां एक थाना से दूसरे थाना की दूरी अधिक है, वहां कानून-व्यवस्था को सुदृढ़ करने के लिए आधे दर्जन नए थानों के गठन का प्रस्ताव सरकार को भेजा जा रहा है। उक्त जानकारी बांका के पुलिस अधीक्षक उपेंद्र नाथ वर्मा ने दी। **थाना खुलने से श्रद्धालुओं को मिलेगी बेहतर सुरक्षा सुविधा:** एसपी उपेंद्रनाथ वर्मा ने बताया कि बौसी प्रखंड के मंदार में पर्यटक थाना खुलने से श्रद्धालुओं और पर्यटकों को बेहतर सुरक्षा सुविधा मिलेगी। वहीं रजौन और बाराहट थाना क्षेत्र के बीच पुनर्सिया मार्केट के पास नया थाना खोलने का प्रस्ताव सरकार को भेजा गया है। इसके अतिरिक्त धौरैया और रजौन क्षेत्र के बीच तथा बांका-बेलहर मार्ग पर भी नए थाना खोलने की योजना है।

**इंडोर स्टेडियम और खेल मैदान के निर्माण की योजना:** पुलिसकर्मियों की सुविधा को ध्यान में रखते हुए पुलिस लाइन में रियायती दर पर आवश्यक सामान उपलब्ध कराने के लिए कैंटीन खोलने का भी प्रस्ताव भेजा जा रहा है। साथ ही पुलिस लाइन परिसर में इंडोर स्टेडियम और खेल मैदान के निर्माण की योजना है, जिससे पुलिस बल को शारीरिक व मानसिक रूप से फिट रहने में मदद मिलेगी। एसपी ने बताया कि जिले में सर्किल इंस्पेक्टर कार्यालयों की संख्या बढ़ाई जाएगी। इसके तहत बांका टाउन और ओढ़नी डैम थाना को मिलाकर एक सर्किल, अमरपुर और शंभूगंज थाना को मिलाकर दूसरा सर्किल तथा बेलहर और जिलेबिया मोड़-सुइया क्षेत्र को मिलाकर तीसरा सर्किल विकसित किया जाएगा। उन्होंने यह भी जानकारी दी कि इस वर्ष जिले में बीएमपी कैंप के निर्माण कार्य की शुरुआत की जाएगी, जिससे सुरक्षा व्यवस्था और अधिक मजबूत होगी।इसके अतिरिक्त नवादा और फुल्लीडुमर ओपी को भी थाना के रूप में अपग्रेड किया जाएगा।

### रजौन में 50 हजार की साइबर ठगी

**बांका।** साइबर अपराधी अब ऑनलाइन शॉपिंग करने वाले ग्राहकों को निशाना बना रहे हैं। वे फर्जी डिलीवरी बॉय बनकर ग्राहकों से ओटीपी मांगते हैं और उनके बैंक खातों से पैसे निकाल लेते हैं।यह ठगी का एक नया तरीका है,जिससे लोग लगातार शिकार हो रहे हैं।

**ई-कॉमर्स वेबसाइटों से ग्राहकों की लेते हैं जानकारी:** ठग पहले ई-कॉमर्स वेबसाइटों से ग्राहकों की खरीदारी संबंधी जानकारी हासिल करते हैं।बुकिंग के कुछ दिनों बाद वे ग्राहक को फोन करते हैं और खुद को डिलीवरी बॉय बताते हैं।वे कहते हैं कि पार्सल घर के पास है,लेकिन उसे कंपर्म करने के लिए मोबाइल पर आए ओटीपी की आवश्यकता है।ओटीपी न बताते पर पार्सल रद्द होने की धमकी दी जाती है।

**पार्सल रद्द होने के डर से ग्राहक ओटीपी करते हैं साझा:** पार्सल रद्द होने के डर से जैसे ही ग्राहक ओटीपी साझा करता है,उसका मोबाइल और बैंक खाता हैक हो जाता है।कुछ ही मिनटों में खाते से पूरी राशि निकाल ली जाती है। बांका जिले के रजौन बाजार में इसी तरह की एक घटना सामने आई है।यहां एक महिला निशा देवी ने मीशों ऑनलाइन कंपनी से सामान ऑर्डर किया था। बुकिंग के अगले ही दिन,एक व्यक्ति ने खुद को डिलीवरी बॉय बताकर महिला को फोन किया और ओटीपी मांगा।

**पीडिता के पति ने साइबर हेल्पलाइन नंबर पर भी शिकायत:** महिला ने पहले कहा कि पार्सल घर पर मिलने के बाद ही ओटीपी देगी,लेकिन ठग ने तुरंत ओटीपी देने का दबाव बनाया।महिला झारसे में आ गई और उसने ओटीपी बता दिया। इसके बाद उसका मोबाइल हैक हो गया और खाते से लगभग 50 हजार रुपये निकाल दिए गए।पीडिता के पति ने तत्काल साइबर हेल्पलाइन नंबर पर शिकायत दर्ज कराई है और बांका साइबर थाने को भी सूचित किया गया है। इसी तरह की एक ठगी का प्रयास नवादा थाना क्षेत्र के रानीटीकर गांव में भी हुआ।यहां एक महिला से फर्जी डिलीवरी बॉय ने ओटीपी मांगा,लेकिन महिला को संदेह हो गया। उसने स्पष्ट रूप से कहा कि वह घर के सामने आने पर ही ओटीपी देगी,अन्यथा पार्सल रद्द कर दिया जाए।इसके बाद ठग ने फोन काट दिया और महिला ठगी का शिकार होने से बच गई।महिला ने प्लिंपकार्ट पर कुछ सामान की बुकिंग की थी। साइबर डीएसपी अनूपेश नारायण ने ऐसे मामले में सभी सावधान रहने रहने को कहा है।

### कानून और जनभागीदारी से ही बचेगा पर्यावरण साझा मंच लाकर जागरूकता की पहल की गई

**बेगूसराय।** पर्यावरण संरक्षण को केवल सरकारी जिम्मेदारी मानने की सोच से आगे बढ़ते हुए जिला विधिक सेवा प्राधिकरण, बेगूसराय ने कानून, प्रशासन और उद्योगों को एक मंच पर लाकर जागरूकता की नई पहल की। कारगिल विजय सभा भवन में आयोजित अखिल भारतीय पर्यावरण विधिक साक्षरता एवं सामुदायिक संरक्षण विषयक शिपरि में यह संदेश स्पष्ट रूप से उभरा कि जब तक समाज स्वयं जागरूक नहीं होगा, तब तक कानून भी प्रदूषण पर पूरी तरह अंकुश नहीं लगा सकता। कार्यक्रम की अध्यक्षता एस पी राय ने की। उन्होंने कहा कि जिला विधिक सेवा प्राधिकरण, बेगूसराय के सचिव न्यायाधीश करुणानिधि प्रसाद आर्य और उनकी टीम ने कानूनी प्रावधानों के साथ-साथ आम लोगों की भूमिका को सरल भाषा में समझाया, जो इस तरह के आयोजनों की सबसे बड़ी उपलब्धि है। न्यायाधीश करुणानिधि प्रसाद आर्य ने कहा कि प्रदूषण केवल पर्यावरण का नहीं, बल्कि सीधे मानव स्वास्थ्य का संकट है। कानून में दंड का प्रावधान जरूर है, लेकिन जब तक लोग अपने दैनिक जीवन में बदलाव नहीं लाएंगे, तब तक स्थायी समाधान संभव नहीं है। उन्होंने वाहनों के रखरखाव, सार्वजनिक परिवहन के उपयोग और कचरा प्रबंधन को प्रदूषण नियंत्रण की बुनियादी कड़ी बताया। साथ ही यह भी कहा कि विधिक जागरूकता समाज में सकारात्मक बदलाव लाने का सबसे प्रभावी माध्यम है।

### तेघड़ा टाइटंस 125 ऑलआउट, बरौनी सुपरकिंग्स ने 13 ओवर में जीता मैच

**बेगूसराय।** गांधी स्टेडियम में बेगूसराय प्रीमियर लीग सीजन 9 के ग्रुप बी का चौथा मुकाबला बरौनी सुपरकिंग्स बनाम तेघड़ा टाइटंस के बीच खेला गया। जिसमें बरौनी सुपर किंग्स ने तेघड़ा टाइटंस को 8 विकेट से हराया। टॉस जीतकर पहले बल्लेबाजी करने उतरी तेघड़ा टाइटंस की टीम ने निर्धारित 21 ओवर के मुकाबले में मात्र 125 रन बनाकर सिमट गई। तेघड़ा टाइटंस की ओर से ऋषि ने सर्वाधिक 23 रन और विक्रांत ने 20 रन का योगदान दिया। वहीं बरौनी सुपर किंग्स की ओर से गेंदबाजी करते हुए विमक्रांत और गोरे ने 1-1 विकेट प्राप्त किया। शानदार बल्लेबाजी करने के लिए निशित को मैम ऑफ द मैच चुना गया। मैम ऑफ द मैच का पुरस्कार बेगूसराय जिला क्रिकेट संघ के सचिव मृत्युंजय कुमार वीरेश व बीपीएल के संयोजक निराला कुमार के द्वारा दिया गया। जिला क्रिकेट संघ के मीडिया प्रभारी विवेक कुमार ने बताया कल का मुकाबला तेघड़ा टाइटंस बनाम बलिया ब्लास्टर के बीच खेला जाएगा।

# सेंट्रल जेल में सजा काट रहे कैदी की मौत

निज संवाददाता। भागलपुर

भागलपुर सेंट्रल जेल में हत्या के मामले में सजा काट रहे 60 साल के बंदी सदानंद यादव का रविवार देर रात मायागंज अस्पताल में इलाज के दौरान निधन हो गया। सदानंद यादव भागलपुर के केंद्रीय शहीद जुब्बा साहनी कारा में बंद था। कारा प्रशासन के अनुसार, कैदी को एक जनवरी को अचानक सीने में तेज दर्द की शिकायत हुई थी। इसके बाद उसे तत्काल मायागंज अस्पताल के आईसीयू में भर्ती कराया गया। करीब 3 दिनों तक चले इलाज के बाद रविवार देर रात अंतिम सांस ली।

**तीन साल पहले हत्या के मामले में दोषी ठहराया गया था दोषी:** मृतक बंदी मूल रूप से खगड़िया जिले के गोगरी जमालपुर थाना क्षेत्र अंतर्गत



शेरगढ़ा गांव के निवासी था। उसे लगभग तीन साल पहले जमीनी विवाद में गांव के ही रंजीत यादव की हत्या के मामले में दोषी ठहराया गया था। तभी से वो भागलपुर केंद्रीय कारा में सजा काट रहे थे। कारा प्रशासन ने बंदी की मौत की सूचना रविवार देर रात परिजनों को दी। सूचना मिलने के बाद मृतक के

दो बेटे के साथ दर्जनभर ग्रामीण भागलपुर पहुंचे। उन्होंने मायागंज अस्पताल में पोस्टमॉर्टम की प्रक्रिया पूरी कराई। इसके बाद शव को अंतिम संस्कार के लिए पैतृक गांव ले जाया गया।

**मृतक कैदी के बेटे ने जेल प्रशासन पर गंभीर आरोप लगाए:** इस बीच मृतक के छोटे पुत्र सुदामा यादव ने जेल प्रशासन पर गंभीर आरोप लगाए। सुदामा यादव ने पिता की मौत को साजिशान हत्या करार देते हुए कहा कि मेरे पिता पूरी तरह स्वस्थ थे। सुदामा ने मीडिया को बताया कि करीब दस दिन पहले ही उनकी पिता से मुलाकात हुई थी और उस समय उन्हें किसी प्रकार की कोई परेशानी नहीं थी। उन्होंने आरोप लगाया कि यदि पिता की तबीयत अचानक बिगड़ी थी तो इसकी सूचना

♦ **सीने में दर्द के बाद मायागंज में कराया गया था एडमिट, हत्या मामले में था दोषी**

समय पर परिजनों को दी जानी चाहिए थी। **बेटे ने पूरे मामले की निष्पक्ष जांच की मांग की:** सुदामा यादव ने यह भी कहा कि यदि सरकारी व्यवस्था में समुचित इलाज संभव नहीं था तो परिवार निजी अस्पताल में इलाज कराने को तैयार था। उन्होंने आरोप लगाया कि इस मामले में कारा प्रशासन के साथ चार-पांच अज्ञात लोगों की संलिप्तता हो सकती है और पूरे मामले को निष्पक्ष जांच होनी चाहिए। मृतक अपने पीछे पत्नी, दो पुत्र और पांच बेटियों का भरा-पूरा परिवार छोड़ गए हैं। बड़े पुत्र राकेश यादव ने बताया कि पोस्टमार्टम के बाद पिता के शव को गांव ले जाकर विधि-विधान से अंतिम संस्कार किया जाएगा। मामले को लेकर जेल प्रशासन की ओर से आगे की कानूनी प्रक्रिया पूरी की जा रही है।

# नौ दिवसीय श्री राम कथा महोत्सव पर निकली कलश शोभायात्रा

निज संवाददाता। अररिया

फारबिसगंज सनातन सत्संग समिति के तत्वावधान में नौ दिवसीय श्री राम कथा महोत्सव का शुभारंभ सोमवार से प्रारंभ हुआ। इस अवसर पर ब्रह्मलिन संत श्री रामसुखदास महाराज जी के अनुयायी बाल संत श्री हरिदास महाराज के नेतृत्व में लक्ष्मी नारायण मारवाड़ी ठाकुरवाड़ी से कलश शोभायात्रा जुलूस निकाली गई। स्टेशन चौक,सदर रोड, माणिकचंद रोड, छुआपट्टी, डीडी रोड, भगवती गोयल होते हुए आयोजन स्थल श्री सिद्ध सागर भवन पर आकर समाप्त हुई। इस यात्रा में आयोजक परिवार मुनिलाल साह, शोभा देवी, राजकुी राधे राधे के साथ व्यवस्था समिति के हरेंद्र फिटकरीवाला, मांगीलाल गोयल्यान, दीपक मेहता, विजय लखोटिया, अमर फिटकरीवाला, सतेंद्र



कुमार,शिव कुमार फिटकरीवाला, ललित अग्रवाल, जयप्रकाश अग्रवाल, अजातशत्रु अग्रवाल, हेमू बोथरा, मोतीलाल गोयल्यान, पाषंद बुलबुल यादव, इंजीनियर आदुप अग्रवाल, विनोद चौखानी, पप्पू लहड़ा, बजरंग डावरीवाला, विनोत केशरी, आदर्श गोयल, प्रथम अग्रवाल, हरीश गोयल, दिलीप गौतम, शुभम फिटकरीवाला, बबलू साह, बलवीर, चांदनी सिंह, अंजनी सिंह, पवन सिंह, टीना सिंह, लक्ष्मी

देवी, सुषमा फिटकरीवाला, ज्योति अग्रवाल सहित हजारों की संख्या में श्रद्धालु जुलूस में शामिल हुए। आयोजन स्थल पर बालसंत जी के द्वारा हरि कीर्तन के जरिए लोगों में धर्म के प्रति जागरूकता फैलाई गई। उपस्थित सभी लोगों के लिए आयोजक अथवा के भंडारे की व्यवस्था की गई थी। मौके पर फारबिसगंज थाना पुलिस की ओर से कलश यात्रा के दौरान पर्याप्त सुरक्षा व्यवस्था प्रदान की गई।

# पंचायतों के मुखिया को विशेष ट्रेनिंग

निज संवाददाता। बेगूसराय

ग्राम पंचायत विकास योजना (GPDP) 2026-27 को अधिक प्रभावी, जनोन्मुखी और स्वास्थ्य केंद्रित बनाने के लिए आज से जिले के मुखिया को स्वस्थ ग्राम (Healthy Village) थीम पर विशेष प्रशिक्षण की शुरुआत किया गया है। यह प्रशिक्षण लोकल सस्टेनेबल डेवलपमेंट गोलस (LSDG) के तहत जिला प्रशासन द्वारा आयोजित किया गया है। प्रशिक्षण में पिरामल फाउंडेशन के तकनीकी सहयोग के साथ-साथ प्रदान किए गए अन्य सहयोगी संस्थाओं की सक्रिय भागीदारी है। प्रशिक्षण में पंचायत प्रतिनिधियों को स्वास्थ्य, पोषण, स्वच्छता एवं व्यवहार परिवर्तन से जुड़े विषयों पर मार्गदर्शन दिया जा रहा है। मुखिया को समझाया जा रहा है कि स्वस्थ ग्राम थीम अपनाने से गांवों में बीमारियों की रोकथाम होगी।

**स्वस्थ ग्राम थीम अपनाने से गांवों में बीमारियों की रोकथाम:**



मुखिया को समझाया जा रहा है कि स्वस्थ ग्राम थीम अपनाने से मातृ एवं शिशु स्वास्थ्य में सुधार होगा, कुपोषण एवं एनीमिया पर नियंत्रण किया जा सकेगा। स्वच्छ पेयजल और स्वच्छ वातावरण का विकास इससे संभव होगा। इसके साथ ही ग्रामीणों के इलाज पर होने वाला खर्च घटेगा और जीवन स्तर में सुधार आएगा। आदर्श आरोग्य दिवस को प्रत्येक पंचायत में नियमित एवं प्रभावी रूप से आयोजित करने पर विशेष बल दिया गया है। बताया

से **प्राथमिक स्वास्थ्य सेवाएं मजबूत होगी:** बताया गया कि GPDP के तहत स्वस्थ ग्राम थीम में आयुष्मान भारत योजना, राष्ट्रीय स्वास्थ्य मिशन, आयुष्मान आरोग्य मंदिर, जननी सुरक्षा योजना, प्रधानमंत्री मातृ वंदना योजना, पोषण अभियान, स्वच्छ भारत मिशन (ग्रामीण), जल जीवन मिशन, नियमित टीकाकरण तथा टोस एवं तरल अपशिष्ट प्रबंधन जैसी योजनाओं को पंचायत स्तर पर समन्वय के साथ शामिल किया जा सकता है। अधिकारियों ने कहा कि पंचायतों की सक्रिय भूमिका से प्राथमिक स्वास्थ्य सेवाएं मजबूत होगी, अंतिम पंक्ति के व्यक्ति तक सेवाओं की पहुंच सुनिश्चित होगी। गोद भराई, अन्नप्रशान और VHSND को नियमित एवं उत्सवी तरीके से आयोजित करने से पोषण संकेतकों में टोस सुधार देखने को मिलेगा। योजनाओं के क्रियान्वयन की सतत निगरानी करें। इससे समग्र विकास को गति मिलेगी।

**पंचायतों की सक्रिय भूमिका**

# कर्नल अजीत दत्त की स्मृति में आयोजित निबंध प्रतियोगिता के विजेताओं को किया गया पुरस्कृत

निज संवाददाता। अररिया

फारबिसगंज जगदीश मिल स्थित अपने आप वुमन वर्ल्ड वाइड कार्यालय परिसर में 25 दिसंबर को आयोजित संस्था के संस्थापक सदस्य कर्नल अजीत दत्त की स्मृति में आयोजित निबंध प्रतियोगिता का पुरस्कार वितरण समारोह सोमवार को आयोजित किया गया। कार्यक्रम में मुख्य अतिथि के रूप में संबद्धिया पत्रिका के संपादक मांगन मिश्र थे, जिन्होंने कर्नल अजीत दत्त की जीवनी पर विस्तार से चर्चा की।फारबिसगंज कॉलेज बीएड डिपार्टमेंट के विभागाध्यक्ष डॉ विपिन सिंह, एवं हिमाल पत्रिका काठमांडू के संपादक हिमाली जोशी भी मुख्य अतिथि के रूप में उपस्थित थे।विशिष्ट अतिथि के रूप में बाल साहित्यकार हेमंत यादव, साहित्यकार अनुज प्रभात, कवी हर्षमत सिद्दीकी, विनोद तिवारी, शिशु शिक्षा सदन स्कूल के प्रिंसिपल सूर्य नारायण गुप्ता , कर्बला धाता स्कूल के प्रिंसिपल सच्चिदानंद समदश्री, पवन लढा,वार्ड पार्षद नंदन ठाकुर, के दौरान आलोक दूाड़ मौजूद



रहे। अपने आप संस्था के कार्यक्रम प्रबंधक प्रवीण कुमार ने कार्यक्रम का संचालन किया एवं सभी वक्ताओं ने कर्नल साहब की जीवनी एवं उनकी उपलब्धियों पर विस्तार से चर्चा की एवं उपस्थित बच्चों का मार्गदर्श किया । प्रतियोगिता का सीनियर वर्ग में प्रथम पुरस्कार पूजा कुमारी, द्वितीय पुरस्कार चांदनी राय एवं तृतीय पुरस्कार ज्योति कुमारी को जूनियर वर्ग में प्रथम पुरस्कार हिर खातून, द्वितीय पुरस्कार नूरे हया एवं तृतीय पुरस्कार चाहत परवीन को एवं अन्य

40 प्रतिभागियों को सांत्वना पुरस्कार उपस्थित अतिथियों के हाथों प्रदान किया गया। कार्यक्रम में संस्था की संस्थापिका रश्मिा गुप्ता के द्वारा उपस्थित सभी अतिथियों को उपहार से सम्मानित भी किया गया ।कार्यक्रम के अंत में संस्थापिका रश्मिा गुप्ता के द्वारा सभीका धन्यवाद ज्ञापन किया गया। कार्यक्रम में अपने आप संस्था के संयोजक आलोक दुगड़, कार्यक्रम प्रबंधक प्रवीन कुमार, सेंटर इंचार्ज संजू झा, मीना खातून, मधु कुमारी एवं 50 अन्य बच्चियां उपस्थित थे।

# भागलपुर/मुंगेर

## टाउन हॉल के पास रोड जाम

निज संवाददाता। भागलपुर

भागलपुर के टाउन हॉल में भूमि सुधार जन कल्याण संवाद कार्यक्रम का आयोजन किया जा रहा है। अपनी समस्या लेकर काफी संख्या में फरियादी पहुंचे हैं। सुबह से ही कार्यक्रम स्थल पर लोगों की भीड़ उमड़ने लगी, जिससे पूरे इलाके में अव्यवस्था का माहौल बन गया। फरियादियों की संख्या अधिक होने के कारण टाउन हॉल के आसपास की यातायात व्यवस्था पूरी तरह प्रभावित हो गई। कार्यक्रम स्थल तक जाने वाले प्रमुख मार्गों पर लंबा जाम लग गया, जिससे आम लोगों को काफी परेशानी हुई। वाहन चालकों को घंटों जाम में फंसे रहना पड़ा।

**वैकल्पिक मार्गों का इस्तेमाल:** यातायात व्यवस्था को नियंत्रित करने के लिए भागलपुर पुलिस प्रशासन को अतिरिक्त बल तैनात करना पड़ा। पुलिसकर्मी लगातार जाम हटाने और वाहनों को सड़कर रूप से निकालने का प्रयास करते रहे। हालांकि, फरियादियों और वाहनों की लगातार बढ़ती संख्या के कारण स्थिति को पूरी तरह संभालना चुनौतीपूर्ण रहा। कई स्थानों पर पुलिस को वाहनों को वैकल्पिक मार्गों



♦ **जन संवाद कार्यक्रम में पहुंचे सैकड़ों फरियादी, यातायात व्यवस्था प्रभावित, घंटों फंसे रहे वाहन चालक**

पर मोड़ना पड़ा। जन संवाद कार्यक्रम में पहुंचे लोगों ने बताया कि वे लंबे समय से भूमि और राजस्व से जुड़ी समस्याओं से जूझ रहे हैं। वे मंत्री से सीधे संवाद कर समाधान की उम्मीद लेकर आए हैं। स्थानीय नागरिकों ने प्रशासन से ऐसे बड़े कार्यक्रमों के दौरान यातायात और सुरक्षा व्यवस्था के लिए पहले से ठोस योजना बनाने की मांग की है, ताकि आम लोगों को जाम और अव्यवस्था से राहत मिल सके।



जबकि हमलोगों के साथ भेदभाव किया जा रहा है। चर्यनित जवानों के अनुसार, भागलपुर जिले में 600 से अधिक ऐसे अभ्यर्थी हैं जिन्होंने सभाी चयन प्रक्रियाएं पूरी कर ली हैं। इसके बावजूद उन्हें अभी तक नियुक्ति पत्र नहीं मिले हैं। जवानों ने अपनी बेरोजगारी और भविष्य की अनिश्चितता पर चिंता व्यक्त की।

**अपीन मांग पर अड़े रहे कैडिडेट्स:** हंगामे की सूचना मिलने पर जिलाधिकारी मौके पर पहुंचे। जिलाधिकारी ने विस्तृत चर्चा कर उनकी समस्या का समाधान

करने का आश्वासन दिया। इसके बावजूद, जवान अपनी मांग पर अड़े रहे और शांतिपूर्वक धरना जारी रखते हुए जल्द से जल्द नियुक्ति पत्र जारी करने की मांग दोहराते रहे। प्रदर्शनकारियों ने स्पष्ट किया कि जब तक उन्हें नियुक्ति को लेकर कोई ठोस आश्वासन और समय-सीमा नहीं मिलती, तब तक वे अपनी मांग उठाते रहेंगे। प्रशासन मौके पर स्थिति पर नजर बनाए हुए है और किसी भी अप्रिय स्थिति से निपटने पर पहुंचे। जिलाधिकारी ने विस्तृत चर्चा कर उनकी समस्या का समाधान किए गए हैं।

# बरौनी डेयरी पर 100 करोड़ घोटाले का आरोप



निज संवाददाता। बेगूसराय

बेगूसराय में संयुक्त किसान मोर्चा ने सोमवार से क्लेक्टेट के सामने अनिश्चितकालीन धरना शुरू किया है। किसानों ने बरौनी डेयरी में 100 करोड़ रुपए के घोटाले का आरोप लगाते हुए ईडी या बिजिलेंस आयोग से विशेष जांच कराने की मांग की है। इसके अलावा, धान अधिप्राप्ति का लक्ष्य बढ़ाने, धान अधिप्राप्ति में अफसरशरही और मिलर की मनमानी बंद करने, किसानों का कर्जों माफी एवं फसल बीमा लागू करने की भी मांग की गई है। धरना पर बैठे किसानों, पैक्स अध्यक्षों एवं दूध समिति के सदस्यों को संबोधित करते हुए बिहार के किसान ने ता अशोक प्रसाद सिंह ने कहा कि धान अधिप्राप्ति शुरू होने से पहले सरकार के खाद्य मंत्री लेसी सिंह, मुख्य सचिव, खाद्य सचिव, सहकारिता सचिव, कृषि सचिव और निबंधक सहयोग समितियों के समक्ष लिखित मांग पत्र का आवेदन दिया और प्रतिनिधिमंडल भी कई बार मिले। लेकिन धान अधिप्राप्ति में कोई सुधार नहीं हुआ। अशोक सिंह ने कहा कि लमतों है नीचे से ऊपर तक बैठे प्रशासन के लोग धान अधिप्राप्ति को दुधारू गाय समझकर किसानों को लाभ देने के बजाय सरकारी अधिकारी और मिलरों को मुनाफे की योजना बन गई है। बेगूसराय के साथ सरकार की सीलेपान के खिलाफ हमें अपना संघर्ष को तेज करना होगा।

**अशोक सिंह बोले- हमें बताया होगा कि किसान सिर्फ अन्नदाता ही नहीं वोदेदाता हैं:** हमारे जनप्रतिनिधि चुनाव में अपने क्षेत्र को स्वर्ण बनाने की झुट्टा समता तो दिखाए। लेकिन किसानों की समस्या के प्रति उनकी बेरुखी से ऐसा लगता है कि हम किसान जातियों के आधार पर

अपना मत देते हैं। किसानों का कोई वोट नहीं है, इसलिए किसान सबसे ज्यादा उपेक्षित और अपमान की जिंदगी जीने को विवश हैं। हमें बताया होगा कि किसान सिर्फ अन्नदाता ही नहीं वोटेदाता भी हैं। तभी हमारी जिंदगी में अमूल परिवर्तन होगा। किसान नेता स्वामी सहजानंद सरस्वती अन्नदाता को ही भगवान मानते थे। लेकिन आज वही सबसे ज्यादा जलालत की जिंदगी जीती है। जिसके खिलाफ संपूर्ण देश के किसान आज संगठित होकर सड़क पर उतरने को मजबूर है।

**11 जनवरी को दिल्ली में बड़े आंदोलन का आह्वान करने वाली है:** 11 जनवरी को दिल्ली में संयुक्त किसान मोर्चा इसके खिलाफ एक बड़े आंदोलन का आह्वान करने वाली है। इस अवसर पर आयोजित सभा की अध्यक्षता खहहर पैक्स अध्यक्ष उमेश सिंह ने की तथा मंच संयुक्त किसान मोर्चा के अध्यक्ष शशि शेखर राय, निदेशक मंडल सदस्य भूषण महतो, संजीव पासवान, पैक्स अध्यक्ष रामचरित्र महतो, मनोहर महतो, चंद्रशेखर महतो, अनिल कुमार यादव, इंद्रदेव दास, महेश महतो, अनुराग आनंद, सुबोध कुमार, संजीव कुमार, गौरी शंकर राय, अवधेश सिंह, किसान नेता संतोष ईश्वर एवं बरौनी डेयरी के निदेशक मंडल के सदस्य दीपक कुमार ने भी संबोधित किया।







### संक्षिप्त समाचार

#### अतिक्रमण हटेगा, लगाए जाएंगे पौधे, पहाड़ी मंदिर के 27 एकड़ क्षेत्र को खोजेगा निगम

रांची, एजेंसी। शहर की सबसे ऊंचाई पर स्थित पहाड़ी मंदिर की जमीन को खोज अब तेज हो गई है। पहाड़ी मंदिर के चारों ओर किए गए अतिक्रमण और अवैध निर्माण खोजने के लिए निगम मंदिर परिसर की मापी करएगा। करीब 27 एकड़ में फैले पहाड़ी मंदिर अतिक्रमण की वजह से सिकुड़ते जा रहा है। अब निगम के नक्शा से पूरी जमीन की मापी की जाएगी। यह निर्देश निगम प्रशासक सुशांत गौरव ने रविवार को मंदिर परिसर के निरीक्षण के दौरान दिया। निरीक्षण के दौरान उन्होंने देखा कि मंदिर के मुख्य द्वार के दोनों ओर अतिक्रमण है और श्रद्धालुओं के वाहन बेतरतीब तरीके से खड़े हैं। इससे श्रद्धालुओं को आने-जाने में समस्या होती है। साथ ही मंदिर तक जाने वाले रास्ते में कई गोदाम हैं जहां दिन में भी बड़े मालवाहक वाहन लगाकर माल की लोडिंग-अनलोडिंग की जाती है। यह देख प्रशासक ने मंदिर के चारों ओर किए गए अवैध कब्जा को विह्वित करने का निर्देश दिया। पूजन सामग्री की दुकानें भी सड़क पर लगी हुई हैं, उन्हें भी हटाने के लिए कहा गया। माल वाहक वाहनों के प्रवेश पर रोक लगाने और श्रद्धालुओं के लिए पार्किंग स्थल बनाने का निर्देश दिया गया। अवैध रूप से चल रहे गोदाम की भी जांच करने का निर्देश दिया गया है। अगर ऐसे गोदाम का नक्शा पास नहीं है तो उन पर भी कार्यवाई होगी। मंदिर के पीछे अवैध रूप से बनी झोपड़ियों को भी हटाय़ा जाएगा। उक्त क्षेत्र में मिट्टी का भराव कर पौधे लगाए जाएंगे, ताकि पहाड़ी मंदिर की मजबूती बनी रहे। राजधानी बने के बाद पहाड़ी मंदिर की जमीन पर अवैध निर्माण बढने लगा। मंदिर के पीछे वाले हिस्से में धार्मिक स्थल के लिए जमीन पर कब्जा कर लिया गया। इसके बाद करीब 100 अवैध झोपड़ियां बन गईं। हाईकोर्ट के आदेश के बाद दो बार झोपड़ियों को हटाय़ा गया, लेकिन इस पर राजनीति होने की वजह से फिर कब्जा हो गया। अतिक्रमण रोकने के लिए मंदिर की जमीन की बेराबंदी कराई गई। पुरानी दीवार के बाहर फिर 45 लाख की लागत से बाउंड्री कराई गई। लेकिन यह तरकीब भी काम नहीं आई। आईटीआई बस स्टैंड के सामने खाली पड़ी जमीन पर बहुत जल्द वेंडरों के लिए मार्केट बनेगा। जल्द ही उतत खाली जमीन की मापी होगी।

#### कोयल नदी पुल में दसरा से रांची-टोरी रेल लाइन ठप, लोहरदगा की लाइफलाइन पर संकट

लोहरदगा, एजेंसी। रांची-लोहरदगा-टोरी रेलखंड लोहरदगा और आसपास के इलाकों के लिए लाइफलाइन माना जाता है। इस रूट पर चलने वाली लोहरदगा-रांची और रांची-लोहरदगा मेमू पैसेंजर ट्रेनों से हर दिन लगभग आठ हजार यात्री सफ़र करते हैं। इसके अलावे सासाराम एक्सप्रेस और राजधानी का लाभ यात्रियों को मिलता है। ट्रेन परिचालन ठप होने के बाद इन यात्रियों को भारी परेशानियों का सामना करना पड़ रहा है। अचानक ट्रेन रुकने की सूचना मिलते ही लोहरदगा स्टेशन और आसपास के इलाकों में यात्रियों के बीच हड़कंप मच गया। मजबूरी में लोग बसों और अन्य निजी वाहनों की ओर दौड़ पड़े, जिससे बस स्टैंड और सड़कों पर भीड़ उमड़ पड़ी। लोहरदगा रेलवे स्टेशन पर सन्नाटा पसर गया। वहीं, लोहरदगा बस स्टैंड पर यात्रियों की भीड़ लगा गई। रांची-लोहरदगा-टोरी रेल लाइन पर कोयल नदी पर बने रेलवे पुल संख्या 115 के पिलर संख्या चार और पांच में दरार पाई गई। रेलवे के इंजीनियरिंग स्टाफ ने रविवार सुबह करीब 10.10 बजे इस पुल से ट्रेन का परिचालन रोक दिया। बताया जा रहा है कि एक पिलर में पहले से ही दरार थी, लेकिन उसकी मरम्मत या हहन जांच नहीं की गई। बाद में दूसरे पिलर में भी दरार आने के बाद मामला गंभीर हो गया और ट्रेन संचालन पूरी तरह से रोकना पड़ा। सबसे चिंताजनक बात यह रही कि पुल के क्षतिग्रस्त होने की आशंका के बावजूद राजधानी एक्सप्रेस और सासाराम एक्सप्रेस को उसी मार्ग से गुज़ारा गया। यह रेलवे प्रशासन की लापरवाही को उजागर करता है। हालांकि बाद में रांची-लोहरदगा मेमू रीजन ट्रेन को पुल से पहले ही रोक दिया गया, जिससे एक संभावित बड़ा हादसा टल गया। अब नगजुआ रेलवे स्टेशन तक ही मेमू का परिचालन होगा। लोहरदगा तक फिलहाल कोई ट्रेन नहीं आएगी। मामले की गंभीरता को देखते हुए रेलवे ने कई अहम फैसले लिए हैं। रांची-नई दिल्ली राजधानी एक्सप्रेस को फिलहाल अपने नियमित मार्ग लोहरदगा के बजाय मेसरा-बरकाकाना-टोरी होकर चलाने का निर्णय लिया गया है।

#### रेलवे के एसएमएस ने बढ़ाई परेशानी, अंतिम समय में राजधानी ट्रेन का रूट डाइवर्ट

रांची, एजेंसी। रांची लोहरदगा टोरी रेलखंड पर तकनीकी खराबी के कारण ट्रेनों के परिचालन में हुए बदलाव का सबसे बड़ा खामियाजा रेलयात्रियों को उठाना पड़ा। राजधानी एक्सप्रेस का रूट बदले जाने की सूचना ट्रेन चलने से ठीक पहले मिलने के बाद यात्रियों में अफ़रा-तफ़ारी मच गई। किसी को डर था कि ट्रेन छूट जाएगी तो किसी को यह समझ ही नहीं आ रहा था कि आखिर किस स्टेशन पर जाकर ट्रेन पकड़नी है। आखिरी समय में मिले एसएमएस के बाद यात्री भागमभाग करते हुए कभी रांची तो कभी डाल्टनगंज स्टेशन पहुंचे और जैसे-तैसे ट्रेन पकड़ पाए। रेलवे की इस अंतिम समय की सूचना व्यवस्था ने यात्रियों को भारी मानसिक तनाव और परेशानी में डाल दिया। रांची रेल मंडल के अंतर्गत रांची लोहरदगा टोरी रेलखंड पर नागजुआ एवं लोहरदगा स्टेशन के बीच कोयल नदी पर स्थित पुल संख्या 115 के पिलर संख्या चार और पांच के बीच दरार पाए जाने के बाद रेल परिचालन प्रभावित हो गया। इस कारण कई ट्रेनों को रद किया गया, कई के मार्ग बदले गए और कई ट्रेनों का आंशिक समापन किया गया। ट्रेन संख्या 12453 रांची नई दिल्ली राजधानी एक्सप्रेस को अपने निर्धारित मार्ग रांची लोहरदगा टोरी के बजाय परिवर्तित मार्ग रांची टाटीसिलवे मेसरा बरकाकाना टोरी होकर चलाया गया।

## दुमका में एक पक्ष को रिकशा में बिठाया तो दूसरे ने झाड़वर को मार डाला, विरोध में एनएच114 जाम

**दुमका, एजेंसी।** जिले के शिकारीपाड़ा प्रखंड मुख्यालय स्थित चौक पर एक ई रिकशा चालक की हत्या के विरोध में सोमवार को सुबह ग्रामीणों ने शव को सड़क पर रखकर एनएच 114 को जाम कर दिया। प्रदर्शनकारी हत्या में शामिल लोगों की गिरफ्तारी और मुआवजे की मांग कर रहे हैं। जाम से यात्री और माल वाहक वाहनों की लंबी कतार लग गई है।

शिकारीपाड़ा थाना क्षेत्र के शिमला ढक्का गांव में दो पक्षों के बीच में जमीन विवाद चल रहा था। इसे सुलझाने के लिए रविवार को एक पक्ष का सफ़ारद्दीन मियां के ई रिकशा से थाना जा रहे थे।

रास्ते में दूसरे पक्ष के द्वारा ई-रिकशा को रोक लिया गया और उसके चालक सफ़रद्दीन मियां से उलड़ा पड़े कि तुम इन लोगों को अपराध रिकशा में क्यों बैठाया, तुम इसकी तरफ़दारी करते हो।

विवाद बढ़ने लगा तो दूसरे पक्ष के लोगों ने ई रिकशा चालक सफ़रद्दीन मियां की लाठी से पीटाई कर दी। घायल अवस्था में उसे चालक को शिकारीपाड़ा सामुदायिक स्वास्थ्य केन्द्र में भर्ती कराया गया।

बाद में बेहतर इलाज के लिए शाम में दुमका

मेंडिकल कॉलेज अस्पताल भेज दिया गया। वहां से भी चिकित्सकों ने वर्धमान रेफर कर दिया,जहां उसकी मौत हो गई।

सोमवार की सुबह जैसे ही शव घर पहुंचा तो परिजन और अन्य ग्रामीण आक्रोशित हो गए और उन्होंने शव को सीधे उठाकर शिकारीपाड़ा थाना से कुछ ही दूर पर स्थित बीच चौक पर रखकर एनएच 114, दुमका रामपुरहाट मार्ग को जाम कर दिया है। मृतक के भगिना मोहन अंसारी का कहना है कि दोषियों को जल्द गिरफ्तार किया जाए और मृतक के परिवार वालों को उचित मुआबजा दिया जाए। उन्होंने बताया कि मृतक की छह पुत्री हैं, इनका लालन-पालन अब कैसे होगा मोहन ने इस मामले में करीम मियां , कोबाद मियां जलील अंसारी अब्दुल मियां , रमजान अंसारी और बशीर मियां का हाथ बताया।

वाहनों की लंबी कतार लग गई है। जाम की वजह से यात्री वाहन के साथ-साथ मालवाहक वाहन भी फंस गए हैं। खास तौर पर तारपीट जाने वाले श्रद्धालुओं के कई वाहन जाम में हैं। शिकारीपाड़ा थाना प्रभारी अमित लकड़ा लोगों को समझाने बुझाने का प्रयास कर रहे हैं।

## प्लस 2 में अपग्रेड होंगे 10वीं तक के 1711 हाई स्कूल खर्च होंगे 2000 करोड़ रूपए, शैक्षणिक सत्र 2026-27 में स्कूली शिक्षा एवं साक्षरता विभाग केंद्र को भेजेगा प्रस्ताव

**रांची, एजेंसी।** राज्य में 10वीं तक के 1711 हाई स्कूल अब प्लस टू में अपग्रेड होंगे।

इस पर लगभग 2000 करोड़ रूपए से अधिक खर्च होंगे। इन स्कूलों में विज्ञान प्रयोगशालाएं, पुस्तकालय, शौचालय और अतिरिक्त कक्षाओं का निर्माण किया जाएगा। नए शिक्षकों की नियुक्तियां भी होंगी। राज्य के विभिन्न जिलों में अभी 1158 प्लस टू स्कूल चल रहे हैं। ऐसे में 10वीं तक के 1711 हाई स्कूलों के अपग्रेड होने के बाद राज्य में प्लस टू स्कूलों की संख्या 2869 हो जाएगी।

स्कूली शिक्षा एवं साक्षरता विभाग यह प्रस्ताव बना रहा है। शैक्षणिक वर्ष 2026-27 में राज्य सरकार की ओर से केंद्र को यह प्रस्ताव भेजा जाएगा। अपग्रेडेड प्लस टू स्कूलों में विज्ञान, कला और कौमस तैनों संकाय की पढ़ाई होगी। उल्लेखनीय है कि पूर्व शिक्षा मंत्री रामदास सोरेन ने पूर्व में केंद्र सरकार को झारखंड के हर जिले के 15 हाईस्कूलों को प्लस टू में अपग्रेड करने का प्रस्ताव भेजा था।

नई राष्ट्रीय शिक्षा नीति (एनईपी) में स्पष्ट उल्लेख है कि नौवीं से 12वीं तक की पढ़ाई एक साथ होगी। चूंकि डिग्री कॉलेजों में इंटर की पढ़ाई बंद हो चुकी है। ऐसे में 10वीं पास करने वाले बच्चे 12वीं तक उसी स्कूल में पढ़ाई



करें, इसके लिए हाई स्कूलों का अपग्रेडेशन जरूरी है। इन अपग्रेडेशन का मुख्य उद्देश्य छात्रों को अपने ही इलाके में उच्च शिक्षा जारी रखने का अवसर देना, स्कूल छोड़ने की दर को कम करना और ग्रामीण क्षेत्रों में शिक्षा की पहुंच को बढ़ाना भी है।

प्लस टू स्कूलों में 20-22 शिक्षकों की नियुक्ति होती है। पूर्व से हाई स्कूलों में जितने शिक्षक हैं, उनके अलावा जितने शिक्षकों की

आवश्यकता हो, उन सबकी नियुक्ति करनी होगी। झारखंड में माध्यमिक आचार्य बनने के लिए, संबंधित विषय में स्नातकोत्तर की डिग्री (कम से कम 45-50% अंकों के साथ) और बीएड की डिग्री भी होनी चाहिए। झारखंड शिक्षक पात्रता परीक्षा पास होना भी आवश्यक है। यह योग्यताएं माध्यमिक (कक्षा 9-12) शिक्षकों के लिए हैं।

डिग्री कॉलेजों में इंटर की पढ़ाई बंद कर दी

## जमशेदपुर में ब्राउन शुगर के सौदे पर खून-खराबा

**जमशेदपुर, एजेंसी।**

जमशेदपुर के बिरसानगर जोन नंबर-6 स्थित टेल्को कंपनी की बाउंड्रीवाल के भीतर जंगल में ब्राउन शुगर के अवैध कारोबार को लेकर दो गुटों के बीच हिंसक झड़प हो गई। इस झड़प में जुगसलाई निवासी सोहेल अहमद (22) की नृशंस हत्या कर दी गई, जबकि उसका साथी अब्दुल सुफियान गंभीर रूप से घायल हो गया।

पुलिस के अनुसार विनोत नामक युवक ने सोहेल को नशा कारोबार से जुड़ी बातचीत के बहाने जंगल में बुलाया था। सोहेल अपने दोस्त सुफियान के साथ बाइक से मौके पर पहुंचा। जंगल के भीतर नाले के पास सौदे को लेकर बातचीत शुरू हुई, जो देखते ही देखते विवाद और फिर हिंसा में बदल गई।

विवाद बढ़ते ही आरोपियों ने सोहेल पर पीछे से चापड़ से जानलेवा हमला कर दिया। हमलावरों ने उसका गला रेत दिया। एक हथेली काटकर अलग कर दी। गंभीर रूप से घायल सोहेल की मौके पर ही मौत हो



गई। घटना इतनी भयावह थी कि आसपास खून फैल गया। बीच-बचाव करने पहुंचे सुफियान पर भी आरोपियों ने हमला कर दिया। उसके सिर और पीठ पर चापड़ के गंभीर वार किए गए। इसके बाद हमलावर जंगल के भीतर फरार हो गए।

गंभीर चोटों के बावजूद अब्दुल सुफियान ने अपनी बाइक घटनास्थल पर ही छोड़कर टेल्को की बाउंड्रीवाल कूदकर मुख्य सड़क पर पहुंचा। वहां से उसने एक टैपो पकड़ा और सीधे साकची थाना पहुंचकर पुलिस को पूरी घटना की जानकारी दी। सूचना मिलते ही पुलिस मौके पर पहुंची और घायल सुफियान को एमजीएम अस्पताल में भर्ती कराया।

## पत्नी बना रही थी खाना, पीछे से पति ने लगा दी आग, बोकारो में दहेज के लिए विवाहिता को जलाकर मार डाला

**पेटेरवार, एजेंसी।** पेटेरवार थाना क्षेत्र के अंगवाली गांव में एक विवाहिता की संदिग्ध परिस्थितियों में हुई मौत के मामले में सनसनीखेज खुलासा हुआ है।

मृतका के भाई के आवेदन पर पुलिस ने दहेज प्रताड़ना के बाद हत्या किए जाने का आरोप लगाते हुए पति और सास के विरुद्ध मामला दर्ज किया है। पुलिस ने त्वरित कार्रवाई करते हुए आरोपी पति को गिरफ्तार कर न्यायिक हिरासत में भेज दिया है, जबकि पूरे मामले की जांच जारी है।

मांडू थाना क्षेत्र के बड़गांव निवासी मृतका के भाई रामबिलास राम ने पुलिस को दिए आवेदन में बताया कि उसकी 29 वर्षीय बहन नीतू की शादी अंगवाली गांव निवासी बिनोद रविदास से हुई थी।

शादी के दिन ही मोटरसाइकिल की मांग को लेकर विवाद मंडप में विवाद हुआ था। शादी के दो माह बाद से ही नीतू के साथ पति द्वारा मारपीट शुरू कर दी गई।



पंचायत के हस्तक्षेप के बाद कुछ समय तक स्थिति सामान्य रही, लेकिन बाद में टीवी, फ्रिज और नगद रुपये की मांग को लेकर पुनः प्रताड़ना शुरू हो गई।

गर्भावस्था के दौरान भी नीतू को ससुराल में भोजन नहीं दिया जाता था और सास तेतरी देवी तथा जाती थी। मायके पक्ष के अनुसार, प्रताड़ना से तंग आकर नीतू को मांडू लाया गया, जहां उसने सामुदायिक स्वास्थ्य केंद्र में एक

बच्ची को जन्म दिया।

सूचना के बावजूद पति और सास उसे देखने तक नहीं पहुंचे। कुछ माह बाद पति नीतू को पुनः ससुराल ले गया, जहां उसके साथ फिर अत्याचार शुरू हो गया। आरोप है कि 18 दिसंबर को खाना बनाने के दौरान पति ने पीछे से नीतू पर आग लगा दी।

गंभीर रूप से झुलसी नीतू को पहले रीजनल अस्पताल बेरमो और फिर बोकारो जनरल अस्पताल (बीजीएच) रेफर किया गया, जहां इलाज के दौरान एक जनवरी की रात उसकी मौत हो गई।मायके पक्ष ने नीतू की जलानकर हत्या किए जाने का आरोप लगाया है। पुलिस ने मामला दर्ज कर आरोपी पति बिनोद रविदास को गिरफ्तार कर तेनुघाट उपकारा भेज दिया है, वहीं अन्य आरोपितों की भूमिका की भी जांच की जा रही है।

## आम बगान के बीच में गेंदा फूल की खेती, जामताड़ा की किसान शेफाली मरांडी की पहल

**जामताड़ा, एजेंसी।** कुंडहित प्रखंड के बरमसिया गांव की महिला किसान ने आम बागवानी के साथ अंतरवर्तीय फसल के रूप में गेंदा फूल की खेती कर एक नई मिसाल पेश की है। आठ किसानों के समूह ने मिलकर 25 एकड़ बंजर भूमि पर बिरसा मुंडा आम बागवानी योजना के तहत बागवानी की है। इसी बागान के दो एकड़ क्षेत्र में गेंदे, ब्रोकली और फूलगोभी की खेती की जा रही है। इस खेती में किसानों ने मिलकर करीब डेढ़ लाख रुपए की लागत लगाई है।

आम के पौधों के बीच खाली जगह देखकर विष्णुप्रिया मंडल ने उसमें अंतरवर्तीय फसल लगाने का निर्णय लिया। गेंदा कम समय में तैयार होने वाली और अधिक मुनाफा देने वाली फसल है। इससे खरपतवार भी कम होता है और बाग का वातावरण सुंदर बना रहता है। खेती शुरू करने से पहले उन्होंने कृषि विभाग व कृषक मित्रों से सलाह ली।

**जैविक खाद, सिंचाई और बीज चयन पर विशेष ध्यान :** जैविक खाद, सिंचाई और बीज चयन पर विशेष ध्यान दिया। नतीजा यह हुआ कि कुछ ही महीनों में बागान गेंदे के सुनहरे फूलों से महक उठा। इतना ही नहीं, गेंदे के पौधों से कीट-पतंग भी नियंत्रित रहते हैं और आम के पौधों को कोई बरमसिया गांव की महिला किसान ने आम बागवानी के साथ अंतरवर्तीय फसल के रूप में गेंदा फूल की खेती कर एक नई मिसाल पेश की है। आठ किसानों के समूह ने मिलकर 25 एकड़ बंजर भूमि पर बिरसा मुंडा आम बागवानी योजना के तहत बागवानी की है। इसी बागान के दो एकड़ क्षेत्र में गेंदे, ब्रोकली और फूलगोभी की खेती की जा रही है। इस खेती में किसानों ने मिलकर करीब डेढ़ लाख रुपए की लागत लगाई है।



नुकसान नहीं हुआ। गेंदे के फूलों की मांग शादी-विवाह, पूजा-अर्चना और कार्यक्रमों में काफी रहती है। प्रतिदिन ग्राहक सीधे बगीचे से फूल खरीदने पहुंचते हैं। इससे गांव में रोजगार भी बढ़ा है। एक अनुमान के मुताबिक दो एकड़ में हर सीजन लाखों रुपए की आमदनी संभव है।

किसान बताती हैं कि पिछले वर्ष भी गेंदा फूल से अच्छी आमदनी हुई थी। इस बार उन्होंने नर्सरी भी तैयार की है, जिससे अलग से कमाई हो रही है।

गई है। ऐसे में इंटर के छात्रों को इस बार एर्डमिशन और फिर रजिस्ट्रेशन के लिए काफी चक्कर लगाना पड़ा। राज्य के 40 वित्त रहित स्कूलों में इस बार निर्धारित सीट से अधिक एर्डमिशन लेना पड़ा। जैक से अनुमति नहीं मिलने के कारण इनका रजिस्ट्रेशन नहीं हो रहा था। भारी दबाव के बाद सीट में वृद्धि करने की अनुमति दी गई है। हाई स्कूलों के प्लस टू में अपग्रेडेशन के बाद यह समस्या समाप्त हो जाएगी।

#### पांच साल में तैयार होंगे सभी अपग्रेडेड प्लस टू स्कूल

यदि इन सभी 1711 हाईस्कूलों को अपग्रेड करने की स्वीकृति मिलती है, तो भी इसे तैयार होने में कम से कम पांच साल लगेंगे। अगर समय पर पैसे उपलब्ध नहीं हुए, तो फिर अवधि और आगे बढ़ सकती है। अपग्रेडेड प्लस टू स्कूलों में कम से कम 6 और अधिकतम 10 वर्ष कक्षाों का और निर्माण किया जाएगा। प्रयोगशाला, पुस्तकालय और शौचालय का निर्माण भी कराया जाएगा। इसके अलावा हर क्लास के लिए बेंच-डेस्क की भी आवश्यकता होगी।

#### गिरिडीह के बगोदर में तेज रफ्तार का कहर, स्विफ्ट- पिकअप की सीधी टक्कर

गिरिडीह, एजेंसी। गिरिडीह जिले के बगोदर थाना क्षेत्र में रविवार देर रात एक भीषण सड़क हादसा हो गया। बगोदर बस स्टैंड चौक के पास तेज रफ्तार से आ रही एक स्विफ्ट कार और हजारीबाग की ओर से आ रही पिकअप माल वैन के बीच आमने-सामने जोरदार टक्कर हो गई। टक्कर इतनी तेज थी कि दोनों वाहन सड़क पर ही बुरी तरह क्षतिग्रस्त हो गए। हादसे के बाद चौक पर अफरा-तफरी का माहौल बन गया। प्रत्यक्षदर्शियों के अनुसार, यदि उस समय चौक पर ज्यादा भीड़ होती तो यह हादसा जानलेवा साबित हो सकता था।

प्रत्यक्षदर्शियों ने बताया कि स्विफ्ट कार काफी तेज रफ्तार में थी, जबकि पिकअप माल वैन भी गति में थी। दोनों वाहन जैसे ही बस स्टैंड चौक के पास पहुंचे, अचानक आमने-सामने टकरा गए। टक्कर के बाद दोनों वाहनों के अगले हिस्से पूरी तरह चकनाचूर हो गए। सड़क पर बिखरे मलबे और क्षतिग्रस्त वाहनों को देखकर हादसे की भयावहता का अंदाजा लगाया जा सकता है। दुर्घटना में पिकअप वाहन का चालक घायल हो गया, जिसे वाहन के अंदर फंसा देख स्थानीय लोग तुरंत मदद के लिए दौड़े।हादसे के तुरंत बाद स्थानीय लोगों ने घायल चालक को काफी मशकत के बाद वाहन से बाहर निकाला। प्राथमिक उपचार के बाद उसे इलाज के लिए नजदीकी अस्पताल पहुंचाया गया। लोगों ने बताया कि घायल की हालत गंभीर नहीं है, लेकिन उसे सिर और शरीर में चोटें आई हैं। इसी दौरान घटना की सूचना बगोदर थाना पुलिस को दी गई। पुलिस के पहुंचने तक स्थानीय लोग सड़क पर यातायात को संभालने में जुटे रहे।सूचना मिलते ही बगोदर थाना पुलिस मौके पर पहुंची और स्थिति को नियंत्रित किया।

## खरमास के बाद झारखंड में कैबिनेट विस्तार, स्वास्थ्य और कृषि मंत्रालय में फेरबदल की संभावना



राजनीतिक जानकारों की मानें तो स्वास्थ्य मंत्री इरफान अंसारी की जगह पार्टी के अंदर पाकुड़ विधानसभा सीट से निर्वाचित अल्पसंख्यक महिला विधायक पूर्व मंत्री आलमगीर अलाम की पत्नी निशित आलम का नाम चर्चा में है।

उनको मंत्री बनकर सरकार अल्पसंख्यकों के बीच मजबूत स्थिति बनाते हुए महिलाओं में भी पकड़ बेहतर हो जाएगी। दूसरा नाम कृषि मंत्री शिल्पी नेहा तिकी की चर्चा है। उनके जगह पर कांग्रेस में तीन चार नाम चर्चा में हैं। इसमें रामचंद्र सिंह,सोनाराम सिंकु,नमन विक्सल कोगाड़ी और

राजेश कच्छप का नाम चर्चा में है। इसी में से किसी एक को मंत्री का पद मिल सकता है।

मंत्रिमंडल विस्तार में सिर्फ कांग्रेस ही नहीं झामुमो और राजद में भी फेरबदल होने की संभावना है। पूर्व शिक्षा मंत्री रामदास सोरेन के निधन के बाद घाटशिला सीट से निर्वाचित उनके पुत्र सोमेश सोरेन को मंत्री बनाया जा सकता है। वहीं विजय कोटे में संजय प्रसाद यादव की जगह राजद विधायक दल के नेता सुरेश पासवान को मंत्री बनाया जा सकता है। यानी 2026 के नूतन वर्ष में पहले महीने में हेमंत सोरेन सरकार का कैबिनेट नए रूप में दिखेगी।

## लोहरदगा-रांची-टोरी रेलखंड के रेलवे पुल में दरार

**गुमला, एजेंसी।** लोहरदगा-रांची-टोरी रेलखंड पर कोयल नदी पर बने रेलवे पुल संख्या 115 में दरार आने से रेल परिचालन बुरी तरह प्रभावित हो गया है। पुल के पिलर संख्या 4 और 5 के बीच गंभीर दरार की पुष्टि होते ही रांची रेल मंडल में हड़कंप मच गया।

यह दरार पहले से मरम्मती पिलर संख्या 5 के पास और बढ़ गई। जब पिलर संख्या 4 में भी क्रैक नजर आया। गंनिमत रही कि रविवार सुबह इसी क्षतिग्रस्त पुल से राजधानी एक्सप्रेस, सासाराम एक्सप्रेस और मेमू पैसेंजर ट्रेनें गुजर चुकी थीं। कोई हादसा नहीं हुआ। इंजीनियरिंग स्टाफ की नजर पड़ते ही सुबह 10:10 बजे तत्काल प्रभाव से पुल पर ट्रेनों का आवागमन रोक दिया गया।

**सासाराम एक्सप्रेस रह 8 जनवरी तक रह :** पुल की स्थिति को देखते हुए रेलवे ने कई अहम ट्रेनों के परिचालन में बदलाव किया है। ट्रेन संख्या 12453 रांची-नई दिल्ली राजधानी एक्सप्रेस 4 जनवरी को अपने निर्धारित मार्ग रांची-लोहरदगा-टोरी के बजाय परिवर्तित मार्ग रांची-बरकाकाना-टोरी होकर चलाई गई।

इस दौरान टोरी स्टेशन पर उठराव दिया गया। वहीं, ट्रेन संख्या 18635 रांची-



सासाराम एक्सप्रेस को 7 जनवरी तक रांची से रह कर दिया गया है। इसके अलावा सासाराम-रांची एक्सप्रेस भी 6 से 8 जनवरी तक रह रहेगी। रेलवे के अनुसार 7 जनवरी तक लोहरदगा स्टेशन पर किसी भी ट्रेन का आगमन नहीं होगा।

**नगजुआ स्टेशन तक ही मेमू पैसेंजर :** लोहरदगा-रांची सेक्शन पर चलने वाली सभी मेमू पैसेंजर ट्रेनों को आंशिक रूप से सीमित कर दिया गया है। ये ट्रेनें अब लोहरदगा के बजाय नगजुआ स्टेशन तक ही जाएंगी और वहीं से वापस रांची के लिए खुलेंगी।

अचानक ट्रेनें रोक जाने से कई यात्रियों को पुल पार कर पैदल सफर करना पड़ा। ठंड के मौसम में महिलाओं, बुजुर्गों और बच्चों को सबसे अधिक परेशानी झेलनी पड़ी। यात्रियों का कहना है कि समय रहते सूचना नहीं मिलने से अफरातफरी की

स्थिति बन गई।

**इरगांव तक ट्रेन बढ़ाने और बस सुविधा पर मंथन :** रांची रेल मंडल यात्रियों की सुविधा को देखते हुए वैकल्पिक व्यवस्था पर भी विचार कर रहा है। मंडल का प्रयास है कि लोहरदगा की ओर जाने वाली मेमू ट्रेनों को नगजुआ के बजाय इरगांव स्टेशन तक बढ़ाया जाए, क्योंकि इरगांव से लोहरदगा की दूरी केवल 8 किमी है, जबकि नगजुआ से 20 किमी। साथ ही इरगांव से लोहरदगा तक बस सुविधा उपलब्ध कराने के लिए झारखंड सरकार से अनुरोध किया जाएगा। रेलवे अधिकारियों का कहना है कि तकनीकी टीम पुल का निरीक्षण करेगी और मरम्मत पूरी होते ही परिचालन बहाल करने का प्रयास किया जाएगा। यात्रियों से अपील की गई है कि यात्रा से पहले ट्रेन की स्थिति की जानकारी अवश्य लें।

## खर्च किए। इसमें दो एकड़ इंटरक्रॉपिंग में खर्च में बीज, खाद, मजदूरी शामिल है। हर सीजन 50 हजार की आमदनी संभव हो रही है। फूलों की नर्सरी से भी अतिरिक्त कमाई होती है। फूलों की बिक्री से साल भर तीस हजार आय होती है। कृषि विभाग की सलाह लिया।अन्य सफल किसानों के अनुभव,साप्ताहिक प्रयास और समूह शक्ति से हैसला मिल। कछा कि भविष्य में गुलाब, रजनीगंधा की खेती,फूल प्रोसेसिंग यूनिट लगाने की योजना है।

खर्च किए। इसमें दो एकड़ इंटरक्रॉपिंग में खर्च में बीज, खाद, मजदूरी शामिल है। हर सीजन 50 हजार की आमदनी संभव हो रही है। फूलों की नर्सरी से भी अतिरिक्त कमाई होती है। फूलों की बिक्री से साल भर तीस हजार आय होती है। कृषि विभाग की सलाह लिया।अन्य सफल किसानों के अनुभव,साप्ताहिक प्रयास और समूह शक्ति से हैसला मिल। कछा कि भविष्य में गुलाब, रजनीगंधा की खेती,फूल प्रोसेसिंग यूनिट लगाने की योजना है।

#### कौन हैं शेफाली मरांडी

शेफाली मरांडी के दो संतान है 17 साल का एक पुत्र एवं 14 साल की एक पुत्री वर्तमान में दोनों पढ़ाई कर रहे हैं। उनके पति भी खेती-बागवानी में संलग्नो देते हैं। जब से आम की बागवानी के बीच में सीजन में गेंदा फूल की व्यवसायिक खेती शुरू की, आमदनी बहुत बढ़ी है। ये क्षेत्र की दूसरे किसान और महिला कृषकों को बागवानी के फायदे के बाद में बताती रहती हैं। उनके बच्चे पढ़ाई के साथ-साथ अपनी मां से खेती में प्रयोग करना सीख रही हैं। उनका मानना है कि मेहनत व सलाह देने वाले अच्छे हो तो काम आसान हो जाता है।







## अपनी आगामी फिल्म 'महाकाली' में शुक्राचार्य की भूमिका में नजर आएंगे अक्षय खन्ना




अभिनेता अक्षय खन्ना इन दिनों लगातार चर्चाओं में बने हुए हैं। एक ओर जहाँ 'धुरंधर' में उनके अभिनय की जमकर तारीफ हो रही है और उनका डांस स्टेप वायरल है। वहीं दूसरी ओर 'दृश्यम 3' से बाहर होने के बाद

मेकर्स ने उन पर गैर पेशेवर रवये के आरोप लगाए हैं और उन्हें कानूनी नोटिस भेजा है। इसको लेकर एक्टर पर कुछ और लोगों ने भी अब आरोप लगाए हैं। हालांकि, अक्षय की तरफ से इन पर कोई प्रतिक्रिया सामने नहीं आई है। इस बीच अब अक्षय अपनी आगामी फिल्म 'महाकाली' की तैयारियों में लगे हैं। अब फिल्म की शूटिंग की बीटीएस तस्वीरें भी सामने आई हैं। निर्देशक पूजा कोल्लुर ने साल 2025 का शुक्रिया जताते हुए कुछ तस्वीरें साझा की हैं। इनमें हैदराबाद स्थित 'महाकाली' के सेट से भी कुछ तस्वीरें हैं। इनमें अक्षय खन्ना भी नजर आ रहे हैं। पूजा कोल्लुर ने जो तस्वीरें साझा की हैं, उनमें 'महाकाली' के सेट से अक्षय खन्ना के साथ एक सेल्फी भी शामिल है। इस पोस्ट में जो तस्वीर सबसे ज्यादा चर्चा में है वो पूजा और अक्षय खन्ना की ही है। 'महाकाली' से अक्षय खन्ना तेलुगु सिनेमा में अपना डेब्यू कर रहे हैं। 'महाकाली' प्रशांत वर्मा सिनेमाटिक यूनिवर्स की अगली कड़ी है। फिल्म में अक्षय खन्ना गुरु शुक्राचार्य की भूमिका में नजर आएंगे। फिल्म से उनका फर्स्ट लुक सामने आया था, जिसमें उन्हें पहचानना बिल्कुल मुश्किल हो रहा था। इस लुक के सामने आने के बाद से ही फैंस इस फिल्म का बेसब्री से इंतजार कर रहे हैं। 'महाकाली' में भूमि शेठ्टी महाकाली के मुख्य किरदार में नजर आएंगी। अक्षय खन्ना के शामिल होने से फिल्म की ओर भी चर्चा हो रही है।



## शादी के बाद क्रिएटिव पार्टनर बने सारा और कृष, शुरू किया प्रोडक्शन हाउस



हाल ही में शादी के बंधन में बंधे कृष पाठक और अभिनेत्री सारा खान अब प्रोफेशनल पार्टनर भी बन चुके हैं। दोनों अपना प्रोडक्शन हाउस शुरू कर चुके हैं और साथ मिलकर कई क्रिएटिव प्रोजेक्ट्स पर काम कर रहे हैं। दोनों अभी एक फीचर फिल्म की स्क्रिप्ट लिख रहे हैं। इसके अलावा, अलग-अलग जॉनर के चार गाने भी बना रहे हैं, जिसे रचनात्मक बनाने के लिए वे लगे हुए हैं। साथ ही लाइव शो के लिए वे कई शहरों में परफॉर्म भी कर रहे हैं। सारा ने बताया कि सबसे बड़ा प्रोजेक्ट है एक्शन-कॉमेडी फिल्म, जिसकी शूटिंग फरवरी से शुरू होगी। यह फिल्म उनके अपने बैनर तले बनेगी और इसमें कई कलाकार होंगे। सारा और कृष खुद भी इसमें महत्वपूर्ण भूमिकाएं निभाएंगे। अभिनेत्री ने खुशी जताते हुए बताया, मेरा पसंदीदा पार्ट यह है कि सबसे ज्यादा समय उस इंसान के साथ बिताती हूँ, जिससे प्यार करती हूँ। हालांकि, काम पर कभी-कभी हमारी असहमति भी होती है और हमारे बीच नोकझोंक भी होती है। मगर इसी से रिश्ते में गहराई भी आती है। एक-दूसरे का वह साइड देखना मजेदार लगता है। सारा ने बताया कि प्रोडक्शन हाउस बनाने का फैसला इसलिए लिया क्योंकि वे लाइफ पार्टनर हैं और पार्टनर के साथ काम करने का अनुभव भी शानदार है। उन्होंने कहा, हम इसी तरह अपनी जिंदगी के कई तार जोड़ते हुए साथ बना रहे हैं। हमें एक-दूसरे के काम करने का तरीका बहुत पसंद है, मैं कृष की क्रिएटिविटी की फैन हूँ। वास्तव में कृष का दिमाग कमाल का है, उनके पास पहले से कई तैयार प्रोजेक्ट्स हैं।

# चित्रांगदा सिंह ने मना करने की अहमियत पर दिया जोर


फिल्म इंडस्ट्री में काम करना जितना चमक-दमक भरा दिखता है, उतना ही मुश्किल भी होता है। कौन सा प्रोजेक्ट करें और किसको रिजेक्ट करें, कई बार ये फैसले किसी कलाकार के पूरे करियर की दिशा तय कर देते हैं। इस मामले को लेकर अभिनेत्री चित्रांगदा सिंह ने खुलकर बात की। उन्होंने बताया कि अपने करियर के दौरान ना कहना सीखना उनके लिए सबसे अहम सीखों में से एक रहा है। चित्रांगदा सिंह ने कहा, अगर कोई कलाकार बार-बार खराब काम करता है, तो उसकी पहचान और विश्वसनीयता धीरे-धीरे कम हो जाती है। ऐसे में कुछ चीजों के लिए ना कहना बहुत जरूरी है, क्योंकि यह एक अभिनेता के रूप में आपकी इमेज को बचाए रख सकता है। खराब फिल्मों या कमजोर किरदारों को स्वीकार करने से कलाकार की छवि को नुकसान पहुंचता है। उन्होंने कहा, ऐसा जरूरी नहीं कि हर बार मना किया गया फैसला सही ही हो। कई बार ऐसा होता है कि कोई अच्छा प्रोजेक्ट हाथ से निकल जाता है और बाद में एहसास होता है कि वह एक गलती थी। लेकिन कई मौकों ऐसे भी होते हैं, जब मैंने किसी फिल्म

को मना किया और उस पर मुझे आज तक कोई पछतावा नहीं है। ऐसे फैसलों ने मुझे आत्मसंतोष दिया और करियर को एक सटीक दिशा दी। इंटरव्यू में चित्रांगदा सिंह ने इस बात पर भी जोर दिया कि किसी भी अभिनेता के स्टारडम में पूरी टीम की बड़ी भूमिका होती है। उन्होंने कहा, आखिरकार फिल्म सिर्फ एक अभिनेता से नहीं बनती, बल्कि निर्देशक, लेखक, एडिटर और पूरी क्रिएटिव टीम मिलकर उसे आकार देती है। निर्देशक का नजरिया, किरदार को देखने और दिखाने का तरीका, और एडिटिंग टेबल पर लिया गया फैसला, ये सभी चीजें किसी अभिनेता के प्रदर्शन को निखारने में मदद करती हैं। उन्होंने कहा, अच्छे फिल्मकारों के साथ काम करने से अभिनेता खुद-ब-खुद बेहतर बनता जाता है। जब निर्देशक की सोच मजबूत होती है और कहानी को ईमानदारी से पेश किया जाता है, तो कलाकार को भी अपने किरदार में गहराई दिखाने का मौका मिलता है। इसी कारण मेरे लिए सिर्फ स्क्रीन टाइम नहीं, बल्कि फिल्म की गुणवत्ता और टीम की सोच ज्यादा मायने रखती है।



## 'ओह माई गॉड' फेंचाइजी में अक्षय कुमार के साथ स्क्रीन साझा करेंगी रानी मुखर्जी

बॉलीवुड की चर्चित फेंचाइजी 'ओह माई गॉड' एक बार फिर बड़े स्तर पर वापसी करने की तैयारी में है। फेंचाइजी की नई फिल्म को लेकर दर्शकों के बीच पहले से ही उत्सुकता बनी हुई थी और अब इस प्रोजेक्ट से जुड़ी एक बड़ी जानकारी सामने आई है। रिपोर्ट्स के मुताबिक, इस बार अक्षय कुमार के साथ रानी मुखर्जी मुख्य भूमिका में नजर आ सकती हैं। अगर यह खबर पुष्टा होती है, तो यह दोनों कलाकारों की पहली ऑन-स्क्रीन जोड़ी होगी, जिसे



लेकर फिल्म इंडस्ट्री में खासा उत्साह देखा जा रहा है। रिपोर्ट के मुताबिक बताया जा रहा है कि ओह माई गॉड इस समय प्री-प्रोडक्शन स्टेज में है और फिल्म की शूटिंग 2026 के मई से शुरू होने की योजना है। पहले और दूसरे भाग की तरह इस बार भी निर्देशन की कमान अमित राय संभाल रहे हैं, जिन्होंने पिछली फिल्म में सामाजिक मुद्दों को प्रभावशाली ढंग से पेश कर दर्शकों और समीक्षकों की सराहना बटोरी थी। रानी मुखर्जी के जुड़ने से फिल्म को एक नई गंभीरता और ताजगी मिलने की उम्मीद की जा रही है। रानी लंबे समय से अपने सशक्त और कंटेंट-ड्रिवन किरदारों के लिए जानी जाती हैं। ऐसे में उनका इस फेंचाइजी का हिस्सा बनना कहानी को और मजबूती दे सकता है। माना जा रहा है कि फिल्म में अक्षय और रानी के बीच का डायनामिक दर्शकों के लिए कुछ नया और प्रभावशाली लेकर आएगा।

## कंटेंट-ड्रिवन किरदारों के लिए जानी जाती हैं रानी

रानी मुखर्जी के जुड़ने से फिल्म को एक नई गंभीरता और ताजगी मिलने की उम्मीद की जा रही है। रानी लंबे समय से अपने सशक्त और कंटेंट-ड्रिवन किरदारों के लिए जानी जाती हैं। ऐसे में उनका इस फेंचाइजी का हिस्सा बनना कहानी को और मजबूती दे सकता है। माना जा रहा है कि फिल्म में अक्षय और रानी के बीच का डायनामिक दर्शकों के लिए कुछ नया और प्रभावशाली लेकर आएगा।

## फेंचाइजी के बारे में

ओह माई गॉड फेंचाइजी ने हिंदी सिनेमा में एक अलग पहचान बनाई है। पहले भाग में जहां आस्था और पाखंड के बीच के फर्क को दिखाया गया था, वहीं दूसरे भाग में सामाजिक सोच और नैतिक सवालों को केंद्र में रखा गया। अब तीसरे भाग से भी दर्शकों को उसी तरह की सोच को झकझोरने वाली लेकिन मनोरंजक कहानी की उम्मीद है।

# फुकरे सिर्फ फिल्म नहीं इमोशंस है



एक्टर पुलकित सम्राट और वरुण शर्मा की जोड़ी हर किसी की फेवरेट मानी जाती है। फुकरे फेंचाइजी के जरिए इन दोनों ने दर्शकों का भरपूर मनोरंजन किया है। अब एक बार फिर से वरुण और पुलकित अपनी नई फिल्म के जरिए फैंस को गुदगुदाने के लिए आ रहे हैं, जिसका नाम है राहु केतु। कुछ दिन पहले फिल्म का पहला मोशन पोस्टर रिलीज किया गया था और अब मेकर्स की तरफ से इसका लेटेस्ट टीजर रिलीज किया गया है।

लोग आपको और वरुण शर्मा को हनी और चूचा के किरदार में देखते हैं। उस इमेज को ब्रेक करना कितनी बड़ी बात है? हम दोनों की बहुत बनती है। हमारी बॉन्डिंग अच्छी लगती है। लेकिन, ऐसा नहीं है कि इसे फॉर ग्रांटेड लें। मुझे इसके बारे में

सब पता है। ऐसे में हमें अनलर्निंग सीखना बहुत जरूरी थी। हमें इस फिल्म में यह ध्यान रखना था कि हनी और चूचा की कैमिस्ट्री न लालें। पुलकित क्या आपको लगता है कि आपको जिंदगी में राहु केतु इसलिए आए, क्योंकि आपको शादी हो गई? वो तो मेरी जिंदगी में लक्ष्मी आई है। फिल्म का नाम क्योंकि राहु केतु है, क्या आप एस्ट्रोलॉजी में यकीन रखते हैं? क्या आपने कभी ऐसा पढ़ा कि आज मेरी राशि में क्या लिखा है? मैं ज्योतिष में यकीन रखता हूँ या नहीं मुझे नहीं पता। लेकिन, अपनी मां में बहुत यकीन करता हूँ। वह जो बोलती हैं, मैं कर लेता हूँ। वह जिसके लिए हाथ जोड़ने को बोलती हूँ, मैं खड़े होकर चुपचाप कर लेता हूँ। शादी के बाद भी फुकरे कैसे बने रह सकते हैं? अपनी वाइफ का बेस्ट फ्रेंड बनकर रहिए। यकीन मानिए आप जिंदगीभर फुकरे ही बने रहेंगे। जब तक आप एक-दूसरे के बेस्ट फ्रेंड हैं तो उससे बेहतर कुछ नहीं। उसमें भी प्यार तो सोने पर सुहागा है। आप अपने बेस्ट फ्रेंड से प्यार कर रहे हैं। वरुण, आपको और पुलकित को साथ में फिल्म

करने के लिए काफी पैसे भी मिले। लेकिन आपने मना कर दिया? यह काफी हद तक सच है। हमें लोगों ने काफी अप्रोच किया। क्या फुकरे 4 भी पाइपलाइन में है? जो आपको सवाल है, वही हमारा भी सवाल है। हम उम्मीद करते हैं कि फुकरे 4 जल्दी बने। वह अब फिल्म से ज्यादा इमोशन है। वरुण, जब सिनेमा और ओटीटी की बात होती है। आप प्यूवर कहा देखते हैं? बहुत सारे नए माध्यम आ गए हैं। हर जगह प्यूवर है। बहुत सारे ओटीटी प्लेटफॉर्म बहुत सारा कंटेंट बना रहे हैं। टीवी, माइक्रो ड्रामा, मूवीज, कंटेंट क्रिएशन...इतना सारा कंटेंट है

## क्या सोशल मीडिया पर प्रेशर फील होता है?

सोशल मीडिया बहुत व्यापक दुनिया है। वहां प्रेशर फील होता है। अगर फील नहीं होता तो आपको फील कराया जाता है। मेरे जीवन का एक रूल है कि हम जब भी छुट्टी पर जाते हैं तो हम अपना फोन ही नहीं लेकर जाते हैं, चाहे दोस्तों के साथ जाएं या परिवार के साथ। इस तरीके से छुट्टियां एंजॉय करना आसान हो गया है। लोगों का जीवन मोबाइल से शुरू होकर मोबाइल पर खत्म हो रहा है। इसमें परिवर्तन हमें ही करना होगा। बैलेंस करके चलना पड़ेगा। मैंने एक महीने के लिए एक चीज ट्राई की थी। सोने से एक घंटे पहले और उठने के एक घंटे बाद फोन नहीं देखूंगा। मैंने यह प्रयोग किया और मेरी लाइफ अच्छी हो गई।





## शरद पवार नहीं बन पाएंगे इस बार सांसद? ओवैसी ने दिग्गज के भविष्य पर उठाए सवाल

मुंबई, एंजेंसी। लोकसभा सांसद असदुद्दीन ओवैसी ने वरिष्ठ नेता शरद पवार के संसदीय भविष्य को लेकर बड़ा दावा कर दिया है। उन्होंने रविवार को कहा कि पवार के पास दोबारा राज्यसभा में जाने के लिए जरूरी विधायक नहीं है। साथ ही उन्होंने दावा किया है कि आने वाले समय में इसे लेकर बड़ा 'तमाशा' होगा। एआईएमआईएम चीफ की तरफ से यह दावा ऐसे समय पर किया गया है, जब महाराष्ट्र में समेत कई बड़े निकायों के चुनाव होने हैं। पवार को कार्यकाल मांग में खत्म हो रहा है। ओवैसी ने कहा, 'पवार साहब का राज्यसभा टर्म कब तक का है मार्व तक। उसके पास उनके पास ताकत कहा है। उनके गठबंधन में इतने विधायक कहा हैं। अगर वह जाते हैं, तो कैसे जाएंगे। यह तो उनको पूछना चाहिए...। अगर वह दोबारा राज्यसभा जाएंगे पवार साहब तो कैसे जाएंगे ? नंबर चाहिए न। तो पता चल जाएगा आपको। अभी तमाशा होगा देखिए।'

**कई दिग्गजों का कार्यकाल पूरा होगा:** इन राज्यसभा चुनावों का महत्व इसलिए भी ज्यादा है, क्योंकि इसमें कई नेताओं का कार्यकाल खत्म हो रहा है। इनमें केंद्र सरकार में मंत्री एवं विभिन्न दलों के प्रमुख नेता शामिल है। अगर मंत्री फिर से चुनकर नहीं आते हैं तो उनका कार्यकाल भी समाप्त हो जाएगा और अन्य प्रमुख नेताओं के लिए भी दिक्कतें बढ़ेंगी।

जिन प्रमुख नेताओं कार्यकाल पूरा हो रहा है उनमें कांग्रेस अध्यक्ष मल्लिकार्जुन खरगे, पूर्व प्रधानमंत्री एच डी देवगौडा, दिग्विजय सिंह, शरद पवार, केंद्रीय मंत्री हरदीप सिंह पुरी, बी एल बर्मा, जॉर्ज कुरियन आदि शामिल है। इनके अलावा प्रेमचंद गुप्ता, राज्यसभा के उप सभापति हरिवंश नारायण सिंह, रामनाथ ठाकुर, उपेंद्र कुशवाहा, प्रियंका चतुर्वेदी, रामदास अठावले, रामगोपाल यादव, नीरज शेखर, राम जी, शक्ति सिंह गोहिल, अभिषेक मनु सिंघवी, थबी दुरई, तिरुचि शिवा और मनोनीत सुप्रीम कोर्ट के पूर्व मुख्य न्यायाधीश रंजन गोगोई शामिल है।

**सबसे ज्यादा दस सीटें उत्तर प्रदेश में रिक्त होंगी:** 2026 में जिन 72 सीटों के लिए चुनाव होंगे उनमें अप्रैल में 37 सीटों के लिए, जून में 23 सीटों के लिए, जुलाई में एक सीट के लिए और नवंबर में 11 सीटों के लिए चुनाव होने हैं। अप्रैल माह में जिन 37 सीटों के लिए चुनाव होंगे, उनमें असम, बिहार, छत्तीसगढ़, हरियाणा, हिमाचल प्रदेश, महाराष्ट्र, उड़ीसा, तमिलनाडु, तेलंगाना, पश्चिम बंगाल शामिल है, जबकि नवंबर में होने वाले 11 सीटों के चुनाव में सबसे महत्वपूर्ण उत्तर प्रदेश की 10 सीटें होंगी। इसके अलावा जून में होने वाले 23 सीटों के चुनाव में आंध्र प्रदेश, झारखंड, कर्नाटक, मध्य प्रदेश जैसे महत्वपूर्ण राज्य हैं।

## सभी चावल राशन कार्ड धारकों को 3000 रुपये नकद उपहार दिए जाएंगे :मुख्यमंत्री

### पोंगल से पहले तमिलनाडु सरकार का ऐलान

चेन्नई, एंजेंसी। तमिलनाडु सरकार ने नए साल की शुरुआत में ही राज्य के लाखों परिवारों को बड़ी राहत और खुशी देने वाली घोषणा की है। पोंगल त्योहार के अवसर पर सभी चावल राशन कार्ड धारकों को 3000 रुपये नकद उपहार दिए जाएंगे। मुख्यमंत्री एमके स्टालिन के नेतृत्व वाली द्रमुक सरकार ने यह फैसला लिया है, जिससे गरीब और मध्यम वर्ग के परिवारों को सीधा लाभ पहुंचेगा। इसके साथ ही पारंपरिक पोंगल हैम्पर, मुफ्त धोती-साड़ी और अन्य सामग्री भी वितरित की जाएगी। पिछले साल वित्तीय संकट के कारण यह नकद उपहार नहीं दिया गया था। माना जा रहा है कि चुनाव को देखते हुए सरकार ने इस तरह का फैसला लिया है।

**वया है सरकार का फैसला? :** दरअसल, तमिलनाडु सरकार ने सभी चावल राशन कार्ड धारकों को पोंगल उपहार के रूप में 3000 रुपये नकद देने की घोषणा की है। तमिलनाडु के मुख्यमंत्री और सत्तारूढ़ द्रविड़ मुनेत्र कडगम (द्रमुक) के अध्यक्ष एमके स्टालिन ने सभी चावल राशन कार्ड धारकों को पोंगल उपहार के तौर पर 3000 रुपये नकद देने का ऐलान किया है। स्टालिन ने नकद राशि के अलावा पारंपरिक चार दिवसीय फसल उत्सव को मनाने के लिए कच्चा चावल, गुड़, मसाले और अन्य सामग्री वाली एक भरी हुई टोकरी भी वितरित करने की घोषणा की है।



# उत्तराखंड की बेटी अंकिता भंडारी को न्याय दिलाने सड़कों पर हजूम

## काउंटर अटैक में भाजपा भी उतरी

देहरादून, एंजेंसी। अंकिता भंडारी हत्याकांड की सीबीआई जांच और वीआईपी का नाम उजागर करने की मांग को लेकर उत्तराखंड में उग्र प्रदर्शन जारी है। विभिन्न संगठनों, राजनैतिक दलों से जुड़े कार्यकर्ताओं ने रविवार को सीएम आवास कूच किया। इस दौरान कई बार लोगों की पुलिस के साथ नोकझोंक और धक्का मुक्की भी हुई। दूसरी तरफ काउंटर अटैक में भाजपा भी सक्रम पर उतर आई है। कांग्रेस पार्टी पर अंकिता भंडारी प्रकरण में बेवजह की राजनीति का आरोप लगाया।

प्रदर्शनकारियों ने मांग की कि सरकार अंकिता भंडारी हत्याकांड की जांच सीबीआई को सौंपे। साथ ही वीआईपी का नाम उजागर कर उसे सख्त सजा दिलाई जाए। लोगों ने बढ़ती महिला हिंसा को लेकर चिंता जताई। उन्होंने कहा कि ये आंदोलन पहले दिन से जनता ने ही लड़ा था। जनता के लड़ने की वजह से ही तीन

लोग सलाखों के पीछे गए थे। अब चक्का जाम की जरूरत पड़ी तो पीछे नहीं हटना है।

### पुलिस से नोंक-झोंक

रविवार को जब प्रदर्शनकारी सीएम आवास की ओर आगे बढ़े। पुलिस ने बैरिकेडिंग लगाकर आक्रोशित लोगों को आगे जाने से रोक दिया। इस दौरान लोगों की पुलिस से धक्का मुक्की हुई। कई लोग बैरिकेडिंग पर चढ़ गए। इसके बाद विभिन्न संगठनों की ओर से सिटी मजिस्ट्रेट प्रल्यूष सिंह को ज्ञापन सौंपा गया।



**प्रवासियों का नई दिल्ली में जोरदार प्रदर्शन**  
दिल्ली के जंतर-मंतर पर रविवार को प्रवासी उत्तराखंडियों ने अंकिता भंडारी हत्याकांड के विरोध में धरना प्रदर्शन किया। विभिन्न संगठनों और विपक्षी दलों के नेताओं ने मुख्यमंत्री के इस्तीफे की मांग करते हुए सरकार पर दोषियों और वीआईपी को बचाने का आरोप लगाया। कांग्रेस नेता धीरेंद्र प्रताप और हरिपाल रावत सहित अन्य वक्ताओं ने दोटूक चेतावनी दी कि यदि 10 दिनों के भीतर मामले की जांच सर्वोच्च न्यायालय के न्यायाधीश की देखरेख में सीबीआई को नहीं सौंपी गई, तो दिल्ली में भाजपा मुख्यालय का घेराव किया जाएगा।

## महिला आईएस के घर में सेक्स रैकेट का भंडाफोड

### 4 युवतियों के साथ 5 युवक गिरफ्तार



**प्रयागराज, एंजेंसी।** उत्तर प्रदेश के प्रयागराज के एक घर में चल रहे सेक्स रैकेट का पर्दाफाश हुआ है। यह मकान एक महिला आईएसएस अधिकारी का बताया जा रहा है। मकान 15 हजार रुपए महीने के किराए पर लिया गया था। किराए पर मकान लेने वाले परिवार के साथ रहने की बात कही थी लेकिन उसने इसे देह व्यापार के लिए इस्तेमाल करना शुरू कर दिया। मकान पर पुलिस के पहुंचते ही अफरा-तफरी मच गई। पुलिस ने वहां से चार युवतियों और

पांच युवकों को पकड़ा है। पुलिस की इस कार्रवाई से इलाके में लोग दंग रह गए। मौके पर काफी भीड़ जुट गई थी।

मामला, प्रयागराज के कीडूंग क्षेत्र का है। इस मकान में दिन भर युवकों और युवतियों के आने-जाने पर कुछ मोहल्लेवालों ने पुलिस से शिकायत की थी। इसके बाद ऐक्शन लिया गया। मकान मालकिन परिवार समेत बाहर रहती हैं। यह मकान पहुंचते ही अफरा-तफरी मच गई। पुलिस ने वहां से चार युवतियों और

**विकास का एक भी काम दिखा दें तो चुनाव नहीं लड़ूंगा, शिंदे के उम्मीदवार को किसने दी चुनौती**

**ठाणे , एंजेंसी।** ठाणे महानगरपालिका चुनाव में बागी उम्मीदवार नितिन लांडगे ने शिवसेना (एकनाथ शिंदे गुट) के उम्मीदवार सिद्धार्थ पांडे को चुनौती दी है। लांडगे ने कहा कि अगर पांडे वाई नंबर 4 में अपने या अपने परिवार की ओर से किए गए किसी एक भी विकास कार्य को दिखा दें, तो वे तुरंत चुनावी दौड़ से हट जाएंगे। 15 जनवरी को होने वाले ठाणे चुनाव के लिए टिकट न मिलने पर लांडगे ने बगावत कर दी। उन्होंने पिछले सप्ताह युवा सेना की कोर कमिटी सदस्यता से इस्तीफा दे दिया और अब निर्दलीय उम्मीदवार के रूप में मैदान में हैं। शिवसेना ने पूर्व पार्षद संजय पांडे के बेटे सिद्धार्थ पांडे को टिकट दिया, जिससे नाराज लांडगे ने स्वतंत्र उम्मीदवारी घोषित की। रविवार को प्रेस कॉन्फ्रेंस में लांडगे ने आरोप लगाया कि टिकट के लिए दबाव डाला गया और

योग्यता व जमीनी काम की अन्देखी हुई। उन्होंने साफ किया कि उनकी लड़ाई शिवसेना या उपमुख्यमंत्री एकनाथ शिंदे से नहीं, बल्कि थोपे गए उम्मीदवार से है, जिन्हें वे अभी भी गुरु मानते हैं।

**नारियल चुनाव चिह्न पर क्या बोले:** नितिन लांडगे ने क्षेत्र में युवाओं और निवासियों के लिए वर्षों से किए गए काम का दावा किया। लांडगे ने उन्हें मिला नारियल चुनाव चिह्न शुभ बताया और कहा कि हर राजनीतिक यात्रा नारियल चढ़ाने से शुरू होती है। मालूम हो कि संजय पांडे पूर्व भाजपा नेता हैं, जो 2014 में ओवला-माजीवाड़ा से लड़े थे। वह साल 2016 में शिवसेना में शामिल हुए और 2022 के विधाना के बाद शिंदे गुट में रहे। इस तरह, महानगरपालिका चुनाव से पहले जुबानी जंग तेज होती जा रही है।

## शिक्षा नीति में बड़े बदलाव करेगी सुवखू सरकार

### स्पेशल इंस्ट्रक्टर की होगी नियुक्ति

**शिमला, एंजेंसी।** हिमाचल प्रदेश के मुख्यमंत्री सुब्रह्मचंद्र सिंह सुक्खू ने रविवार को जानकारी दी है कि राज्य की शिक्षा नीति में बड़े बदलाव होने जा रहे हैं। सुक्खू ने बताया है कि केंद्रीय माध्यमिक शिक्षा बोर्ड (सीबीएसई) के अधीन लाए जा रहे सरकारी स्कूलों में गणित और अंग्रेजी के लिए स्पेशल इंस्ट्रक्टर नियुक्त किए जाएंगे।

सीएम रविवार को हमीरपुर के नादौन विधानसभा क्षेत्र के अमर एक दिव के दौरे पर थे। इस दौरान अमलेहर ग्राम पंचायत के अपने पैतृक गांव भवड़ा में उन्होंने लगभग 60 लाख रुपये की लागत से बने गुणा धाम और पाक के उद्घाटन के बाद जनसभा को भी संबोधित किया। सुक्खू ने अपने संबोधन में जानकारी दी कि जल्द ही स्कूलों में स्पेशल इंस्ट्रक्टर की नियुक्ति

दर्जा मिल गया है। वहीं राजीव गांधी डे बोर्डिंग स्कूल का काम तेजी से चल रहा है और अगले साल से कक्षाएं शुरू हो

जाएंगी। अमलैहड़ समेत राज्य के चार चुने हुए स्कूलों में मल्टीपल सब्जेक्ट सिस्टम लागू किया जाएगा, ताकि बच्चे अपनी पसंद के सब्जेक्ट चुन सकें। उन्होंने बताया कि विधानसभा क्षेत्र में पेयजल योजनाओं पर लगभग 100 करोड़ रुपये खर्च किए जा रहे हैं और शुद्ध पेयजल आपूर्ति के लिए यूवी टेक्नोलॉजी और ओजोनेशन प्रक्रिया अपनाई जा रही है। सीएम ने अपने इस दौरे के दौरान क्षेत्रवासियों की समस्या को भी सुना।

अपने पैतृक गांव भवड़ा पहुंचकर मां से आशीर्वाद भी लिया। इस दौरान सीएम सुक्खू से मिलकर परिवार काफी भावुक भी नजर आया। आधा घंटा घर में रुकने के बाद वे शिमला के लिए रवाना हो गए जहां हिम एमएसएमई फेस्ट 2026 के रहत देश-विदेश से आए उद्योग जगत के प्रतिनिधियों और उद्यमियों से संवाद किया।

## गठबंधन का लालच देकर अंधेरे में रखा, शिवसेना शिंदे गुट का भाजपा पर आरोप

**मुंबई, एंजेंसी।** महाराष्ट्र की राजनीति में विधानसभा और लोकसभा चुनावों में उलड़ी राजनीति,

लोकल चुनावों में और भी ज्यादा खिंचती नजर आ रही है। मुख्य तौर पर महापुति और महा विकास अघाड़ी

दोनों ही आपसी तनावनी से जूझ रहे हैं। वर्तमान में पुणे में होने वाले लोकल बाँडी के चुनावों को लेकर शिवसेना शिंदे गुट ने भाजपा पर गुमराह करने का आरोप लगाया है। शिवसेना की पुणे इकाई के प्रमुख धगेकर ने कहा कि भाजपा के साथ गठबंधन की चर्चा की वजह से ही पार्टी सभी सीटों पर उम्मीदवार खड़े होने में समर्थ नहीं हो पाई। उन्होंने कहा, 'मैं पहले दिन से कह रहा हूँ कि भाजपा हमारे साथ गठबंधन नहीं करेगी। उन्हें लगता है कि पुणे में वह ही एकमात्र ताकतवर पार्टी है। दुर्भाग्य से हमारे पदाधिकारी गुमराह हो गए और भाजपा के जाल में फंस गए।'

धगेकर ने कहा कि लंबी खिंचती गठबंधन की चर्चा और फिर असमंजस की स्थिति के बीच आखिरी समय तक भी सभी उम्मीदवार अपने फार्म जमा नहीं कर पाए। उन्होंने कहा, 'हालांकि हमारे

110 उम्मीदवार मैदान में उतरने में कामयाब रहे।'

राज्य और केंद्र में सत्ता में एक साथ बैठें दोनों पार्टियों के बीच स्थानीय स्तर पर ज्यादा तनाव देखने को मिल रहा है। अपनी आलोचना को एक कदम आगे बढ़ाते हुए धगेकर ने भाजपा की पुणे इकाई पर गंभीर आरोप लगाए। उन्होंने दावा किया कि शहर में पार्टी को एक 'मंगलसूत्र चोर' चला रहा है। उन्होंने आरोप लगाया कि स्थानीय नेतृत्व ने मुख्यमंत्री देवेंद्र फडणवीस को भी गुमराह किया है और यह सिर्फ पैसे और भ्रष्टाचार से चलता है। धगेकर ने कहा, 'भाजपा में वफादार कार्यकर्ताओं के लिए कोई जगह नहीं है। पार्टी पर बाहर से आए नेताओं का दबदबा है। पुणे के लोग 'मंगलसूत्र चोर' का नेतृत्व स्वीकार नहीं करेंगे। शिवसेना ही एकमात्र ऐसी पार्टी है जो सच में पुणे के लोगों का प्रतिनिधित्व करती है।'



## दौसा : गोल्डकप ओपनचेस टूर्नामेंट का आयोजन, रुद्रांश पंचोली बने विजेता

दौसा, एजेंसी। जिला शतरंज संघ और कार्तिकेय चैस ऐकेडमी के संयुक्त तत्वावधान में गोल्ड कप ओपन चैस टूर्नामेंट विजयन क्लासेज आगारा रोड में हुआ। टूर्नामेंट को रुद्रांश पंचोली ने अविजित रहते हुये 6 में से 5.5 अंक बनाकर जीता। उन्हें घमचमाती ट्रॉफी और एक साइकिल ईनाम में मिली। दूसरे स्थान पर आशीष छीणा रहे उन्हें एक मिवसर जूसर और ट्रॉफी दी गई, उन्होंने 5 अंक बनाये। तीसरे स्थान पर धनञ्जय राजमिश्र रहे। उन्हें प्रेशर कुकर और ट्रॉफी मिली। इस टूर्नामेंट में एक रनिंग ट्रॉफी भी रखी गई है। जिसे तीन बार जीतने वाले खिलाड़ी को वह ट्रॉफी दी जायेगी। टूर्नामेंट में 6 चक्र 20+10 के टाइम कंट्रोल से खेले गये। सभी खिलाड़ियों को प्रोत्साहन स्वरुप मैडल दिया गया। अध्यक्ष कृष्णगोपाल शर्मा ने बताया कि टूर्नामेंट में प्रविष्टि केवल दौसा जिले के खिलाड़ियों को ही दी गई। टूर्नामेंट के चीफ अर्बिटर मुकेश गुर्जर रहे। पारितोषक के. जी. शर्मा, गणेश जैनन, समता मीना, कार्तिकेय जोशी, कमलेश भादुका, पंकज मिश्र ने वितरित किए।

## मुस्तफिजुर रहमान को आईपीएल से बाहर किए जाने पर बांग्लादेश नाराज़

### ● देश में आईपीएल के

#### प्रसारण पर रोक

ढाका, एजेंसी। भारतीय क्रिकेट कंट्रोल बोर्ड के 26 मार्च से शुरू होने वाले इंडियन प्रीमियर लीग से पहले कोलकाता नाइट राइडर्स द्वारा बांग्लादेशी तेज गेंदबाज मुस्तफिजुर रहमान को टीम से बाहर करने के फैसले को लेकर बांग्लादेश में गहरा रोष देखने को मिल रहा है। इस फैसले से बांग्लादेशी क्रिकेट प्रशंसक दुखी, निराश और नाराज बताए जा रहे हैं। इन हालात के बीच बांग्लादेश सरकार ने बड़ा कदम उठाया है। बांग्लादेश के सूचना और प्रसारण मंत्रालय ने स्पष्ट किया है कि अगले आदेश तक देश में सभी आईपीएल मैचों और उनसे जुड़े कार्यक्रमों का ब्रॉडकास्ट और टेलीकास्ट नहीं किया जाएगा। मंत्रालय के अनुसार, यह निर्णय मौजूदा हालात और जनता की भावनाओं को ध्यान में रखते हुए लिया गया है। गौरतलब है कि मुस्तफिजुर रहमान को चक्रस्से रिलीज किए जाने का फैसला बीसीसीआई और आईपीएल गवर्निंग काउंसिल के निर्देशों के तहत लिया गया था।

## विजय हजारे ट्रॉफी:

# चोटिल शार्दुल ठाकुर बाहर, श्रेयस अय्यर बने मुंबई के नए कप्तान

मुंबई, एजेंसी। भारतीय बल्लेबाज श्रेयस अय्यर को शेष विजय हजारे ट्रॉफी मुकाबलों के लिए मुंबई टीम का कप्तान नियुक्त किया गया है। नियमित कप्तान शार्दुल ठाकुर चोट के कारण टूर्नामेंट से बाहर हो गए हैं, जिसके बाद मुंबई चयन समिति ने यह फैसला लिया। शार्दुल ठाकुर की चोट की प्रकृति का खुलासा नहीं किया गया है, लेकिन उन्हें आराम की सलाह दी गई है। मुंबई के मुख्य चयनकर्ता संजय पाटिल ने बताया, ‘शार्दुल चोटिल हैं और उन्हें विश्राम की सलाह दी गई है। हमारे पास शिवम दुबे और सूर्यकुमार यादव जैसे खिलाड़ी उपलब्ध हैं, लेकिन शेष मैचों के लिए श्रेयस अय्यर को कप्तान बनाया गया है।’



### लंबे समय बाद वापसी कर रहे हैं श्रेयस अय्यर

श्रेयस अय्यर खुद भी लंबे समय बाद प्रतिस्पर्धी क्रिकेट में लौट रहे हैं। अक्टूबर में ऑस्ट्रेलिया के खिलाफ सिडनी में खेले गए तीसरे वनडे के दौरान उन्हें स्क्लीन में गंभीर चोट और आंतरिक रक्तस्राव हुआ था, जिसके चलते वह लंबे समय तक मैदान से बाहर रहे।



दुबई : पूर्व भारतीय क्रिकेटर हरभजन सिंह ने बांग्लादेश क्रिकेट बोर्ड की इंटरनेशनल क्रिकेट काउंसिल से 2026 पुरुष टी20 वर्ल्ड कप के मैचों

# जोकोविच का पीटीपीए से इस्तीफा

### कहा- संगठन के साथ अब मेरे विचार और दृष्टिकोण मेल नहीं खाते

नई दिल्ली, एजेंसी। सर्बियाई के महान टेनिस खिलाड़ी नोवाक जोकोविच ने कहा कि उन्होंने ‘प्रोफेशनल टेनिस प्लेयर्स एसोसिएशन’ से पूरी तरह से दूरी बना ली है। इस संस्था की स्थापना उन्होंने ही की थी। जोकोविच का कहना है कि संगठन में पारदर्शिता और संचालन को लेकर लगातार समस्याएं थीं। जोकोविच और कनाडाई टेनिस खिलाड़ी वासेक पोस्पिसिल ने प्रोफेशनल टेनिस प्लेयर्स एसोसिएशन (पीटीपीए) की स्थापना एक नॉन-प्रॉफिट कॉर्पोरेशन के तौर पर की थी। ये प्रोफेशनल टेनिस के भविष्य को आकार देने में खिलाड़ियों की एक एकजुट, स्वतंत्र आवाज मिली - लेकिन यह साफ हो गया है कि मेरे मूल्य और दृष्टिकोण अब संगठन की मौजूदा दिशा से मेल नहीं खाते हैं। उन्होंने साफ किया कि अब वे अपने खेल, परिवार और टेनिस के विकास में अपने सिद्धांतों के अनुसार योगदान देने पर ध्यान देंगे। उन्होंने कहा, ‘मैं अपने टेनिस, अपने परिवार और खेल में ऐसे तरीकों से योगदान देने पर ध्यान केंद्रित करना



किया था, जिससे खिलाड़ियों को एक मजबूत, स्वतंत्र आवाज मिली - लेकिन यह साफ हो गया है कि मेरे मूल्य और दृष्टिकोण अब संगठन की मौजूदा दिशा से मेल नहीं खाते हैं। उन्होंने साफ किया कि अब वे अपने खेल, परिवार और टेनिस के विकास में अपने सिद्धांतों के अनुसार योगदान देने पर ध्यान देंगे। उन्होंने कहा, ‘मैं अपने टेनिस, अपने परिवार और खेल में ऐसे तरीकों से योगदान देने पर ध्यान केंद्रित करना

जारी रखूंगा जो मेरे सिद्धांतों और ईमानदारी को दर्शाते हैं। मैं खिलाड़ियों और इसमें शामिल लोगों को शुभकामनाएं देता हूँ क्योंकि वे आगे बढ़ रहे हैं, लेकिन मेरे लिए, यह अध्याय अब बंद हो गया है। मार्च 2025 में पीटीपीए और कई खिलाड़ियों ने एटीपी, डब्ल्यूटीए, आईटीएफ और आईटीआईए समेत अन्य संस्थाओं पर कानूनी कार्रवाई की थी, जिसे एटीपी और डब्ल्यूटीए ने खारिज कर दिया। उन पर कई एंटीट्रस्ट उल्लंघनों का आरोप लगाया गया। मुकदमे में कहा गया है कि खिलाड़ियों को अपनी मेहनत के अनुसार अधिक कमाई का अधिकार मिलना चाहिए। आरोप है कि चारों ग्रैंड स्लैम टूर्नामेंटों- विंबलडन, यूएस ओपन, फ्रेंच ओपन और ऑस्ट्रेलियन ओपन, और अन्य पेशेवर टूर्नामेंटों का संचालन करने वाली संस्थाएं इनाम राशि पर सीमा तय करती हैं। इसके कारण खिलाड़ियों को मिलने वाली पुरस्कार राशि सीमित रह जाती है। साथ ही, इन संस्थाओं की नीतियों के चलते खिलाड़ी मैदान के बाहर भी अपनी कमाई बढ़ाने के अवसरों का पूरा लाभ नहीं उठा पाते। दूसरी ओर, एटीपी और डब्ल्यूटीए ने इन सभी आरोपों को सख्ती से खारिज किया है।

# फुटबॉल की सबसे बड़ी जंग

### क्या फीफा विश्वकप 2026 में भिड़ सकते हैं मेसी-रोनाल्डो? खेल नहीं, विरासत होगी दांव पर

न्यूयॉर्क, एजेंसी। फीफा वर्ल्ड कप 2026 सिर्फ एक टूर्नामेंट नहीं, बल्कि शायद फुटबॉल के सबसे महान प्रतिद्वंद्विता का आखिरी अध्याय हो। मेसी बनाम रोनाल्डो, यह मुकाबला गोलों से कहीं आगे, विरासत और इतिहास की लड़ाई है। चाहे वे फाइनल में आमने-सामने हों या उससे पहले, एक बात तय है कि दुनिया की निगाहें एक बार फिर ग्रेटेस्ट ऑफ ऑल टाइम पर टिकी होंगी, शायद आखिरी बार। लियोनल मेसी बनाम क्रिस्तियानो रोनाल्डो, सिर्फ ये नाम ही स्टेडियम खचाखच भर देने और करोड़ों फैस को टीवी स्क्रीन से चिपका देने के लिए काफी हैं। यह प्रतिद्वंद्विता 2008 में आकार लेने लगी और 2009 में यूईएफए चैंपियंस लीग फाइनल में अपने पहले शिखर पर पहुंची, जहां बार्सिलोना ने मैनचेस्टर यूनाइटेड को हराया और मेसी ने बाजी मारी। इसके बाद जब रोनाल्डो रियल मैड्रिड पहुंचे, तो एल क्लासिको फुटबॉल का सबसे बड़ा मंच बन गया। 2018 तक दोनों खिलाड़ी लगभग हर सीजन आमने-सामने आए, कई बार एक ही साल में तीन से ज्यादा मुकाबले हुए। इस दौर में दोनों ने एक-दूसरे को लगातार बेहतर बनने के लिए प्रेरित किया और फुटबॉल को कला, ताकत और गोलों की बारिश का संगम बना दिया। मेसी और रोनाल्डो ने मिलकर एक दशक से ज्यादा समय तक विश्व फुटबॉल पर राज किया।मेसी ने सात बैलन डी'ओर जीते, जबकि रोनाल्डो के नाम पांच बैलन डी'ओर हैं। यह आंकड़े सिर्फ व्यक्तिगत उपलब्धियां



नहीं, बल्कि उस दौर की पहचान हैं जब फुटबॉल दो ध्रुवों के इर्द-गिर्द घूमता था।आज दोनों यूरोपीय फुटबॉल की पारंपरिक चमक से दूर हैं, मेसी अमेरिका में इंटर मियामी के लिए खेल रहे हैं, जबकि रोनाल्डो सऊदी प्रो लीग में अल नास्र का प्रतिनिधित्व कर रहे हैं। आमतौर पर ऐसे बदलाव को करियर के ढलान के रूप में देखा जाता है, लेकिन इन दोनों ने उम्र को चुनौती देते हुए यह साबित किया कि क्लास स्थायी होती है।



### क्या 2026 आखिरी विश्व कप होगा?

अब नजरें फीफा वर्ल्ड कप 2026 पर टिकी हैं, जो शायद वह आखिरी मंच हो सकता है, जहां दोनों दिग्गज एक साथ किसी बड़े अंतरराष्ट्रीय टूर्नामेंट में दिखें। मेसी अपने वर्ल्ड कप भविष्य को लेकर रहस्य बनाए हुए हैं, जबकि रोनाल्डो साफ कह चुके हैं कि संन्यास दूर नहीं। ऐसे में 2026 को एक युग के अंत के रूप में देखा जा रहा है।

### एशेज सिडनी टेस्ट:

## जो रूट का शतक फीका, दूसरे दिन हेड की नाबाद 91 से ऑस्ट्रेलिया की वापसी



एशेज 2025-26 के पांचवें टेस्ट के दूसरे दिन जो रूट ने अपना 41वां टेस्ट शतक जड़ते हुए एक बार फिर इंग्लैंड को संभालने की कोशिश की, लेकिन दिन का खेल खत्म होते-होते मुकाबले की दिशा बदल गई। रूट की 160 रन की शानदार पारी के बावजूद इंग्लैंड की टीम सिडनी टेस्ट पर अपनी पकड़ बनाए रखने में नाकाम रही। तीसरे सत्र में ट्रैविस हेड की आक्रामक बल्लेबाजी ने इंग्लैंड को बैकफुट पर धकेल दिया।

### इंग्लैंड 384 परसिमटी, रूट को नहीं मिला साथ

दिन की शुरुआत इंग्लैंड ने 211/3 से की, लेकिन हेरी ब्रूक जल्दी आउट हो गए। ब्रूक ने 97 गेंदों में 84 रन बनाए और रूट के साथ चौथे विकेट के लिए 171 रन

की अहम साझेदारी की। कप्तान बेन स्टोक्स बल्ले से नाकाम रहे और मिशेल स्टार्क की गेंद पर बिना खाता खले आउट हुए। यह 14वीं बार था जब स्टार्क ने स्टोक्स को आउट किया। जेमी स्मिथ ने 46 रन बनाए, जबकि विल जैक्स और ब्रायडन कार्स बड़ी पारी नहीं खेल सके। रूट 242 गेंदों में 160 रन बनाकर आउट हुए। इंग्लैंड की पूरी टीम 97.3 ओवर में 384 रन पर ढेर हो गई।

### हेड का तूफान, ऑस्ट्रेलिया ने तेज़ी से घटाया अंतर

जवाब में ऑस्ट्रेलिया की शुरुआत में जेक वेदराल्ड को स्टोक्स ने आउट किया, लेकिन दूसरे खेर से ट्रैविस हेड ने इंग्लैंड के गेंदबाजों पर दबाव बनाए रखा। हेड ने सिर्फ 55 गेंदों में अर्धशतक पूरा किया। उनके साथ मार्नस लाबुशेन ने 48 रन बनाए और दोनों के बीच दूसरे विकेट के लिए 105 रन की साझेदारी हुई। लाबुशेन को स्टोक्स ने आउट किया, लेकिन हेड का आक्रमण जारी रहा।

### बारिश ने रोका खेल, हेड 91 पर नाबाद

माइकल नेसर नाइटवॉचमैन के रूप में क्रीज पर आए और एक गेंद हाथ पर लगने के बाद उन्हें मॅडिकल ट्रीटमेंट भी लेना पड़ा। खराब रोशनी और बारिश के कारण दूसरे दिन का खेल आगे नहीं बढ़ सका। स्टप्स तक ऑस्ट्रेलिया ने 2 विकेट पर 166 रन बना लिए थे। ट्रैविस हेड 87 गेंदों में 91 रन बनाकर नाबाद लौटे, जिसमें 15 चौके शामिल थे। ऑस्ट्रेलिया अब भी 218 रन पीछे है, लेकिन उनके पास आगे मजबूत बल्लेबाजी क्रम मौजूद है।

## जिम्बाब्वे को विश्व क्रिकेट में और सम्मान दिलाने में वर्ल्ड कप की होगी अहम भूमिका : सिकंदर रजा

केपटाउन, एजेंसी। कप्तान सिकंदर रजा का मानना है कि खराब दौर से जुड़ा रही जिम्बाब्वे टीम आगामी टी20 विश्व कप में दमदार प्रदर्शन के जरिये विश्व क्रिकेट में फिर अपनी उपस्थिति दर्ज करा सकती है। जिम्बाब्वे को सात फरवरी से शुरू हो रहे टूर्नामेंट में ग्रुप बी में पूर्व चैंपियन आस्ट्रेलिया और श्रीलंका के साथ रखा गया है जबकि आयरलैंड और ओमान भी इसी ग्रुप में हैं। पार्ल रॉयल्स और एमआई केपटाउन के बीच रविवार के मैच के बाद एसाए20 द्वारा कराई गई बातचीत में रजा ने कहा, ‘विश्व कप हर क्रिकेटर के जीवन में अहम है। मेरा हमेशा से मानना रहा है कि जिम्बाब्वे को विश्व क्रिकेट में और सम्मान पाना है तो विश्व कप की भूमिका अहम होगी। रजा ने एमआई केपटाउन पर सात विकेट से मिली जीत में रॉयल्स के लिये चार विकेट लिये। उन्होंने कहा, ‘‘ हम ऐसा प्रदर्शन करना चाहते हैं कि अपना सिर ऊंचा रखकर लौट सके और अपने देशवासियों को भी गर्व महसूस करने का मौका दें।’’ उन्होंने कहा, ‘नतीजे हमारे हाथ में नहीं हैं लेकिन हम उनके बारे में ज्यादा चिंता नहीं करते। हमारा फोकस अच्छा क्रिकेट खेलने पर है और ऐसा करने पर नतीजे मिलेंगे।’



### क्या अर्जेंटीना और पुर्तगाल को अब भी इनकी जरूरत है?

अंतरराष्ट्रीय फुटबॉल में मेसी और रोनाल्डो अब भी अपनी- अपनी टीमों की रीढ़ बने हुए हैं। मेसी ने 2023 में आठ मैचों में आठ गोल किए, 2024 में 11 मैचों में छह गोल दागे और उसी साल अर्जेंटीना को दूसरा कोपा अमेरिका जिताने में मदद की। 2025 में उन्होंने पांच मैचों में तीन गोल जोड़े। वहीं, रोनाल्डो ने 2023 में पुर्तगाल के लिए नौ मैचों में 10 गोल किए, 2024 में 12 मैचों में सात गोल जड़े और 2025 में नौ मुकाबलों में आठ गोल कर अपनी निरंतरता बनाए रखी। युवा सितारों के उभरने के बावजूद दोनों सुपरस्टार अब भी निर्णायक भूमिका निभा रहे हैं।

### आंख दिखा रहा था

## पाकिस्तानी गेंदबाज, कीरोन पोलाई ने उतार दी गर्मी!



नई दिल्ली, एजेंसी। वेस्टइंडीज के पूर्व कप्तान कीरोन पोलाई की पहचान एक खतरनाक बल्लेबाज के रूप में की जाती है। अगर पोलाई लय में हों, तो दुनिया के किसी भी गेंदबाज को अपने सामने नहीं टिकने देते हैं। मैदान पर पोलाई सिर्फ बल्लेबाजी ही नहीं, बल्कि अपने गर्म तेवर के लिए भी जाने जाते हैं। पोलाई को बिल्कुल पसंद नहीं कि कोई गेंदबाज उनके ध्यान को भंग करे. ऐसा ही कुछ इंटरनेशनल टी20 लीग के चौथे सीजन के फाइनल में देखने को मिला, जब डेजर्ट वाइपर के तेज गेंदबाज नसीम शाह से उनकी भिड़ंत हो गई.

### ILT 20 के फाइनल में पोलाई और नसीम के बीच हुई झड़प

इंटरनेशनल टी20 लीग के फाइनल मुकाबले में एमआईएमिरेट्स के कप्तान कीरोन पोलाई अपने लय में नहीं दिख रहे थे और उनके सामने गेंदबाजी करते हुए डेजर्ट वाइपर के तेज गेंदबाज नसीम शाह बार-बार आंख दिखा रहे थे. इसके तुरंत बाद, कीरोन पोलाई ने अपना गुस्से वाला रूप दिखाते हुए पाकिस्तानी गेंदबाज को वार्निंग दे डाली. जिसके बाद, नसीम भी कहां मानने वाले थे, चले गए पोलाई से भिड़ने, लेकिन एमआई के कप्तान ने जैसे ही आंख दिखाई पाकिस्तानी गेंदबाज की गर्मी उतर गई.इसके बाद, अपायर ने दोनों खिलाड़ियों को शांत कराते हुए अलग कराया, तब जाकर खेल आगे बढ़ सका.

### फाइनल में कैसी रही थी नसीम शाह की गेंदबाजी?

नसीम शाह ने ILT 20 के फाइनल मुकाबले में दमदार गेंदबाजी करते हुए 4 ओवर में महज 18 रन देकर 3 विकेट अपने नाम करने में सफल रहे. इसमें पोलाई का भी विकेट शामिल है. पोलाई एमआईएमिरेट्स के लिए खेलते हुए 28 गेंद में 28 रन बनाकर आउट हुए. नसीम शाह की इस दमदार प्रदर्शन के चलते डेजर्ट वाइपर की टीम फाइनल मुकाबले में खिताबी जीतने में सफल रही.

# बांग्लादेश में जो कुछ भी हुआ वह गलत है, बीसीबी के भारत से टी20 WC शिफ्ट करने के अनुरोध पर बोले हरभजन

को सुरक्षा कारणों से भारत से हटाकर दूसरी जगहों पर करवाने की औपचारिक रिक्वेस्ट पर कमेंट किया है। हरभजन ने कहा कि भारत सभी टीमों का स्वागत करता है, लेकिन उन्होंने इस बात पर जोर दिया कि भारतीय जमीन पर खेलना है या नहीं, यह आखिर में बांग्लादेश का फैसला होगा। या पूर्व भारतीय क्रिकेटर ने आगे इस बात पर जोर दिया कि ICC को उनके अनुरोध पर फैसला लेना होगा। बीसीबी ने 2026 टी 20 वर्ल्ड कप के लिए भारत न लेने का कारण बांग्लादेश टीम की सुरक्षा को लेकर बढ़ती चिंताओं को बताया, जिसे भारत और श्रीलंका मिलकर होस्ट

करने वाले हैं। हरभजन सिंह ने हठ्ठ से बात करते हुए कहा, ‘पिछले कुछ दिनों में हुई अलग-अलग घटनाओं के कारण बांग्लादेश भारत नहीं आना चाहता। बांग्लादेश में जो कुछ भी हुआ वह गलत है। उनके अनुरोध पर फैसला लेना होगा। हम भारत में सभी का स्वागत करते हैं, लेकिन वे (बांग्लादेश) यहां आना चाहते हैं या नहीं, यह उनकी मर्जी है।’ यह घटनाक्रम कोलकाता नाइट राइडर्स की उस घोषणा के बाद हुआ है जिसमें उन्होंने बांग्लादेश में अल्पसंख्यकों के खिलाफ हुए अत्याचारों के संबंध में भारतीय क्रिकेट कंट्रोल बोर्ड के निर्देश के जवाब में बांग्लादेशी खिलाड़ी

मुस्तफिजुर रहमान को चक्रस्से अपनी IPL 2026 टीम से हटा दिया था। चयनक्रंका यह फैसला BCCI सचिव देवाजीत सैकिया के बयान के बाद आया जिसमें उन्होंने कहा था कि शीर्ष क्रिकेट बोर्ड ने IPL फ्रेंचाइजी को बांग्लादेश के तेज गेंदबाज मुस्तफिजुर रहमान को ‘हाल के घटनाक्रमों के कारण’ रिलीज करने का निर्देश दिया था। मुस्तफिजुर को पिछले साल मिनी ऑक्शन में चयनक्रं IPL 2026 सीजन के लिए चुना था। तीन बार की चैंपियन टीम ने इस बाएं हाथ के तेज गेंदबाज को 9.20 करोड़ रुपये में खरीदा था।





